


L-HAJJA f'Ghawdex

€2

April 2011

* LEHEN L-GHAWDXIN GHAL 66 SENA *

Nru. 927



This Br o
was do y
ARVE

L-Irxoxt fix-Xewkija

Il-Beatu Ġdid

ĠWANNI PAWLU II

jistaqsina:



“ *Fl-ingħoddi l-ħajja tal-familja b’saħħitha ta’ Malta pprovdiet bażi soda għall-istabilità u l-iżvilupp armonjuż tas-socjetà. Fiż-żmien ta’ llum, jistgħu l-familji ta’ Malta u Għawdex jibqgħu jilqgħu din l-isfida urgenti?* ”

f’Ta’ Pinu, 26 ta’ Mejju 1990

Il-konvinzjoni Nisranija hija waħda ċara u soda, bla ambigwiżità u bla kompromessi:

“LE” GHAD-DIVORZJU

IL-ĦAJJA f'Għawdex

L-Ewwel Harġa f' Ġunju 1945

Harġa nru. 927

April 2011

Mahruga mid-
Djoċesi ta' Għawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel. 21551534

Il-fehmiet li jistqarru l-kittieba
m'humix neccessarjament dawk
tal-Bord Editorjali.

f'din il-harġa

Editorjal • 3

Il-Ħajja fid-Djoċesi • 4

X'jgħidilna l-Isqof • 6

Kummentarju (1) • 7

X'għadda minn għalina • 8

Riflessi • 14

Dwar Għawdex fil-Gurnali • 15

Mill-Parlament • 16

Kotba minn Għawdex • 17

Kummentarju (2) • 18

Kummentarju (3) • 20

Ftit Fatti u Kummenti • 22

Letteratura Għawdxija • 24

Dawl għall-Ħajja • 26

DOKUMENTAZZJONI

Esperjenzi • 28

Għext fil-Mandraġġ (7) • 29

Snajja Qodma (39) • 30

Rapport • 32

Intervista • 35

Passiġġata Biblika (63) • 38

Għawdex Qabel ir-Ritratti (34) • 40

Għawdex 300 sena ilu (192) • 41

Xhieda Nisranija • 42

Għawdex "On-Line" (28) • 43

Tieqa fuq l-Ambjent (27) • 44

Apprezzament (1) • 46

Apprezzament (2) • 47

Apprezzament (3) • 48

Mix-Xena Sportiva • 49

Qaddisin u Festi f'Għawdex (4) • 50

Ritratti: *Ħajr lil Dun Anton Sultana, Charles Spiteri, Joseph Zammit, Richard Grech, Ted Attard, Kurja ta' l-Isqof, Parroċċi u Kunsilli Lokali f'Għawdex.*

Qoxra: *L-Istatwa ġdida ta' Kristu Rsoxt fix-Xewkija, xogħol ta' Alfred Camilleri Cauchi.*

Editorjal

Liema Valuri Ewropej?

Esponenti tal-front favur id-divorzju qegħdin jiftahru li jekk tghaddi l-proposta fir-referendum inkunu issa tabilhaqq dhalna fl-Ewropa. Kliem bhal dan huwa att ta' tnissija tal-istorja u l-kultura li jagħnuna.

Barra minn hekk dawn l-esponenti favur id-divorzju jfahhru u jeżaltaw il-valuri tal-UE. Hu veru li fl-UE hemm livell għoli ta' ċivilità u demokrazija li trawwinna fhom matul sekli ta' Kristjaneżmu. Iżda issa, fi żminijietna dawn il-valuri qegħdin, f'ħafna każi, jkunu misjuqa minn politika mingħajr Alla.

L-UE hi maħkuma minn dak l-ispiritu li l-istudjuż tal-liġi internazzjonali u Lhudi prattikanti, J.H.H. Weiler, isejjaħ "Kristofobija" li tiddarras u tħossha skomda għal kulma hu ta' Kristu. Saħansitra lesta twarrab, tinsa u tnissi, jekk mhux ukoll tiċhad, is-sehem li l-Kristjaneżmu ta fil-ħsieb u l-kultura Ewropea matul żewġ millennji ta' storja. Sabiex jagħtu bixra u interpretazzjoni sekularizzata lill-istorja tal-Ewropa, l-politiċi Ewropej lanqas biss għandhom kuraġġ jagħmlu riferenza għal dan fid-dokumenti bażi tal-UE. U min fil-fora Ewropej ikollu l-hila jikkellem favur il-valuri Kristjani, malajr jiġi mlaqqam "fundamentalista", "ulti a-konsei vattiv", insomma mwaqqa' għaċ-ċaji bhala xi ħadd rasu marbuta u antikwat.

Fil-5 ta' Diċembru 2007, Mark Pritchard, rappreżentant ta' The Wreken, qajjem dibattitu fil-House of Commons dwar ir-raġunijiet għaliex is-sentiment anti-Kristjan kien qiegħed dejjem jizdied u mhux jonqos. Hu staqsa għaliex ħafna nsara qegħdin iħossu li leħinhom fil-pubbliku muhiex jingħata widen; ...għaliex l-istorja, il-wirt u t-tradizzjonijiet Kristjani qegħdin kulma jmur ikunu dejjem iżjed mogħtija l-ġenb fl-aġenziji u dipartimenti tal-Gvern u tal-awtoritajiet lokali...

L-Ewropa għandha kriżi tal-valuri – dawk l-aktar intimament marbutin mar-relazzjonijiet familjari. Din il-kriżi jkomplu jkxfuha l-attitudnijiet godda tal-Ewropej lejn il-mewt u t-twelid. George Weigel, fil-ktieb tiegħu The Cube and the Cathedral, josserva u jistaqsi: 'Għaliex, per eżempju, fil-heat wave tal-2003 hafna Franciżi hallew mingħajr difna lil qrabathom anzjani li mietu meta huma kienu jgawdu l-btala tas-sajf? Għaliex fil-Ġermanja, il-mewt qegħda dejjem iżjed issir anonima – mingħajr obitwarji fil-gurnali u mingħajr servizz jew ċerimonja funebri? Għaliex id-ditta Svediza Promessa tirriklama li, minflok il-kremazzjoni, qiegħda toffri kompost uman biex jintuża bhala fertilizzant?

Imbagħad għaliex tmintax-il pajjiż Ewropew jirreġistraw fil-popolazzjoni "żieda naturali negattiva" – ikollhom, jiġifieri, aktar fis-sena ċittadini li jmutu milli li jitwiieldu? U ahna wkoll, bhala ċittadini Ewropej, jeħtieġ nistaqsu: 'Għaliex dan il-kontinent tagħna, għani u b'ċittadini f'saħħithom aktar minn qatt qabel, qiegħed jiċhad li jiżgura ġejjieni uman għall-ġenerazzjoni li jmiss? X'inhu li qed iqarreb lill-Ewropa lejn ix-xifer tas-suwicidju demografiku?'


Jista' jkun li t-tweġiba għal dawn il-mistoqsijiet tinsab fil-mentalità ta' individwalizmu sfrenat li jfittex biss il-kumdità personali u li l-Ewropej inhakmu minnha. Id-divorzju wkoll jimraħ u jtkattar fil-ħamrija ta' din il-mentalità u jikkultiva lis-soċjetà, biex, aktar minn qatt qabel, issir waħda adultera. Il-pajjiżi Ewropej, li l-front favur id-divorzju jfahhar u jridna nixximjaw, darba dahħlu d-divorzju "responsabbli" u llum għandhom liġijiet biex jagħtu liż-żwieġ u l-familja definizzjonijiet godda.

Joseph W. Psaila
jwpsaila@melita.com

www.gozodiocese.org

Il-Hajja fid-Djoċesi

migbura minn Gabriel Gauci



Id-djoċesi ta' Ghawdex tifrah mal-Isqof Bonello

L-ewwel tmiem il-gimgha ta' Marzu kien wiehed speċjali għad-djoċesi ta' Ghawdex, hekk kif Mons. Isqof Joe Bonello, Frangiskan mix-Xagħra li fix-xahar ta' Frar gie ordnat Isqof Awżiljarju tad-djoċesi ta' Juticalpa, reġa' lura fil-gżira f'Ghawdex fejn inghatatlu merħba uffiċjali mill-awtoritajiet ekkleżjastiċi u ċivili. Il-jum ewlieni ta' din iż-żjara kien is-Sibt 5 ta' Frar. Għall-habta tat-8am, Mons. Bonello għamel l-ewwel waqfa tiegħu fis-Seminarju ta' Ghawdex fejn is-seminaristi laqgħuh fil-kappella għal mument żgħir ta' talb, u wara ltaqa' magħhom fejn tkellem dwar l-esperjenza vokazzjonali u missjunarja tiegħu. Wara s-Seminarju huwa ltaqa' mal-kleru djoċesan ġewwa ċ-Ċentru Pastorali tar-Ragħaj it-Tajjeb ġewwa taċ-Ċawla. Hemmhekk l-ewwel mexxa t-talba tat-Tiffhir ta' Sbiħ il-Jum, imbagħad mexxa riflessjoni għas-saċerdoti bi thejjija għaž-żmien tar-Randan. Dan il-mument ingħalaq b'ikla fraterna flimkien fl-istess ċentru. Filgħaxija, Mons. Bonello kien milqugħ fil-Katidral fejn mexxa quddiesa Pontifikali b'radd il-hajr lil Alla għad-don tal-episkopat. Kienu prezenti Mons. Isqof Mario Grech u n-Nunzju Appostoliku għal Malta Mons. Tommaso Caputo, Patri Sandro Overand OFM, Provinċjal tal-Frangiskani Minuri, u numru kbir ta' saċerdoti Ghawdxin. Fl-omelija li għamel, Mons. Bonello, sqarr ma' kulhadd li qatt ma kien jistenna x'lesta għalih il-Mulej, u talab lill-ġemgħa migbura sabiex twieżnu bit-talb tagħha. L-għada l-Hadd



mexxa quddiesa pontifikali oħra ġewwa x-Xagħra, raħal twelidu, filwaqt li xi jiem qabel kien mexxa quddiesa oħra fil-knisja tan-Nazzarenu, il-komunità li fiha trabba'. It-Tnejn 7 ta' Marzu mexxa quddiesa oħra ġewwa l-knisja ta' Sant'Antnin f'Għajnsielem fejn hemm migbura l-komunità tal-Patrijiet Frangiskani Minuri.

Pellegrinaġġ Penitenzjali Djoċesan

Id-Djoċesi t'Ghawdex nhar il-Ġimgha 11 ta' Marzu, organizzat l-ewwel pellegrinaġġ penitenzjali tar-Randan, bit tema "Alla kien li ħabbeb il-holqien miegħu nnifsu permezz ta' Kristu, bla ma qagħad iżomm il-kont ta' dnubiethom, u fdalna l-ministeru ta' din il-ħbiberija" (2 Kor 5,19).

Il-Mixja Penitenzjali bil-kant tal-litanija tal-Qaddisin u kant iehor marbut mar-Randan, b'fuq quddiem mill-kappillan Fr Brian Mejlak flimkien mal-familja Charlie u Joyce Hili u uliedhom Cristiano, Katrina u Giuseppe akkumpanjata minn Saċerdoti, Reliġjużi, abbatini, minn Mons. Isqof Mario Grech u pubbliku, telqet minn Pjazza Salvatore Busuttil għall-knisja parrokkjali ta' Kerċem.

Mal-wasla fil-knisja ta' San Girgor ingħad it-talb tas-salmi u saret ċelebrazzjoni penitenzjali, waqt li Gordon Formosa qara lezzjoni qasira (Gak 5,7-20). Imbagħad Mons. Isqof Grech għamel ukoll kelmtejn tal-okkazjoni fejn tkellem dwar id-dnub u d-doveri tan-nisrani li jħares il-kmandamenti. Mons. Isqof qal illi Kristu jgħallem li min irid jidhol fil-hajja ta' dejjem, għandu jħares il-kmandamenti, fosthom dawk li jipprojbixxu l-gidba u



Mons. Isqof Mario Grech jagħti bidu għall-Pellegrinaġġ Penitenzjali minn Pjazza Salvatore Busuttil, Kerċem

l-adulterju.

F'għajnejn Alla l-adulterju jibqa' dnuh, anke jekk dan ikun protett mil-liġi tal-bnedmin.

Alla jirrispetta r-rieda hielsa tal-bniedem u tibqa' responsabbiltà tal-bniedem jekk jagħzix it-triq ta' Alla jew it-triq kif jifhimha hu li tbiegħdu mit-triq ta' Alla. Alla mhux biss jagħti din ir-responsabbiltà lill-bniedem, iżda jistaqsih għaliex ma jkunx wettaq il-pjan tiegħu.

Dan japplika wkoll meta nitkellmu dwar l-istabbiltà taż-żwieġ. In-Nisrani jrid jagħti twegħiba u kont lil Alla jekk ikunx mexxa fuq il-pjan tiegħu fil-holqien għal għaqda shiħa bejn raġel u mara li jsiru "għisem wieħed", jew jekk ikunx favur it-kissir ta' din l-għaqda permezz tad-divorzju.


Il-possibbiltà li l-bniedem jidneb, timbuttaħ biex jikber fil-virtù tad-dixxerniment billi qabel jieħu xi deċiżjoni huwa jiżen, iqis u jgħarbel sewwa t-tajjeb mill-ħażin. Din ir-responsabbiltà ma nistgħu niddelegawha lil hadd, imma kull wieħed irid jerfagħha hu personalment. Kull bniedem irid iwiegebb quddiem Alla għal għemilu.

Għall-bniedem li jidneb Kristu tana s-sagrament tal-Penitenza, li barra li huwa forġa li taħraq id-dnuh, huwa okkażjoni ta' "evangelizzazzjoni personalizzata" u strument tal-grazzja li tgħin lill-bniedem jagħmel it-tajjeb.

Anke jekk ir-roqgħa tal-ħażen tinfirex, in-Nisrani xorta qatt ma għandu jaqta' qalbu għaliex hija possibbli l-"mistika tad-dnuh", fis-sens li meta l-ħajja tal-midinbin tkun tant ħżienet illi tmiss il-qiegħ, huma jindunaw bil-vojt u jibdeu ifittxu t-tajjeb, il-veru u l-għmiel li hemm f'Alla.

Imbagad sar il-qrar individwali, ingħadu xi salmi u sar il-kant. Wara sar it-tqarbin. U fl-aħħar parti, qabel il-barka tal-aħħar, Mons. Isqof ta l-mandat lill-presbiteri li matul dan ir-Randan ser iwasslu l-Kelma t'Alla lill-poplu Nisrani fil-eżerċizzji.

Is-Segreterija Pastorali tnedi s-sussidju għar-Randan




Wara li s-sussidju teoloġiku, pastorali, liturġiku, u kateketiku li kien hareġ għall-Avvent intlaqa' tajjeb hafna mill-operaturi pastorali, is-Segreterija Pastorali fi hdan il-Kurja t'Għawdex ippubblikat sussidju ieħor bl-għan li jkun ta' gwida għall-mixja pastorali fid-djoċesi tul iż-żmien tar-Randan. Is-sussidju, bit-titlu "Alla kien li habbebb il-holqien

miegħu nnifsu permezz ta' Kristu... u fdlana l-ministeru ta' din il-ħbiberija" (2 Kor 5,19), idur mas-sagrament tal-penitenza li qed tirrifletti dwaru d-djoċesi tagħna tul din is-sena pastorali. Is-sussidju hu maqsum fi tlett taqsimiet: l-ewwel taqsima b'żewġ riflessjonijiet bibliċi minn Mons. Anton Mizzi u Mons. Lawrenz Sciberras; it-tieni taqsima bi proposti għall-priedki u eżerċizzji; u t-tielet taqsima b'għajnuniet għall-laqqgħat tat-talb u tal-katekiżmu. Dan is-sussidju jista' jitniżżel minn fuq is-sit tad-djoċesi: www.gozodiocese.org

L-Acies tal-Legjun ta' Marija f'Għawdex

Nhar il-Hadd 27 ta' Marzu, il-membri tal-Legjun ta' Marija t'Għawdex geddu l-wegħda legjunarja tagħhom waqt quddiesa fil-knisja parroċjali tax-Xewkija. Din issir kull sena fl-eqreb Hadd lejn is-sollennità tat-Thabbira tal-Mulej, il-Lunzjata. Din il-quddiesa giet immexxija minn Mons. Isqof Mario Grech u wara l-omelija, l-Legjunarji kollha geddu l-wegħda tagħhom bil-kliem: "Jien kollni tiegħek sultana u omm tiegħi, u kulma għandi huwa tiegħek." Dan filwaqt li jzommu jdejhomm mal-*Vexillum*, is-simbolu tal-Legjun. Mons. Isqof Grech wassal messaggġ li jidher fil-paġna li jmiss.




Inhejju Ruhna għall-BEATIFIKAZZJONI TAL-PAPA MAHBUB MINN KULHADD!

Fl-Ewwel Hadd ta' Mejju ser issir f'Ruma l-Beatifikazzjoni tal-Papa Gwanni Pawlu II. Għal din l-okkażjoni l-Lumen Christi Publications għadha kemm harget ktieb tassew sabiħ dwar il-ħajja qaddisa ta' dan il-Papa Kbir u gabra ta' Pariri Spiritwali tiegħu fuq sugġetti differenti. €3 biss. Dan il-ktieb, kif ukoll santi godda tal-wegħdi, santi kbar jew postards bil-kulur, u diversi kotba ohra tal-Papa Gwanni Pawlu II jinkisbu mil-

LUMEN CHRISTI BOOKSHOP
Triq Fortunato Mizzi, Victoria, Għawdex.

X'jghidilna Mons. Isqof Mario Grech: "Kuxjenza Retta"

Messaġġ ta' Mons Isqof Mario Grech waqt ċelebrazzjoni tat-Tigdid tal-Weghda Leġjunarja (Acies) fil-Parroċċa tax-Xewkija – Il-Hadd 27 ta' Marzu 2011



Il-kuxjenza u l-ordni morali oġġettiv

Kull abbuż mill-kuxjenza tal-bniedem huwa delitt faħxi kontra l-bniedem u kontra Alla. Min jifga l-kuxjenza jkun qed jifga lill-bniedem! Kliem li minflok ma jdawwal u jiggwida għall-formazzjoni retta tal-kuxjenza, jiffirma hażin, jiżgwida, jew jagħmi l-kuxjenzi, huwa kliem abbużiv u jista' jagħmel ħsara li l-konsegwenzi tagħha huma rreparabbli sew fuq livell personali kif ukoll soċjali.

Il-kuxjenza hija s-santwarju intimu fejn il-bniedem isib ruhu waħdu ma' Alla, u hemm jagħraf liġi li ma għamilhiex hu, u li lilha jrid jobdi. Din il-liġi ssejjahlu għall-imhabba, u biex jagħmel it-tajjeb u jahrab il-ħażin. Fir-realtà Alla hu l-awtur ta' din il-liġi miktuba fil-qalb ta' kull bniedem. L-ordni morali oġġettiv, li fil-kas tal-Insara jingħaraf permezz ta' taġuni u tar-Rivelazzjoni, hu l-gwida li jwassalhom għall-ġudizzju prattiku tal-kuxjenza propja dwar it-tjubija tal-azzjonijiet tagħhom. Infatti, l-kuxjenza, meta ffurmata b'mod rett, turi lin-Nisrani dak li għandu jsir skont ir-rieda ta' Alla fil-mument tad-deċiżjoni dwar għemil partikolari. Billi r-rieda ta' Alla tingħaraf b'mod eminenti fit-tagħlim ta' Ġesù Kristu u fil-Maġisteru tal-Knisja, il-kuxjenza retta, vera u sinċiera ssir realment il-vuċi ta' Alla, ta' Kristu u tal-Knisja fl-intern tal-bniedem stess.

Għaldaqstant, il-bniedem fil-formazzjoni tal-kuxjenza tiegħu mhux awtonomu, iżda sugġett għar-rieda t'Alla. Dan ifisser li l-formazzjoni awtentika tal-kuxjenza titlob li din tkun taqbel mar-rieda divina kif insibuha fit-tagħlim ta' Kristu u tal-Knisja. Mhix il-kuxjenza li tohloq jew tiddetermina t-tajjeb jew il-ħażin. It-tajjeb u l-ħażin jeżistu 'l barra mill-kuxjenza. Permezz tal-kuxjenza l-bniedem jagħraf x'inhu s-sewwa oġġettiv u jikkonforma ruħu miegħu, sabiex ikun jista' jindirizza b'mod ġust u li jixraq lill-bniedem il-problemi morali li jinbtu fil-hajja individwali u soċjali.

Il-kuxjenza tissejjah "ħielsa" jew "libera" aktar ma l-ġudizzju tagħha jkun jaqbel mal-verità oġġettiva, u aktar ma l-ġudizzju tagħha jkun hieles mill-ingann u l-iżbalji. Iktar ma l-kuxjenza tinqata' mill-verità oġġettiva, iktar il-ġudizzju tagħha jkun żbaljat, u jwassal għat-tisdiq u t-tishih ta' strutturi tal-


ingann. Hi l-konformità mal-verità oġġettiva li twassal għall-veru ħelsien fl-azzjoni tal-bniedem, u għat-twettieq tal-proċess ta' ħelsien. Huwa propju minn din ir-"rettitudni" tal-kuxjenza personali li johroġ ir-rifjut ta' kull ġudizzju arbitrarju tal-individwu, jew tal-grupp jew ta' gruppi, jew tax-xejriet kulturali dominanti fis-soċjetà. Tasew, "il-verità teħliskom" (Ġw 8,32).

In-Nisrani u l-kuxjenza personali

Dan l-aħħar ahna l-isqfijiet f'Nota Dutrali u Pastoralni dwar iż-żwieġ u l-familja għidna li n-Nisrani li jrid jagħmel ġudizzju rett tal-kuxjenza għandu jimxi skont il-Kelma t'Alla fid-dawl tal-Maġisteru tal-Knisja. Meta l-ġudizzju tan-Nisrani ma jkunx jaqbel mat-tagħlim ta' Kristu kif twassalulna l-Knisja, n-Nisrani ma jkunx hieles mill-ħtija jekk ma jgibx il-ġudizzju tiegħu jaqbel ma' dak it-tagħlim, għax meta konxjament u liberament jikser il-liġi morali, jkun qed jikser ir-relazzjoni tiegħu ma' Alla, il-Missier ta' Sidna Ġesù Kristu.


Meta n-Nisrani jiġi biex jiffirma ġudizzju rett tal-kuxjenza dwar iż-żwieġ u ta' dak kollu li għandu x'jaqsam miegħu, għandu bħala gwida l-Kmandamenti t'Alla u l-kliem ċar u espliċitu ta' Kristu, bħala l-Medjatur, ir-Rivelatur u l-Interpretu Suprem tar-rieda tal-Missier, li jasserixxi li kemm xi miżura legali li tkisser żwieġ dejjiemi, bħalma huwa d- divorzju, kif ukoll l-adulterju, huma intrinsikament ħżiena għax direttament opposti għar-rieda kreattiva tal-Missier. Għalhekk il-kuxjenza Nisranija retta, vera u sinċiera qatt u fl-ebda ċirkostanza ma tista' tagħmel kompromess dwarhom.

F'materja delikata bħal din, l-awtorità li għandha tiggwida l-kuxjenza ta' min jemmen mhijiex gejjja mill-opinjoni ta' xi teologi jew minn xi kunsiderazzjonijiet ta' natura soċjoloġika u ekonomika, imma mill-Maġisteru tal-Knisja, jiġifieri t-tagħlim tal-Papa u tal-Isqfijiet marbutin miegħu. Din l-awtorità tal-Maġisteru tal-Knisja hija mifhuma bħala servizz indispensabbli għall-formazzjoni ta' ġudizzju rett, veru u sinċier tal-kuxjenza personali.



Kummentarju (1)

Vot għad-Divorzju u r-Responsabbiltà tal-Votant



kitba ta' MONS. ANTON GAUCI

B'malizzja enormi hemm mln qed jghid lill-poplu: "Int ivvota għad-divorzju, mbagħad mur qerr u jinħafirlek." Dawn li qegħdin jikkellmu b'dan il-mod mhumiex jagħmlu haġa oħra hlief il-parti tax-xitan. Għaliex qed ngħid hekk? L-ewwelnett huma stess qegħdin jammettu li huwa dnuh li tivvota favur id-divorzju. U li hu dnuh mejjet, peress li jehtieg is-Sagrament tal-Qrar għall-maħfra tiegħu. It-tieni mhumiex qegħdin jirriflettu fuq il-kobor tal-ħażen ta' dan id-dnuh. Qegħdin jghidu: "Halli jkollna liġi favur id-divorzju, ma jimpurtax għax toffendi lil Alla!" Mhumiex qegħdin iġibu quddiem għajnejhom dak li Qaddisin u Teoloġi jgħallmu meta jghidu li "lanqas biex issalva d-dinja minn qerda shiha, ma tista' tagħmel dnuh mejjet." U mhumiex jirriflettu fuq dik li hi responsabbiltà.

Il-Qrar

Qegħdin imorru kontra s-serjetà tas-Sagrament tal-Qrar. Jghidulek: "Int idneb, għax imbagħad hemm il-Qrar li jahfirlek." Jiġifieri qegħdin jużaw is-Sagrament tal-Qrar bħala għodda biex iħajruk tidneb. Haġa li mhix hlief vera malizzja u hidma tax-xitan!


Mhumiex jirriflettu li s-Sagrament tal-Qrar jitlob vera ndiema, għax inkella ma jhalli ebda frott. U li vera ndiema ma jkunx hemm meta tippjana minn qabel din ix-xorta ta' mġiba li ma hi xejn denja tal-qdusija tal-Qrar. Sidna Ġesù Kristu ma waqqafx dan is-sagrament biex nużawh b'dan il-mod djaboliku ppjanat minn qabel u li juri li wiehed ma jimpurtax xejn mill-gravità tal-offiża lil Alla. Kif tista' timmagina li jkun hemm vera ndiema meta nippjanaw li nużaw is-Sagrament tal-Qrar b'dawn is-sentimenti?

Qegħdin nuru li tant tbeġhedna minn Alla u nkasbru s-Sagramenti li lanqas biss jisthoqqilna li nissejhu Nsara. Kif tista' tisseejaħ veru Nisrani meta tuża s-Sagrament tal-Qrar biex tħajjar lill-poplu joffendi lil Alla b'dan il-mod? U qegħdin nagħmlu dan meta aħna stess qegħdin nammettu l-gravità tad-dnuh.

Ir-responsabbiltà

M'ahniex nirriflettu li r-responsabbiltà tal-għemil tagħna ma tispicċax meta nkunu qerrejna. Tibqa' hemm, anki jekk id-dnuh tassew jinħafir permezz tal-Qrar. Il-fatt li bil-vot tiegħek tkun għent sabiex tghaddi liġi favur id-divorzju, jagħtik ċerta responsabbiltà f'kull dnuh tad-divorzju li jitwettaq tul iż-żmien minħabba l-eżistenza ta' dik il-liġi. Is-sagrament tal-Qrar bl-ebda mod ma jghin sabiex din ir-responsabbiltà titneħha.


Din hi haġa li tkexkex. Għaliex? Nimmaginaw wiehed fuq is-sodda tal-mewt. Wasal biex iħalli d-dinja, lil niesu u kobor u unuri u flejjes biex jidher quddiem Alla halli jagħti



kont ta' hajtu. Nimmaginaw li dak il-ħin iġib quddiem għajnejh din ir-responsabbiltà li jkun tghabba biha, fil-każ tad-dnubiet kollha li jkunu saru b'divorzju meħudin bis-saħħa ta' dik il-liġi li huwa jkun ta l-għajjuna tiegħu biex tghaddi! Daqshekk biss ngħid!


Nahseb li aħna s-saċerdoti ma nagħmlux hażin jekk nifthu għajnejn il-poplu tagħna dwar dawn ir-realtajiet! Anzi huwa dmir tagħna! Ma rridux nibzghu nistqarru lil Alla u l-liġi tiegħu. Kien Kristu stess li qalilna li Huwa jistqarr li huwa magħna quddiem l-anġli ta' Alla biss jekk aħna ma niċħdux lilu quddiem l-istess anġli ta' Alla! (Lq. 12, 8-9).

X'ghadda minn għalina



Kronaka Ghawdxija minn Charles Spiteri

Tfakkur lill-Isqof Nikol Cauchi



Waqt is-serata mużiko-letterarja fil-knisja Bażilika ta' San Ġorġ

Il-komunità ta' San Ġorġ nhar is-Sibt 12 ta' Marzu, fakkret lill-Isqof Nikol Cauchi b'serata mużiko-letterarja (u Quddiesa Sollenni l-ghada l-Hadd 13 ta' Marzu) fil-Bażilika ta' San Ġorġ, fil-preżenza ta' diversi mistednin distinti.

Wara kelmejn ta' merħba mill-Arċipriet Mons Pawlu Cardona, il-Banda Filarmonika *La Stella* daqget l-ewwel marċ tas-surmast il-Professor Joe Vella li dderigiha. Antoine Vassallo ta harsa lejn il-ministeru episkopali ta' Mons. Cauchi u wara segwa l-Kor *Laudate Pueri*, mmexxi mill-Kanonku George Frendo, li kanta biċċa ta' Domenico Bartolucci. Wara li Marija Schembri qrat mill-ittra pastorali li l-Isqof kien hareġ għaċ-ċentinarju Ġorġjan tal-2003, il-banda daqget xogħol ta' Francis Thome. Joe Camilleri qara poezija tal-Kanonku Joe Mejlak. Imbagħad il-kor kanta kompożizzjoni oħra ta' Profs. Vella. Ir-riċerkatur in-Nutar Paul George Pisani tkellem dwar ir-relazzjoni bejn l-Isqof Cauchi u l-parroċċa ta' San Ġorġ.



Wirja konnessa mal-Isqof Nikol Cauchi.

Kien imiss lill-banda ssemma' għall-ewwel darba elegġja ta' Mario Galea u lil Paul Cassar jaqra' d-digriet tat-twaqqif tal-Kollegġjata. Is-sagħtejn komplew għaddejjin b'biċċa ta' Lorenzo Perosi mill-kor u żewġ poeziji moqrija mill-awturi stess, il-Kav. Joe M Attard u l-Arċipriet Dr Joe Zammit. Wara marċ iehor tas-surmast Vella, l-Isqof Mario Grech ta' messaġġ. Il-kor ingħaqad mal-banda għall-aħħar biċċa mużikali tal-Profvs Vella ukoll.

Fit-tmiem, infethet Wirja, fil-kappella ta' Ġesù u Marija, b'ogġetti u dokumenti konnessi mal-fundatur u l-ewwel dekan tal-Kollegġjata Ġorġjana. Bdew jitqassmu ukoll l-ewwel kopji ta' ktieb illustrat ta' 120 paġna mimli materjal tal-Isqof Cauchi u dwaru.

Ċelebrazzjoni ta' Jum l-Ilma



Wieħed mill-Grupp ta' Studenti bniet li hadu sehem f'wahda mill-mixjiet, dik tat-Tlieta 22 ta' Marzu.

Nhar it-Tlieta 22 u l-Hamis 24 ta' Marzu, madwar 100 studenta mill-Kulleġġ ta' Għawdex Aguis de Soldanis fil-Belt Vittorja organizzaw żewġ mixjiet matul l-istess Belt Vittorja biex jtfakkur il-Jum Dinji tal-Ilma. Dawn l-attivitajiet ġew organizzati mill-kumitat EkoSkola fi hdan l-istess kulleġġ. L-iskop ta' dawn il-mixjiet kien li titqajjem kuxjenza dwar il-problema ta' l-użu hażin tal-ilma filwaqt li jingħabru donazzjonijiet minghand il-pubbliku ingenerali bl-iskop li jingħataw għall-proġett li jkun intaġħżel għall-istess skola mill-organizzaturi ta' dawn il-mixjiet msejha 'Walking for Water' ġewwa n-Netherlands mill-organizzazzjoni AKVO. Il-proġett magħżul għall-iskola t'Għawdex jismu AMREF *Water and Sanitation Mtwarra, Tanzania* u l-iskop ta' dan il-proġett huwa li tiġi mtejba s-saħħa u l-kwalità tal-hajja


ta' nies li jghixu fid-distrett ta' Mtwara ġewwa t-Tanzania permezz ta' iktar aċċess għall-ilma sostenibbli u sanità aħjar. Matul dawn il-mixxjet l-istudenti Għawdxin ġarrew magħhom fliexken taż-żewġ litri tal-ilma li ġew offruti mill-Arkadia Ltd bhala simbolu ta' rispett lejn dawk in-nisa u tfal li ta' kuljum jimxu kilometri shaħ biex isibu ftiit ilma. L-istudenti kellhom ukoll messaġġi bil-miktub dwar l-ilma. Huma ngħataw ukoll basktijiet bil-messaġġ *Walk for Water* mill-istess organizzaturi ta' dawn il-mixxjet f' Netherlands. Dawn il-mixxjet ilhom jiġu organizzati ġewwa n-Netherlands għal bosta snin però din hija l-ewwel sena li dawn il-mixxjet ġew organizzati internazzjonalment u l-iskola Għawdxija pparteċipat f'dawn il-mixxjet flimkien ma' skejjel oħra fl-Afrika ta' Isfel, Inghilterra u fl-Iskozja. L-istudenti Għawdxin hejjew ruħhom tajjeb bi preparazzjoni għal dawn il-mixxjet billi għamlu riċerka dwar l-ilma u bosta problemi li l-bniedem qed jiffaċċja minhabba d-domanda dejjem tikber għall-ilma; fuq dawn l-istess mixxjet u l-għan tagħhom u anke fuq il-pajjiż tat-Tanzania nnifsu. Matul iż-żewġ mixxjet l-istudenti ltaqgħu wkoll ma' Kikku (l-maskott ta' Eko Gozo) u kull studenta ngħatat *key chain*. F'wahda mill-mixxjet, dik tal-Hamis, l-istudenti kellhom l-opportunità wkoll li jiltaqgħu mal-Ministru għal Għawdex Giovanna Debono u mal-Kavallier Frank Gatt, *Principal* tal-istess Kullegg, fejn l-istudenti ġew mfahhrin għall-inizjattiva li hađu. Kien hemm ukoll rappreżentanza minn *Nature Trust*. L-fliexken tal-ilma li ntużaw waqt dawn l-attivitajiet ġew mogħtija lil Dar Ġuzeppa Debono ġewwa Għajnsielem. Is-somma finali laqget l-1004 euro u 24 ċenteżmu.

Ikellem lill-istudenti

Nhar il-Ġimgħa 11 ta' Marzu, Marco Cremona (inġinier u speċjalista fil-qasam tal-ilma) ta preżentazzjoni ferm interessanti u ta' hsieb dwar l-ilma, lill-istudenti bniet fl-iskola tal-Kulleġġ t'Għawdex Aguis de Soldanis ġewwa l-Belt Vittorja. Madwar 100 studenta attendew din il-preżentazzjoni. Fl-aħħar tal-preżentazzjoni l-istudenti ngħataw l-opportunità li jistaqsu domandi relatati mas-suġġett lis-sur Cremona. Is-sur Cremona kien mistieden mill-Kumitat EkoSkola fi hdan din l-iskola.



Inawgurazzjoni tad-Dipartiment tar-Radjoloġija



Waqt l-inawgurazzjoni ta' apparat diġitali modern fid-Dipartiment tar-Radjoloġija, fl-Isptar Ġenerali

Id-Dipartiment tar-Radjoloġija fl-Isptar Ġenerali ta' Għawdex ser ikompli jsaħħaħ il-kwalità u n-numru tas-servizzi permezz ta' apparat diġitali modern li ġie nawgurat mill-Ministru Giovanna Debono, nhar il-Ġimgħa 18 ta' Marzu.

Dak li qabel kien servizz tar-radjoloġija mogħti permezz ta' *X-ray screening machine* issa nbidel f'dipartiment li jinkludi hames taqsimiet, li permezz tagħhom ġew imtejba konsiderevolment is-servizzi ta' qabel filwaqt li qed jintroduċi servizzi godda li jgħollu l-livelli tas-servizzi radjoloġiċi.

L-apparat jinkludi *Skeletal Digital X-ray unit*, *Digital Radiography/Fluoroscopy Unit*, *Ultrasound unit with colour Doppler*, *Direct Digital Mammography Unit* u *Spiral CT Scan 64-slice*. Bis-saħħa taż-żewġ *units* godda

qed jiġu ntrodotti għall-ewwel darba f'Għawdex is-servizzi tal-mammografija u dawk ta' *CT Scanning*. Pazjenti Għawdxin sa issa kien ikollhom imorru għal dawn it-testijiet fl-Isptar Mater Dei. Għalhekk minbarra li ser ikunu qegħdin inaqqsu l-inkonvenjent għall-pazjenti Għawdxin, dan ser jirriżulta wkoll fi tnaqqis ta' pressjoni fuq is-servizzi tal-isptar f'Malta. Il-*Mammography Unit* diġà bdiet tintuża biex nisa Għawdxin jipparteċipaw fin-*National Breast Screening Programme*. L-*ispiral CT Scanner 64 slice* tagħti immaġini tri-dimensjonali ferm dettaljati li jwasslu għal diversi riżultati permezz ta' test wieħed. Barraminhekk għandha wkoll faċilitajiet li jippermettu investigazzjonijiet oħra fosthom anġjografiji.

Il-Proġett kien jinkludi ristrutturar estensiv tal-post, b'investiment komplessiv ta' kważi €3.5 miljun ewro.

It-twaqqif tad-Dipartiment tar-Radjoloġija fl-Isptar Ġenerali ta' Għawdex huwa parti minn proġett akbar li qed igawdi minn kofinanzjament ta' €3.2 miljun mill-Fond Ewropew għall-Iżvilupp Reġjonali u jinkludi wkoll ir-ristrutturar tat-tieni sala tal-operazzjonijiet ġewwa dan l-isptar. €2.2 miljun minn dawn il-fondi ġew allokati

għax-xiri u l-installazzjoni ta' *lead shielding* u l-apparat digitali ġdid. Għalhekk il-proġett kien jinhtieg ukoll investment ta' madwar €300,000 biex jiġi mwettaq xogħol strutturali, installazzjoni ta' servizzi godda u rfinar.

Il-Ministru Debono qalet illi kien sar investment ta' madwar miljun ewro oħra biex inxtara apparat u ġew installati l-istess sistemi li hemm fl-iSptar Mater Dei (IHIS). B'hekk riżultati mid-Dipartiment tar-Radjoloġija fl-Isptar Ġenerali ta' Għawdex ikunu jistgħu jintbagħtu u jinqraw mill-iSptar Mater Dei fi ftit ħin. Dan jgħodd ukoll biex riżultati ta' testijiet li jsiru fl-iSptar Mater Dei jkunu aċċessibbli mill-isptar f'Għawdex, liema sptar issa ilu jopera għal aktar minn 35 sena. Barraminhekk investment ieħor ta' nofs miljun ewro ser jippermetti li din il-proċedura tintuża wkoll mil-laboratorji fiż-żewġ sptarijiet.

Il-Parata ta' Jum il-Fundatur



Waqt il-Parata ta' Jum il-Fundatur



Dun Anton Refalo jiċcelebra l-quddiesa ta' Jum il-Fundatur

Il-*Victoria Scout Group* flimkien max-*Xagħra Scout Group* iċcelebraw Jum il-Fundatur tagħhom, Lord Baden-Powell permezz ta' parata u quddiesa fil-Knisja Bażilika ta' Marija Bambina fix-Xagħra. Għal din l-attività kienu preżenti membri tal-Kunsill, ġenituri u sappoters taż-żewġ gruppi. Fl-omelija, ċ-ċelebrant, Dun Anton Refalo qabbel il-Vangeli tal-jum mal-valuri li jhaddan l-*Scouting* li jhegġeġ il-membri tiegħu biex jaħsbu għal haddiehor qabel għalihom infushom. Waqt il-quddiesa l-*Scouts* ġeddew il-wegħda tagħhom. Wara l-quddiesa, saret iċ-ċerimonja ta' investizzjoni ta' *Scout* mill-*Group* tax-Xagħra u tliet *Cubs* mill-*Group* tal-*Victoria*.

Kors fl-Immaniġġjar tal-Ħin



Dawk li attendew għall-kors fl-immaniġġjar tal-ħin.

Il-Moviment Azzjoni Soċjali (Għawdex) organizza Kors fl-Immaniġġjar tal-Ħin (*Time Management*) bejn 1-14 u t-28 ta' Frar. Il-kors kien maħsub għal dawk li għandhom diversi mpenji u jridu jsibu bilanċ bejn il-familja, il-htigijiet personali, l-impjieg u l-inpenji l-oħra li jkollhom fuq l-aġenda ta' kuljum.

Il-Kors tmexxa fuq linji professjonali mis-Sur C.J. Falzon *senior lecturer* fl-Università ta' Malta. Barra l-espożizzjoni tal-kontenut, ingħataw diversi *handouts* fuq is-sugġett kif ukoll ġew studjati xi każi apposta biex it-teorija tkun imsaħħa mill-prattika.

Fl-aħħar tal-kors dawk li attendew ingħataw ċertifikat ta' attendenza kif ukoll imlew kwestjonarju bħala *feedback*. L-impressjoni ġenerali kienet li l-kors intogħġob, u kien ser ikun utli.

"Agnes of God"

Il-*Gozo Creative Theatre Club* ippreżenta lill-pubbliku d-dramm traġiku ta' John Pielmeier, *Agnes of God*. Agnes, soru ta' wieħed u għoxrin sena giet akkużata li qatlet tarbija li hija kienet weldet f'kunvent imwarrab. Is-soru Agnes ma tiżboq minn fommha ebda hjiel ta' informazzjoni tat-twelid jew il-mewt tat-tarbija. Hija ma tagħti ebda raġuni tal-preżenza tal-ġisem tat-tarbija f'kamriha sakemm hija giet ipnotizzata. Il-psikjatra, Dr. Martha Livingstone li giet assenjata għal kas tagħha ssib oppożizzjoni mill-Madre Superjura Miriam Ruth li kienet temmen ħafna fil-possibilitajiet tal-mirakli, filwaqt li fl-istess ħin kienet tirrikonoxxi wkoll ir-realtajiet tad-dinja tal-lum. Agnes hija ruħ tajba u ttormentata.



It-trobbija tagħha affettwat l-abbiltà tagħha biex taħseb b'mod razzjonali. Id-dramm żvolġa billi t-tlitt nisa esploraw mistoqsijiet ta' fidi, memorja u tifsir ta' qdusija.


Din il-produzzjoni nizlet tajjeb ħafna ma' gruppi nisa Kattoliċi. Dan għaliex fiha wieħed isib eżaminazzjoni ta' suġġetti importanti morali u spiritwali li nisa Kattoliċi jridu jiffaċċjaw.

Il-kast kien ifformulat minn Mariella Cassar bħala l-psikjatra, Mariella Gannon bħala l-Madre Superjura, Miriam Ruth u Julia Camilleri bħala Agnes. Id-disinjatur tal-produzzjoni kien Pawlu Stellini u d-direzzjoni artistika kienet f'idejn George Mizzi, d-direttur tal-*Gozo Creative Theatre Club*.

Il-*Gozo Creative Theatre Club* huwa grupp stabbilit ta' atturi li huwa magħruf għall-innovazzjoni, drama b'differenza u produzzjonijiet teatrali kreattivi.

Quiz fil-Fontana

Nhar il-Ħadd 20 ta' Marzu, l-Parroċċa tal-Fontana organizzat *quiz* divertenti lit-tfal tal-parroċċa bħala parti mill-festi ċentinarji li qed tfakkar. Kważi erbgħin tifel u tifla li l-età tagħhom tvarja minn hamsa sa tnaax-il sena ħadu sehem. Din l-attività ta' siegħa u nofs itteggħet fis-sala tal-Kunsill Lokali tal-Fontana. Il-partecipanti kellhom iċ-ċans isiru jafu aktar dwar l-istorja tal-mitt sena tal-parroċċa. Fl-aħħar tal-*quiz* il-partecipanti kollha nġataw tifikira tal-okkażjoni. Preżenti kien hemm ukoll il-Kappillan Dun Joseph Bajada u s-Sindku Saviour Borg.



Jum iċ-Ċelebrazzjoni fl-Iskola Primarja tar-Rabat



Jum iċ-Ċelebrazzjoni 2011 gie mfakkar fl-iskola primarja tar-Rabat fi hdan il-kulleġġ ta' Ghawdex l-Erbgħa 30 ta' Marzu 2011. Ittella' programm għall-ġenituri tal-istudenti. Il-kor flimkien mal-orkestra tal-iskola kanta l-Innu tal-Iskola u dak tal-Kulleġġ ta' Ghawdex. Ittella' l-musical *Alice in Wonderland*. Intweriet *photo story* li turi ħajjet l-istudenti fl-iskola matul l-aħħar sena skolastika. Il-Kap tal-Iskola Ms. Anita Sciberras kif ukoll il-*Principal* tal-Kulleġġ ta' Ghawdex, Chev. Frank Gatt indirizzaw lill-udjenza li mljet is-sala tal-iskola. It-tfal kollha tal-ħames u s-sitt sena nġataw ktieb u ċertifikat u dan biex tigi ċelebrata d-diversità fl-abbiltà u l-ħiliet differenti li jħaddnu t-fal.

Jum il-Premjazzjoni tal-Iskola "Laura Vicuna"

Nhar il-Ħamis, 24 ta' Marzu, fis-sala tad-Dar Ċentrali tal-Azzjoni Kattolika, fir-Rabat, saret iċ-ċerimonja tal-ġhoti tal-premjijiet lill-istudenti li jattendu l-iskola tas-Sorijiet Sależjani, fl-Għasri, "Laura Vicuna".

Iċ-ċelebrazzjoni bdiet bl-innu ta' l-iskola kantat mit-tfal tas-sitt klassi. Wara, tifla oħra mill-istess klassi u li hi membru tal-Kunsill tat-Tfal, qrat indirizz qasir fejn tat merħba lil dawk preżenti. Il-kap ta' l-iskola, Swor Antoinette Pace tat rendikont ta' l-attivitajiet li saru matul is-sena 2009 - 2010 u spjegat kif l-iskola qiegħda tagħti edukazzjoni shiħa lit-tfal. Hi hegġet lill-ġenituri sabiex ikomplu jagħtu sehemhom u jgħinu lill-ġhalliema fl-edukazzjoni ta' wliedhom. Imbagħad kull klassi mill-Kinder 'il fuq hejjew programm varjat ta' kant, mimi, poeziji u żfin. Fl-aħħar, id-Direttur Spiritwali tal-iskola, Dun George Borg kellem lill-ġenituri u wara qassam il-premjijiet lit-tfal tal-ħames u s-sitt sena. Iċ-ċelebrazzjoni spiċċat bil-kant ta' l-Innu Malti.



It-tfal tal-Kinder waqt il-programm varjat illi ttellgħa fis-sala tad-Dar Ċentrali tal-Azzjoni Kattolika

Jieħdu sehem f'Malta l-'Aurora Folk Group'



L-Aurora Folk Group ha sehem fil-Festival tat-Torri ta' Wignacourt, organizzat mill-Kunsill Lokali ta' San Pawl il-Baħar, nhar il-Hadd 27 ta' Marzu, b're-enactment tat-tieg tradizzjonali Malti u spettaklu ta' żfin u muzika folkloristika. Dan kien jinkludi l-għanja tar-romanza tal-għarus taħt it-tieqa tal-maħbuba, u l-purçissjoni tat-tieg taħt il-baldakkin. L-Aurora Folk Group ha sehem b'sitt settijiet ta' kostumi differenti magħmula minn bizzilla u newl awtentiku Għawdexi.

Mons Manuel Curmi - 50 sena saċerdot

Fit-18 ta' Marzu Mons. Manwel Curmi għalaq 50 sena saċerdot. Nhar il-Hadd 27 ta' Marzu, Mons. Curmi mexxa Quddiesa ta' Radd il-Hajr fil-kappella ta' l-Oratorju Don Bosco fejn għal disa' snin shaħ bejn is-sena 1972 u s-sena 1981 kien Direttur. Minn dakinhar 'l hawn għalkemm waqqaf u għadu jmxexxi l-Fondazzjoni Arka, Dun Manwel għadu jiffrekwenta dan iċ-ċentru tat-tfal u taż-żgħażaġh u joffri l-għajjnuna tiegħu skont il-bżonn.



Fil-Quddiesa ta' Radd il-Hajr li kienet animata mill-grupp *Straight Ahead*, id-direttur preżenti ta' l-Oratorju Dun Effie Masini, tkellem dwar "l-għatx" li għandu Kristu għall-bniedem li tant iħobb, liema għatx huwa rifless fil-ħidma tas-saċerdot. Dan l-"għatx" huwa dak li ispira u imbotta lil Dun Manwel fil-ħidma pastorali tiegħu tul il-50 sena saċerdożju, speċjalment bħala viċi fil-parroċċi tar-Rabat, fil-ħidma tiegħu maż-żgħażaġh l-iktar fl-Oratorju, u fuq kollx fid-dedikazzjoni tiegħu mal-persuni b'diżabbiltà anki bit-twaqqif tal-Fondazzjoni Arka.

Fi tmiem il-quddiesa Dun Manwel kien preżentat bi kwadru tal-fidda ta' San Ġwann Bosco patrun taż-żgħażaġh u b'għotja ta' flus, li min-naħa tiegħu Dun Manwel irregalaha dak il-ħin stess lill-Oratorju. Il-quddiesa ntemmet bil-bews ta' l-idejn.

Wara l-quddiesa fil-Foyer ta' l-Oratorju saret bibita għal dawk kollha preżenti li matulha Dun Manwel qasam *cake* ta' l-okkażjoni.

Rikonoxximent għall-ħidma tal-Kunsill Lokali tal-Għarb



Is-Segretarju Parlamentari Chris Said (xellug) jidher jippreżenta l-Premju għall-Appoġġ lill-Intrapriża lis-Sindku David Apap

Is-Segretarju Parlamentari responsabbli mill-Kunsilli Lokali Chris Said, ippreżenta formalment il-Premju għall-Appoġġ lill-Intrapriża lis-Sindku tal-Għarb, David Apap. Dan il-premju ntrebaħ mill-Kunsill Lokali tal-Għarb u minn ħames Kunsilli Lokali oħra Maltin.

Il-Premju għall-Appoġġ lill-Intrapriża hu rikonoxximent għall-impenn li dawn il-Kunsilli Lokali qed juru favur żvilupp strateġiku li jwassal għall-holqien ta' lokalitajiet sostenibbli f'dak li jirrigwarda l-ekonomija, l-istil u l-kwalità ta' hajja, il-kultura u l-ambjent.

Is-Segretarju Parlamentari Chris Said qal li l-Kunsilli Lokali għandhom l-obbligu li jgħinu lis-settur kummerċjali fil-lokalitajiet rispettivi għax b'hekk ikunu qed jgħinu lill-komunità li jirrapprezentaw. Meta n-negozji jmorru tajjeb, joħolqu l-impjeg, u l-konsumatur jinqeda mill-ħtiġijiet li jkollu. Fit-tigdid tal-Kunsilli Lokali, dawn ingħataw ir-responsabbiltà li

jaħdmu biex isahħu s-sens imprenditorjali fil-komunità, li jaħdmu id f'id mal-komunità kummerċjali, li jiffacilitaw il-ħidma tan-negozji u li jaħdmu biex itejbu ċ-ċentri tal-lokalitajiet fejn aktarx ikunu miġbura n-negozji ewlenin. Chris Said sostna li hadd daqs il-Kunsilli Lokali ma jaf ir-realtajiet tal-lokalitajiet u l-komunitajiet li jirrapprezentaw. Għaldaqstant il-Gvern qed jgħaddilhom l-ghodda biex ikunu jistgħu jwettqu r-responsabbiltajiet tagħhom.

Dawn jinkludu skemi ta' finanzjament biex isiru proġetti infrastrutturali importanti bħal toroq u tisbiħ taċ-ċentri storiċi u kummerċjali, kif ukoll għajjnuna biex jiġu organizzati attivitajiet li minnhom innifishom jgħinu u jzidu n-negozju.

Jiżdied l-ispazju għat-tagħlim fil-Kampus tal-Università

Fil-Kampus tal-Università f'Għawdex qed jiżdied aktar spazju għat-tagħlim biex b'hekk ikun jista' jakkomoda lin-numru dejjem jiżdied ta' studenti adulti li qed jagħzlu li jsegwu wiehed mill-korsijiet offruti f'dan il-kampus matul is-sena. Dan permezz ta' żewġ swali ġodda li qed itejbu sostanzjalment il-faċilitajiet ġewwa dan il-kampus li issa ilu joffri s-servizzi tiegħu f'Għawdex għal kważi għoxrin sena.

L-inawgurazzjoni ta' dawn il-faċilitajiet ġodda, saret minn Giovanna Debono, Ministru għal Għawdex, li f'issret kif il-hidma ko-ordinata fil-Kampus tal-Università f'Għawdex mhux biss tippromwovi u tipprovi konkretament edukazzjoni għal matul il-hajja, iżda qiegħda wkoll toffri opportunitajiet importanti li permezz tagħhom jitjiebu dejjem aktar il-kompetenzi tar-riżors uman fil-gżira ta' Għawdex.

Is-swali l-ġodda ser ikunu strumentali wkoll biex jiġi mtella' kors ta' sentejn li ser jibda f'Ottubru li ġej. Dan ser iwassal biex għadd ta' *Learning Support Assistants* Għawdxin ikunu jistgħu jiksibu *Diploma in Facilitating Inclusive Education* ġewwa Għawdex stess.

Tkellem ukoll il-Professor Lino Briguglio li huwa d-Direttur tal-Kampus tal-Università f'Għawdex. Huwa spjega kif li kieku l-kampus f'Għawdex ma kienx jeżisti, Għawdex kien ikollu madwar 600 gradwat anqas milli għandu. Huwa fakkar li l-biċċa l-kbira ta' l-istudenti huma impjegati *full-time*, u għalhekk ma jistgħux jattendu korsijiet *part-time* f'Malta. Dan għaliex il-hin ma jippermettix li wiehed jaqsam minn Għawdex għal Malta wara x-xogħol biex jattendi kors universitarju f'Malta.

Matul is-sena akkademika kurrenti madwar 100 parteċipant qed jattendu korsijiet li fost l-oħrajn jinkludu dawk li jwasslu għal Diploma jew Baċcellerat fil-Kummerċ, kif ukoll Baċcellerat fil-Kriminologija, MBA, u Masters fit-Traduzzjoni u *Hospitaller Studies*.

Is-sena li għaddiet iggradwaw madwar 40 student li temmew b'suċċess korsijiet mtellgħa fil-Kampus tal-Università f'Għawdex.




Waqt l-inawgurazzjoni tas-swali fil-Kampus tal-Università fix-Xewkija. Il-Ministru Debono tiġi mdawra u murija wirja ta' ritratti konnessi mal-korsijiet u gradwazzjonijiet li saru fil-Kampus tal-Università mill-Professor Briguglio.

Kummiedja fl-Oratorju Don Bosco

Il-Bronk Productions, nhar is-Sibt 26 ta' Marzu, fit-Teatru tal-Oratorju Don Bosco, fis-7.00 ta' filgħaxija, pprezentat lill-pubbliku Għawdxi, l-kummiedja *Majsi, Ġorġ u l-President tal-Banda*.

Il-grupp ta' madwar għoxrin atturi u kummidjanti ferrħu teatru ppakkjat bil-mutetti tagħhom, f'kummiedja kollha dahk b'xeni mill-hajja ta' kuljum fir-raħal.

Prezentazzjonijiet teatrali divertenti bħal dawn nixtiequhom li jsiru aktar ta' spiss, basta jkunu nodfa minn kliem u ġesti vulgari. Jixraq ukoll prezentazzjonijiet teatrali Għawdxin jiġu mtellgħa wkoll f'Malta.




SMUGGLER'S CAVE
BAR • RESTAURANT • PIZZERIA
Il-Menqa, Marsalforn, Gozo.


Tel: 21 551005 - 21 551983

Fax 21 559959

Full A La Carte Menu, Fresh Fish,
 Take Away & Pizza.

HOME MADE PASTA IS OUR SPECIALITY





Il-*“Gimgha Mqaddsa”* f'*Ghawdex*

Bla ebda dubju, wahda mill-eghżeż gimghat ta' matul is-sena hija l-*Gimgha Mqaddsa*. Id-dinja nisranija tfakkar il-Passjoni u l-Mewt ta' l-Imghallem Divin li tgħabba bi dnuvietna biex mill-ġdid jifdina u berah jifthilna l-bibien tal-*Ġenna*.

Qabel ma *Ġesù* għadda biex jibda l-Passjoni tiegħu fil-*Ġnien taż-Żebbuġ*, huwa qagħad ma' mejda flimkien ma' l-Appostli tiegħu u għamel l-*Aħhar Ċena* fejn waqqaf is-Sagrament ta' l-*Ewkaristija*. Din it-tifkira ssir fil-knejjes tagħna nhar *Hamis ix-Xirka* u l-poplu tagħna għadu bi hġaru jimla l-knejjes tagħna għal din il-funzjoni sabiha. Hekk kif tintemm din il-funzjoni, it-triqat tagħna jimtlew bin-nies jagħmlu *ż-żjajjar lis-Sepulkru*. Fi knisja deħlin u minn ohra herġin tilmaħ familji shaħ miġbura bid-devozzjoni kollha, jżuru s-*Seba' Knejjes* fejn bl-imħatra min jarma l-aħjar u l-isbaħ *Sepulkru* li f'din l-okkażjoni jkun imdewwed bil-ward.

Fil-Belt Victoria, fejn il-knejjes ma humiex nieqsa, in-nies iżzur seba' knejjes differenti, iżda fl-*irhula*, fejn il-knisja parrokkjali bosta drabi hija l-uniku post ta' talb u gabra, in-nies iżzur l-istess knisja seba' darbiet u araha tidhol minn bieb u toħroġ mill-iehor għal seba' darbiet. Dan jghodd ukoll għal nies xjuħ li ma jkunux għadhom jifilhu jterru għal hin twil.

Ohrajn jippreferu l-karozza u jżuru seba' parroċċi differenti waqt li jqassu l-posti tar-Rużarju Mqaddes

minn hin għall-iehor. *Ghawdex* huwa gżira żgħira, u fejn id-distanzi huma ftit, din il-kategorija ta' nies li jagħmlu *ż-żjajjar lis-Seba' Knejjes* f'*irhula* differenti tidher li qed iżżid minn sena għal sena.

Jigi mbagħad Jum il-*Gimgha l-Kbira*, Jum *Kristu* mejjiet. Il-knisja tkun imneżżgħa minn kull ilbies u tiżjin iehor u tilbes l-iswed, sinjal ta' luttu. Wara l-funzjoni fil-knisja, in-nies erħilha tiffolla biex tara l-*Purċissjoni*. Fi gżiritna b'kollox isiru hames purċissjonijiet tal-*Gimgha l-Kbira*. Fir-Rabat joħorġu *żewġ purċissjonijiet*, wahda minn kull parroċċa, waqt li tlieta ohra joħorġu mill-knejjes parrokkjali taż-*Żebbuġ*, *Nadur* u *Xagħra*. Dawn il-hames purċissjonijiet jinkludu l-koll kemm huma sett ta' statwi sbieħ, artistici u devoti li bejniethom jirrakkontaw il-*grajja tal-Passjoni* u l-mewt ta' *Sidna Ġesù Kristu*. F'uhud minn dawn il-purċissjonijiet jispikka l-ilbies ta' diversi karattri bibliċi waqt li f'ohrajn tilmaħ għadd ta' rġiel ikaxkru l-ktajjen b'wicċhom mghammad sinjal ta' penitenza jew grazzji maqlugħa. F'Jum it-Tlieta tal-*Gimgha Mqaddsa*, fil-Qala ssir *Via Sagra* fil-beraħ bis-sehem ta' għadd sabih ta' statwi li bejniethom idommu l-Passjoni tal-*Imghallem Divin*.

Bhal fil-każ ta' *Hamis ix-Xirka*, hafna jkunu dawk li mhux biss igawdu l-purċissjoni ta' belthom jew raħalhom, imma jagħmlu minn kollox biex jekk jista' jkun, ilaħħqu ma' tnejn jew tlieta ohra f'daqqa, u għal dawk il-hafna li illum għandhom il-karozza tagħhom, dan mhux diffiċli.

F'dawn id-drawwiet u l-ghemejjel kollha għandu jidher, fuq kollox, l-*ispiritu ta' devozzjoni* u ta' *gratitudni lejn Kristu, il-Mulej, li ssallab għall-fidwa tagħna*. X'aktarx id-devozzjoni tidher l-aktar fis-skiet u fis-silenzju.

Matul dan iż-żmien għażiż tas-sena, it-teatri tagħna hafna drabi ma jibqgħux lura u jtellgħu drammi reliġjużi marbuta ma' dan iż-żmien. L-istess isir f'xi whud miċ-*Ċentri Parrokkjali* meta mhux ukoll jintramaw għal wiri, mwejjed ta' l-Appostli. It-Triq tal-*Golgota*, il-*Kruċifissjoni* u wirjiet ohra simili. Anke fid-djar teżisti d-drawwa sabiha li wara t-twieqi u l-galleriji tintrama l-*Vara l-Kbira*, jigi f'eri dik ta' l-*Imsallab imdawwar bil-Madonna Addolorata*, *San Ġwann id-dixxiplu l-mahub*, u xi nisa twajba. Fi Triq *Għ'Qatet*, is-*Sur Ċensu Borg* niftakru jarma fl-entrata ta' daru sett ta' statwi sbieħ tal-*Gimgha l-Kbira* li għamel hu stess matul is-snin fil-kartapesta u mlibbsa ferm tajjeb. L-*Ghaqda Dilettanti tal-Gimgha l-Kbira* wkoll tiehu hsieb ta' kull sena tagħmel *Wirja Sagra fis-Swali tal-Ministeru* għal *Ghawdex*.

Intant, iċ-*ċentru ta' kollox fil-jiem tal-Gimgha Mqaddsa* huwa bla dubju l-*Kurċifiss* li lejha inħoss li koll għandna nduru fis-siegha tat-tigrib. Jgħallimna l-*Qaddis tagħna, San Ġorġ Preca* li l-*Kurċifiss* huwa *“il-ktieb il-kbir” tal-meditazzjoni*. Nixtieq ukoll l-*Għid it-Tajjeb lill-qarrejja kollha tagħna*.

DWAR GHAWDEX FIL-GURNALI

ITS Hotel School : żewġ verżjonijiet !! Lil min ser temmen?

“Il-Partit Laburista nnota b'dispaċir li wara li twaqqfet l-ITS School f'Ghawdex, din l-istituzzjoni edukattiva waqgħet lura u saħansitra bħalissa qiegħda topera mingħajr tmexxija. Is-sitwazzjoni f'din l-iskola tant hżienet li mhix tiġbed lejha u f'harreġ biżżejjed studenti għall-karriera fl-industrija turistika Ghawdxija... M'hemmx *ownership* ċar biex thares l-immaniġġjar ta' din l-istituzzjoni. Apparti dan bħalissa hadd mhuwa jivverifika l-kontenut tal-korsijiet li qegħdin jingħataw, il-livell ta' kompetenza, prestazzjoni u l-kwalifiċi akkademici tal-għalliema. Aghar minn hekk, hadd mhu jhares xi progress ikun qiegħed isir mill-istudenti bl-iskop li għall-gejjieni jhejjihom għall-proġetti u riformi li jkunu meħtieġa għal din l-industrija.”

Rapport, L-Orizzont, 23 ta' Marzu 2011

“In-numru ta' studenti Ghawdxin li qed jattendu fl-Istitut għall-Istudji Turistiċi f'Ghawdex żdied tant li bħalissa hemm 26 student għal żewġ korsijiet *full-time*, u 66 student għal hames korsijiet *part-time* flimkien ma' aktar minn 60 parteċipant f'korsijiet qosra tal-*Food Handling Licence B* li jsiru fuq bażi regolari. Meta mqabbel mal popolazzjoni f'Ghawdex, in-numru ta' studenti fl-ITS f'Ghawdex hu oghla minn dak ta' Malta...Minkejja li l-ITS infetaħ sentejn ilu, sar hařna xogħol u hu ppjanat li jsir aktar... saru attivitajiet u kuntatti biex l-istudenti Ghawdxin itejbu l-hiliet tagħhom u jkollhom opportunita' jaqsmu l-esperjenzi u l-għarfien ma' professjonisti u studenti minn pajjiżi oħra.”

Rapport, MaltaRightNow, 29 ta' Marzu 2011

Il-parkeġġ fir-Rabat problema kbira. Sadattant nibqghu nreqqghu?

“The Gozo Business Chamber has again appealed for a greater effort to make the best possible use of the area being developed as a bus terminus at Victoria, in line with the suggestion by the Malta Environment and Planning Authority for surface and underground parking. The Chamber said it has come to know of the imminent start of work on the bus terminus. But it deplored that it was not involved in the preparatory process, when, it said, it could have made a positive contribution... It deplored that no heed was taken to integrate the new project into a fully developed car park as approved by MEPA, funds for which could have been utilized from the MEPA Urban Improvement Fund.”

Rapport, The Malta Independent, 24th March 2011

Is-“sejha għall-aġġornament” hi sewwa u xierqa! Izda jeħtieġ li jsir ukoll “awditjar” jekk id-differenzi fil-livell ta' żvilupp naqsux jew żdiedu!

Il-Kumitat Reġjonali għal Ghawdex fi hđan il-Kunsill Malti għall-Iżvilupp Ekonomiku u Soċjali (MCESD) sejjah biex ikun aġġornat ir-rapport dwar il-bżonnijiet ta' Ghawdex bħala reġjun kif imfisser fit-Trattat ta' Shubija ta' Malta fl-Unjoni Ewropea. Fi stqarrija, il-Kumitat Reġjonali tal-MCESD, qal li dan il-bżonn ta' aġġornament qed jinħass hekk kif ir-rapport attwali issa ilu tmien snin. Dan ir-rapport



fost l-oħrajn janallzza s-sitwazzjoni ekonomika u soċjali f'Ghawdex u d-differenzi fil-livell ta' żvilupp meta mqabbel ma' Malta.”

Rapport, In-Nazzjon, 31 ta' Marzu 2011

Ir-riforma fit-trasport pubbliku – dalwaqt imiss lill-pubbliku li jokkopera billi jintebah li ‘b’tal-linja taseww jaqbillek”.

“Two hybrid buses will be used in Gozo, on three routes covering a Victoria city service via Gozo General Hospital and the Citadel, Victoria to Zebbuġ and Victoria linking with Xagħra, Santa Lucija and Kercem. Mr Bastow commented: ‘Malta is going to benefit from cutting-edge technology in these new hybrid buses, which produce fewer greenhouse gas emissions and harmful pollutants, and have lower noise levels. The hybrid buses will help contribute to better air quality for residents in Malta and our sister island – fulfilling its eco-Gozo qualities.’”

Noel Grima, The Malta Independent, 29th March 2011

Mużew innovattiv fil-Belt Victoria

“F’laqgħa pubblika organizzata mill-Fondazzjoni Belt Victoria f'Ghawdex... gie pprezentat il-kunċett tad-disinn tal-Mużew Storiku u Ċentru Kulturali multimedjali li l-Fondazzjoni qed tibni fil-qalba antika tal-Belt Victoria. Chris Walker, mir-Renju Unit, li flimkien ma' Adam Stanning gie fdat bid-disinn tal-proġett f'isem id-ditta *White Bright* ipprezenta l-kunċett tad-disinn. *White Bright*, li hi kumpanija ta' fama internazzjonali, intgħazlet minn numru ta' applikazzjonijiet minn mal-Ewropa kollha u qed taħdem fuq kunċett innovattiv ta' mużew interattiv.”

Rapport, In-Nazzjon, 31 ta' Marzu 2011

Fil-Karnival: storbu fi Triq Trux; tad-dahk, kieku mhix tal-biki

“Two men and four women were arrested in Għarb, Gozo, early yesterday morning after they were caught in possession of drugs. The police were called on the scene after a report that too much noise was emerging from a house in Trux Street. When the police turned up on the site, one of the people inside threw away a basket that contained cocaine. The police entered the residence and found other objects related to cocaine and cannabis abuse. The arrests follow those of nine other persons on Friday night also in Għarb after cannabis, cocaine and ecstasy pills were found in the farmhouse they were occupying.”

Rapport, The Malta Independent, 24th March 2011

MILL-PARLAMENT: IL-QAGHDA TAX-XOGHOL F'GHAWDEX

Ghawdex - Employment Aid Grant Scheme

11236. L-Onorevoli ANTON REFALO staqsa lill-Onorevoli **TONIO FENECH (Ministru tal-Finanzi, l-Ekonomija u Investiment)**: Jista' l-Ministru jghid meta bdiet tithaddem l-Employment Aid Grant Scheme għall-kumpaniji li joperaw f'Ghawdex? Kemm kumpaniji Għawdxin ibbenefikaw minn din l-iskema kull sena sal-lum? Kemm impjegati godda nholqu taht din l-iskema? 06/10/2009

Tweġiba: Ngharraf lill-Onor. Interpellant illi fis-sena 2007, il-Malta Enterprise u l-ETC kienu habbru l-iskema Gozo Employment Aid fejn min iħaddem hames impjegati li jkunu kklassifikati taht il-kategorija ta' *Disabled and Disadvantaged* jingħata nofs il-paga ta' sena ta' l-impjegat imsemmi bhala incēntiv. Mis-sena 2008, dan l-incēntiv gie mwessa' billi tneħħa l-limitu ta' hames impjegati.

Taht din l-iskema ġew approvati disġha u disġhin intrapriża ġewwa Ghawdex u l-ammont totali ta' assistenza approvata kien €1,310,438 għall-holqien ta' mitejn, erbgħa u sittin impjegat ġdid.

Dan l-incēntiv jithallas lil min iħaddem wara sena minn meta jkun impjega l-persuna kkoncernata. Sa' Settembru 2009, l-assistenza mhallsa tammonta għal €630,967 għar-rigward ta' mija, sitta u għoxi in impjeg.

Il-bilanċ pendenti mistenni jithallas fix-xhur li ġejjin.

Minn Jannar tas-sena 2009, din l-iskema għaddiet kompletament għand l-ETC. Filwaqt li l-iskema nfethet għall-kumpaniji Maltin u Ghawdxin, issa qegħda tiġi ffinanzjata parzjalment taht il-European Social Fund. 27/10/2009

Impjegati Ghawdxin taht il-Gozo Employment Scheme

23331. L-Onorevoli ANTON REFALO staqsa lill-Onorevoli **DOLORES CRISTINA (Ministru tal-Edukazzjoni, Xogħol u l-Familja)**: Tista' l-Ministru tgħid kemm kienu ġew impjegati haddiema Ghawdxin taht il-Gozo Employment Scheme? Tista' tgħid kemm minnhom għadhom jaħdmu mal-istess employer li miegħu kienu tqabdu jaħdmu? Kemm minnhom qed jaħdmu ma' employer differenti illum? Kemm minnhom m'għadhomx jaħdmu illum? 01/02/2011

Tweġiba: 264 persuna ġew impjegati permezz tal-Gozo Employment Aid Scheme. Minn dawn il-264 persuna, 125 għadhom jaħdmu mal-istess employer. 81 qegħdin jaħdmu ma' employer differenti u 58 m'għadhomx f'impjeg. 07/02/2011

Persuni li qed jirreġistraw għax-xogħol f'Ghawdex

23236. L-Onorevoli JOE MIZZI staqsa lill-Onorevoli



DOLORES CRISTINA (Ministru tal-Edukazzjoni, Xogħol u l-Familja): B'riferenza għat-tweġiba għall-mistoqsija parlamentari 22501, tista' l-Ministru tgħid:

- kemm mill-104 li kienu ilhom inqas minn xahar jirreġistraw għax-xogħol kienu qed jirreġistraw għax-xogħol f'Ghawdex;
- kemm mid-59 li kienu ilhom xahar jew aktar, iżda inqas minn xahrejn jirreġistraw għax-xogħol, kienu qed jirreġistraw għax-xogħol f'Ghawdex;
- kemm mit-38 li kienu ilhom xahrejn jew aktar, iżda anqas minn tliet xhur jirreġistraw għax-xogħol, kienu qed jirreġistraw għax-xogħol f'Ghawdex; u
- kemm mill-171 li kienu ilhom iktar minn tliet xhur jirreġistraw għax-xogħol, kienu qed jirreġistraw għax-xogħol f'Ghawdex? 31/01/2011

Tweġiba: 47 kienu ilhom inqas minn xahar jirreġistraw għax-xogħol f'Ghawdex.

F'Ghawdex, 14 kienu ilhom xahar jew aktar, iżda inqas minn xahrejn jirreġistraw għax-xogħol; 8 kienu ilhom xahrejn jew aktar, iżda inqas minn tliet xhur jirreġistraw għax-xogħol f'Ghawdex; 46 kienu ilhom iktar minn tliet xhur jirreġistraw għax-xogħol f'Ghawdex 14/02/2011

Ghawdex - nies "redundant"

24167. L-Onorevoli ALFRED SANT staqsa lill-Onorevoli **DOLORES CRISTINA (Ministru tal-Edukazzjoni, Xogħol u l-Familja)**: Tista' l-Ministru tgħid kull sena mill-2008 'l hawn kemm kien hemm haddiema li tilfu l-post tax-xogħol tagħhom f'Ghawdex għax spicċaw *redundant* minhabba li l-intrapriża li kienet tħaddimhom ma kellhiex aktar xogħol għalihom? 02/03/2011

Tweġiba: In-numru ta' haddiema li tilfu l-post tax-xogħol tagħhom f'Ghawdex għax spicċaw *redundant* u ġew jirreġistraw għax-xogħol kien ta' 177 persuna fl-2008, 245 persuna fl-2009 u 143 persuna fl-2010. 07/03/2011


Alex Saliba

I.T Sales and Services

65, Ta' Said Street Nadur, Gozo
alexandersaliba@gmail.com

Tel: 21 555 358 Mob: 99 864 262

KOTBA



Minn Ghawdex

BEATIFIKAZZJONI TAL-PAPA LI D-DINJA KOLLHA HABBET

Cachia, Carmel C., Pariri Spiritwali tal-Beatu Papa Ġwanni Pawlu II, Lumen Christi Publications, Ghawdex, 2011, B.C.D. Printing, Victoria, 56 paġna, €3.


Žgur li bħalissa isem dan il-Papa Pollakk jnsab fuq fomm kulhadd għaliex propju fl-ewwel ta' Mejju 2011 fi Pjazza San Pietru l-Q.T. il-Papa Benedittu XVI ser jiddikjarah Beatu. Mhux biss imma herġin diversi kotba dwar hajtu u hidmietu. Biex tfakkar dan l-avveniment importanti fil-hajja tal-Knisja, il-*Lumen Christi Publications* ta' Victoria Ghawdex, fis-sensjela tagħha 'Spirtu u Hajja', għadha kemm ippubblikat dan il-ktejjeb bl-isem ta' Pariri Spiritwali tal-Beatu Papa Ġwanni Pawlu t-Tieni u Tagħrif fil-qosor dwar Hajtu, xogħol is-Sur Carmel C. Cachia, għalliem u Kap tad-Dipartiment tal-Malti fl-iskola Post Sekondarja Sir M.A. Refalo, Victoria.

L-awtur jaqsam il-ktieb tiegħu f'żewġ partijiet. Fl-ewwel parti huwa jitkellem fil-qosor dwar il-hajja ta' dan il-Prelat tal-Knisja Kattolika li sa minn ekunitu bħala ċittadin Kattoliku kellu jduq mit-togħma morra ta' żmien in-Naziżmu f'pajjiżu l-Polonja u iktar tard hekk kif beda jitfarfar, bħala saċerdot u Isqof Djoċesan taht il-ħakma komunista. Huwa kellu jtiegħem ukoll il-frott qares tat-Tieni Gwerra Dinjija u ta' snin twal ta' persekuzzjoni li minnha għaddiet il-Knisja f'tant pajjiżi fl-Ewropa. Iktar minn oħrajn dan il-Papa li tant bata u sofru, kellu jgħix esperjenza partikulari b'għassa stretta u kontinwa mqabba mis-Servizzi Sigrieti f'kull pass li kien imidd. Kif nafu kellu wkoll jgħaddi mis-sofferenza fiżika bl-attentat fuq hajtu fit-13 ta' Mejju 1981 flimkien ma' mard ieħor b'mod speċjali l-*Parkinsons* li baqgħet sa ma temmitlu hajtu fost in-niket ta' tant pellegrini u fidili li miegħu riedu jishru fl-aħħar mumenti ta' hajtu fuq din l-art.

Fit-tieni parti ta' dan il-ktieb, li għandu kelmtejn ta' Prezentazzjoni minn Mons Salv Grima u mżewwaq

ukoll b'xi ritratti mill-hajja u l-hidma tal-Papa, Cachia jftaħ tieqa fuq il-ħafna diskorsi, pubblikazzjonijiet pontifiċi, u stqarrijiet oħra tul il-Pontifikat twil ta'

Ġwanni Pawlu li huma bla tarf. Meta jaqbad dan il-ktieb f'idejh, wiehed ikun jista' jduq xi ftit mill-benna ta' parti žghira mill-wirt li hallielna warajh fit-testment tiegħu dan il-Papa li kellna x-xorti wkoll li narawh jirfies fuq din il gżira okejkna tagħna. Min jista' jgħodd id-diskorsi li hu għamel matul l-Udjenzi Ġenerali ta' kull nhar t'Erbgħa jew waqt l-*Angelus* ta' nhar ta' Hadd. Dan biex ma nsemmux id-diskorsi twal u t-taħdidiet li kien jagħti fis-safar tiegħu! Ma jonqsux bla dubju r-riflessjonijiet dwar il-virtujiet teoloġiċi jew it-twissijiet morali marbuta mal-paċi, maħfra u verità. Kelma tal-aħħar: dan kien il-Papa li kellu wkoll hafna għal qalbu lill-familja u l-paċi fid-dinja li




bħalissa, b'xorti ħazina, tant hija mhedda!

Fil-fehma tiegħi dan huwa ktieb ta' min jaqrah u jixtarru sewwa għax jitkellem dwar l-ewwel Papa barrani li kellha l-Knisja wara mijiet ta' snin ta' Papiet Taljani fuq il-Katedra ta' Pietru u li mill-ewwel ġibed is-simpatija mhux biss tar-Rumani imma ta' daww kollha li rawh u semgħuh jitkellem. Kien in-nisrani awtentiku li ried ixandar lil Kristu akkost ta' kollox u l-fidi tiegħu kien jgħixha erbgha u għoxrin siegħa kuljum bla tnikkir u bla mistħija. Kemm għandu x'jgħallimna! Žgur li mhux il-bogħod il-mument li ngħaddu għat-tieni tarġa fil-hajja tiegħu - dik li narawh iddikjarat Qaddis! *Santo Subito!* Din kienet l-għajta ta' eluf kbar ta' nies minn madwar id-dinja kollha hekk kif tħabbret l-aħbar kiebjja tal-mewt tiegħu.

Kav Joe M Attard

Kummentarju (2)

It-Twissijiet tal-Beata Madre Tereza dwar id-Divorzju



kitba ta' MADRE TEREZA

Ilha ftit li baghtitha, fis-7 ta' Novembru 1995, u mill-Indja. Sa fl-ahhar waslet. Ahjar tard milli qatt. Fl-ahhar mill-ahhar il-messaġġ kien ilna nisimgħuh, minn mijiet kbar ta' snin. Kien l-Imghallem tagħna u tagħha li wassalha biex tiktbilna din l-ittra. Kienet taf x'għandha tgħid, mhux biss lill-Irlandiżi, imma sewwa sewwa lilna l-Maltin. Tgħid qed tbiddel fehmita mill-ġenna? Żgur li le. Li kellha terġa' timpostaha llum, int kont taqraha u tirrifletti quddiem Alla x'tagħżel l-ahjar għall-familja, għal uliedek u għas-soċjetà tagħna għal li ġej?

Il-Beata Madre Tereza Dwar Id-Divorzju

Għażiż poplu tal-Irlanda (ta' Malta),

Jien qed nitlob magħkom f'dan il-mument importanti meta pajjiżkom qed jiddeċiedi dwar il-kwistjoni tad-divorzju. It-talba tiegħi hi li intom tkunu fidili għat-tagħlim ta' Kristu meta qal: "minhabba f'hekk raġel iħalli lil missieru u 'l ommu u jingħaqad ma' martu u t-nejn isiru ġisem wiehed... Mela dak li għaqad Alla ma għandux jifirdu l-bniedem" (Mt 19, 5-6). Qlubna huma magħmulin biex iħobbu u jkunu maħbuba – jigiġifieri mħabba totali u dejjiema.

X'inhi t-tifsira tal-imhabba vera fiż-żwieġ? Meta jizzewġu, raġel u mara li verament iħobbu lil xulxin qatt mhuma se jwegħdu: "Jien inħobbok u nkun fidil lejgħal ftit taż-żmien". Huma jwegħdu li se jħobbu 'l xulxin għal dejjem u se jkunu fidili lejn xulxin jigrri x'jigrri.

Li wiehed jikser il-wegħda taż-żwieġ li jibqa' fidil sal-mewt, din mhix biss haġa li tmur kontra l-imhabba vera imma fuq kollox twegħga' l-aktar lit-tfal. Uliedna

jiddependu minna f'kollox – fis-saħħa, fl-edukazzjoni, fil-kura, fil-valuri, fit-tmexxija u aktar minn kollox fl-imhabba tagħna lejhom. Imma xi drabi l-omm u l-missier m'għandhomx ħin għal uliedhom, jew l-għaqda bejn il-ġenituri titkisser, tant li t-tfal jitolqu mid-dar u jispiċċaw jiġġerrew 'l hawn u 'l hinn. U n-numru ta' dawn iż-żgħażaġħ qed jikber minn jum għal ieħor.

Fuq is-salib, Kristu ta' kollox, fost tbatija kbira għax dak kien meħtieġ biex jurina kemm iħobbna u biex isalvana. Jekk l-omm u l-missier mhumiex lesti li jagħtu kollox, anki jekk ibatu, biex ikunu fidili lejn xulxin u lejn uliedhom, ma jkunux qed juru lit-tfal x'inhi l-vera mħabba. Dawn it-tfal jikbru spiritwalment fqar u dan hu faqar li hu ferm aktar iebees biex jintgħeleb mill-faqar materjali. Hu minnu li ħafna familji kellhom esperjenzi koroh minhabba l-vjolenza, l-alkoholiżmu u l-abbużi li spiss wasslu għat-tifrik tar-relazzjoni.

Imma jekk familja titlob flimkien, tibqa' flimkien. U jekk tibqa' flimkien, il-membri jibqgħu jħobbu 'l xulxin

kif Alla jħobb lil kull wiehed minna. Il-frott tat-talb hu l-hena, l-imhabba, il-paċi u l-għaqda fil-familja. Dan ikun ta' eżempju għall-ulied u għall-ġirien. U b'hekk ma jkunx hemm bżonn tad-divorzju. Kif jista' jkun li r-raġel u l-mara jabbandunaw lil xulxin jekk verament jinhabbu? Id-divorzju jkisser u jeqred u hu kawża ta' tentazzjonijiet terribbli. Jikkawża wkoll it-tbatija u l-uġiġħ tal-qalb lit-tfal u lill-familja kollha. Id-divorzju huwa wiehed mill-akbar qattielha tal-imhabba tal-familja u tal-għaqda. Jekk, għal xi raġuni, ir-raġel u l-mara jkollhom jgħixu separati, dan m'għandu x'jaqsam xejn mad-divorzju.

Meta pajjiż idahħal id-divorzju ma ssirx ħsara biss lill-familji li jintlaqtu bih. Il-ħsara jkollha effett fuq is-soċjetà




kollha għax meta naċċettaw id-divorzju nkunu qed ngħaddu messaġġ li l-wegħda taż-żwieġ li nkunu fidili lejn xulxin ma tkunx sakemm il-mewt tifridna imma sakemm jifridna d-divorzju. Imma dan hu differenti hafna minn dak li għalliem Ġesù dwar iż-żwieġ.

Jien nagħraf ukoll li hemm problemi kbar fid-dinja u li bosta miżżewġin ma jhobbux lil xulxin biżżejjed biex jibqgħu fidili sal-mewt. Ahna ma nistgħux insolvu l-problemi kollha li hawn fid-dinja imma ejjew ma neqirdux l-akbar problema li hawn fid-dinja – il-qerda tal-imhabba. U hu preċiżament dak li nkunu qed nagħmlu meta ngħidu lill-miżżewġin li jistgħu jitilqu lil xulxin u jmorru jingħaqdu ma' xi haddieħor.

Barra minn hekk, il-pajjiż li jdahhal id-divorzju ma jdumx ma jkollu aktar tifrik fil-familji li jwassal għal aktar tifrik u firda fost familji oħra. Dan mhux biss għax id-divorzju jeqred l-imhabba, l-għaqda u l-paċi, imma wkoll għax ta' spiss id-divorzjati jhossuhom iżolati u jagħmluha ma' hbieb ta' mparhom li aktarx ikunu miżżewġin. U din il-kwalità ta' hberija twassal biex jikber in-numru ta' żwiġijiet imkissra għax dan isir ċirku vizzjuż.

Minhabba l-vantaġġi jew il-ġid materjali, pajjiż qatt m'għandu jdahhal l-akbar faqar jiġifieri l-faqar spiritwali. U dan hu dak li jagħmel pajjiż meta jaċċetta d-divorzju li jeqred l-imhabba fil-familja u b'hekk iġib miegħu faqar spiritwali assolut. Ejjew niftakru li d-divorzju mhux hażin biss għall-Kattoliċi. Hu hażin għal kulhadd għax hu kontra l-prinċipju tal-imhabba fejn raġel u mara li jidhlu fi żwieġ iwegħdu li se jibqgħu fidili lejn xulxin mhux sa mal-mewt tifridhom imma sa mad-divorzju jifridhom.

Ejjew nitolbu. Il-ferħ li tnissel l-imhabba hu ferħ li bih naqsmu mal-oħrajn bħalma għamlu Marija u Ġużeppi fi żmien it-tbatija u fid-diffikultajiet, – li wieżnu lil xulxin bl-



imhabba, bl-għaqda u bil-fiduċja. Jalla dan ikun eżempju sabiħ għall-familji kollha tal-lum.

Jiena nitlob li l-Irlanda (Malta) tghid "le" għad-divorzju biex tibqa' tkun sinjal ta' għaqda, mhabba u paċi għad-dinja, speċjalment tal-paċi fil-bennienna tagħha: il-familja.

Itolbu dejjem flimkien u tibqgħu flimkien, u tibqgħu f'f'obbu lil xulxin bħalma Alla jhobb lil kull wiehed u waħda minnkom.

Ejjew nitolbu. Alla jberikkom.

Madre Tereza

**The
Liquor
Shop**

THE LEADING
WINES, SPIRITS,
& TOBACCO
MERCHANTS
IN GOZO

14, ST. GEORGE'S SQ.,
VICTORIA, GOZO.
TEL: 21 556 531
FAX: 21 555 809

Prop. J.C. Mejlak Zammit

FREE HOME DELIVERY

Xerri l-Bukkett


Bar
Restaurant Pizzeria

Dine while enjoying the best view in
the Maltese islands

Triq iż-Żewwieqa Qala
Tel. 21553500

Kummentarju (3)

Evviva n-Nanniet!



kitba ta' **DUN ĠORĠ BORĠ**, Direttur Moviment ta' Kana f'Ghawdex

Ir-rapporti bejn in-nanniet u n-neputijiet, għal dawn l-aħħar tletin sena tbiddu hafna. Bhala medja l-hajja twalet u allura fost il-popolazzjoni żdied il-perċentwali ta' persuni anzjani. Żdied ukoll allura n-numru ta' tfal li għandhom l-erba' nanniet kollha jew almenu tlieta.

Il-Valur Pożittiv tar-Rwol tan-Nannu u tan-Nanna

Meta wiehed ihares lejn il-persuni anzjani jilmah żewġ sitwazzjonijiet li huma differenti minn xulxin. F'sitwazzjoni minnhom insibu l-hajja ta' l-anzjan li hija karatterizzata min bil-mod il-mod qed jitlef l-interess fil-hajja ta' madwaru, tiżdied is-solitudni u n-nuqqas ta' impenn soċjali, rifjut għal dak li huwa ġdid, waqfien ta' kull kreattività u anki jasal għal sens ta' inutilità.

F'sitwazzjoni oħra, nsibu l-oppożitt. Naraw individwu anzjan li żamm ruhu attiv u b'ċerta kurżità tal-hajja; żamm l-interessi li kellu qabel u magħhom zied oħrajn; baqa' impenjat f'modi differenti fil-hajja soċjali u baqa' miftuħ għal ġdid minkejja l-età tiegħu.

Il-fatt li tibda ttwettaq il-funzjoni ta' nannu jew ta' nanna jista' jgħin biex wiehed jibni t-tieni sitwazzjoni li semmejna aktar 'l fuq. Li ssir nannu, għal wiehed li kiber, li f'mument tal-hajja jibda jara qed jonqsulu, xi ftit jew wisq b'mod sensibbli, l-kapaċità fiżika u f'ċerta miżura anki dik mentali, jista' jippreżenta speċi ta' "Twelid ġdid". Jista' juri sinjal ta' bidu ta' esperjenza li tinvolvi u tagħtih ċerta sodisfazzjon. Esperjenza li aktar


tikber għaliex maż-żmien isir aktar kapaċi jwettaq aħjar il-funzjoni ta' nannu. Min qed jaspira li jgħix l-anzjanità u x-xjuħija li qed insemmu, li wiehed isir nannu jista' jippreżenta verament fortuna.

Il-fortuna mhix biss għan-nannu u għan-nanna imma anki għall-membri l-oħra tal-familja.

- Hija **fortuna** għall-ġenituri tat-tifel li jistgħu joqgħodu fuq in nanniet li huma disponibbli u lesti biex jgħinu. Għajjuna li tista' tiġi murija f'modi varji bħal: iżommu t-tifel magħhom sakemm il-ġenituri tiegħu huma barra għax-xogħol jew għal xi impenn ieħor; jakkumpanjawh l-iskola u jmorru jgħibuh lura; jistgħu joffru xi sostenn finanzjarju, kif ukoll jistgħu jagħtu pariri mibnija fuq l-esperjenza
- **Fortuna** għat-tifel li jkollu n-nanniet, għaliex l-esperjenza wiesgħa li jista' jikkwista tista' tiffavorixxi l-iżvilupp tiegħu. Fortuna ukoll għaliex jista' jiġi f'kuntatt ma' annimali domestiċi li d-dar tal-ġenituri ma għandux u n-nanniet faċli jkollhom; għaliex isiru aktar numerużi l-figuri adulti li magħhom jista' jinteraġixxi, kemm bl-użu ta' l-lingwaġġ, imġieba, drawwiet, u atteggjamenti xi ftit jew wisq diversi; tiżdiedlu lit-tifel id-dinja tiegħu affettiva; anki l-esperjenzi huma aktar varji (wiehed isib lin-nannu jew lin-nanna jafu stejjer u hrejjeff differenti minn kif jafuhom il-ġenituri tiegħu) anki jista' jagħti l-każ li n-nanniet kienu jhaddnu professjonijiet differenti mill-ġenituri.
- Fl-aħħar għan-nanniet ukoll hija vera **fortuna** li jkollhom in-neputijiet. Il-preżenza ta' neputi u l-possibbiltà li tista' tiehu hsiebu meta l-ġenituri tiegħu jitolbu l-għajjuna, tgħin mhux biss biex jagħtih sens li huwa għadu soċjalment utli (f'dan il-każ fl-ambitu tal-familja) imma anki dik li jara b'mod ċar l-għarfien minn oħrajn għal din l-għajjuna li qed jagħti.

Għan-nannu jew għan-nanna, mbaġħad, waqt li tinteraġixxi man-neputi li qed jikber mimli kurżitajiet u interess fl-affarijiet ta' madwaru, jippreżenta okkażjoni fejn wiehed jerga' jgħix għat-tieni darba l-infanzja (l-ewwel waħda meta uliedu illum miżżewġa kienu





għadhom żgħar). Jerga' jhoss dik l-esperjenza bħal terga' ġġib lura dawk il-mumental-hajja li għadda ż-żmien minn fuqhom. Titkellem u tilgħab man-neputijiet żgħar jew tirrakkontalhom xi storja, jfisser, meta trid tibni rapport stabbli magħhom, toqgħod għal-livell tagħhom, terga' ssir tfal bħalhom, tara r-realtà kif jarawha huma.

Għan-nanniet jista' jkun ta' fortuna ukoll għal motiv ieħor. Mhux dejjem, go familja s-sentimenti u l-atteggamenti ta' l-adulti l-oħra fil-konfront mal-anzjan huma dejjem pożittivi. Flimkien ma' l-affett u r-rispett lejn l-anzjan jistgħu jkunu prezenti wkoll atteggamenti negattivi miegħu (l-anzjan) bħal nuqqas ta' paċenzja miegħu, sentimenti ta' fastidju għal problemi li l-anzjan jista' johloq, għat-tibdil tal-burdati, għal mod li dejjem jikkritika jew jilmonta għal kull inkonvenjent żgħir, għall-ħin u attenzjoni li trid tiehu biex tagħti kura lil anzjan. Għal kuntrarju fir-rapport man-neputi, is-sitwazzjoni hija dejjem sempliċi; normalment ma jkunx hemm hjiel, min-naħa tan-neputi, ta' sentimenti negattivi. L-affett li juri n-neputi lejn in-nannu (jew nanna) huwa inkondizzjonat; ikun sinċerament ferħan meta jara n-nannu, joqgħod bil-qalb miegħu u jhoss dispjaċir fil-mument ta' firda minn miegħu. Ovvjament dan kollu jgħir jekk in-nannu fil-konfront man-neputi għaraf, mill-bidunett, jiehu atteggament u mġieba adattata.

Titgħallem tagħmilha tan-nannu

Li twettaq tajjeb il-funzjoni ta' nannu jew ta' nanna mhix xi haġa ovvja, xi haġa li n-natura tippreparalna għaliha, jew xi tip ta' mġieba istintiva. Li tkun nannu huwa mistier li b'xi mod trid tipprepara għalih anki qabel man-neputi jasal u mbaġħad trid twettqu b'ċerta attenzjoni.

Wiehed irid joqgħod attent u forsi anki jipprofondixxi il-fazijiet differenti ta' l-iżvilupp psikologiku tat-tifel (l-ewwel sena tal-hajja, it-tieni u l-kumplament). Jipprofondixxi jfisser, li peress man-nannu (jew nanna) ġa kellu esperjenza meta kien irabbi t-tfal tiegħu ta' meta kienu għadhom żgħar u forsi ukoll kien għamel xi żbalji forsi minħabba n-nuqqas ta' preparazzjoni psikologika adegwata fi żmien jew forsi n-neputijiet qed jipprezentaw karatteristiċi u kwalitajiet differenti minn dawk li kellhom

uliedu meta kienu għadhom żgħar. S'intendi fuq medda ta' madwar tletin sena minn meta rabba lil uliedu san-neputijiet, l-ambjent jitbiddel notevolment.


Meta jkun man-neputi, n-nannu (jew in-nanna) jrid jagħraf iwettaq b'attenzjoni u bi prudenza l-funzjoni tiegħu. Irid joqgħod attent għas-sentimenti ta' l-oħrajn kemm ta' dawk adulti bħal ġenituri tat-tifel u anki tan-neputi nnifsu, b'mod li jevita sitwazzjonijiet ta' konflitt jew żbalji. Jista' jgħir per eżempju li f'wiehed mill-ġenituri tat-tifel żgħir (generalment l-omm) jew fit-tnejn, jidhru xi sentimenti ta' ġelozija fil-konfront tan-nanniet. Peress li n-neputi qed jgħaddi ħafna ħin magħhom (in-nanniet) it-tifel qed jingħied aktar lejhom. Jista' jgħir ukoll li fil-ġenituri tkun prezenti l-biża' jew il-preokkupazzjoni li issa li qed jgħaddi ħafna ħin man-nanniet, it-tifel ser jakkwista drawwiet, atteggamenti u valuri li ma tantx jaqblu ma' dawk li jridu jittrasmettu huma bħala ġenituri lil binhom jew binthom.

In-nannu jrid ikun sensibbli għal dawn il-bezżgħat possibbli u bħala konsegwenza jrid iġib ruħu billi jistabbilixxi mill-bidu nett li d-deċiżjonijiet marbuta mat-tifel iż-żgħir, in-neputi, jappartienu lill-ġenituri tiegħu u ma għandux ikun hemm nuqqas ta' qbil kbir fuq l-imġieba u r-regoli ta' dak li hu permess u dak li mhux permess. L-istess sensibbiltà jrid ikollu fil-konfront tal-koppja l-oħra tan-nanniet.

Anki fil-konfront tat-tifel, tajjeb li n-nannu juri ċerta attenzjoni u prudenza. Fil-kuntatt man-neputi jrid jiehu atteggament ta' disponibbiltà mhux li jimponi. Per eżempju jevita li jrid bil-forza jidhlo bħala sieheb f' xi loġħba li t-tifel jippreferixxi jilgħab waħdu. Irid ikun disponibbli mbaġħad jekk jigi mitlub li jagħmel dan.

Importanti li n-nannu fil-konfront man-neputi jkun fonti ta' sorpriżi fis-sens li kull viżta tista' tkun akkumpanjata mal-wasla ta' xi rigal żgħir anki daqsxejn ta'suffara, ta' ġebla jew oġġett ta' struttura kurjuża, xi ħrafa jew storja ġdida, eċċ. Irid ikun, kemm meta n-neputi huwa fl-infanzia, fit-tfulija u aktar meta jilgħaq il-preadolexxenza u fl-adolexxenza, miftuħ għall-ġdid.

Biex nikkonkludu, l-għarfien tal-preżenza aktar wiesgħa u ta' l-importanza li dejjem qed tiżdied tan-nanniet tista' tkun ta' benefiċċju kemm fuq il-kwalità tal-hajja tagħhom u kif ukoll fuq il-familja ta' uliedhom.




Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo
Mob: 7905 5051 • Tel: 2785 5051

Ftit fatti u kummenti

Fl-okkazjoni tal-Beatifikazzjoni ta' Ġwanni Pawlu II... X'kien ifisser dan il-Papa għad-dinja?



kitba ta' Dr. MARIO SALIBA MD MSc MMCFD

L-Ingliżi għandhom kelma “*greatness*” li bil-Malti nistgħu naqilbuha fil-kelma kobar. Ahna kollha nistgħu nkunu għaqdin, kuraġġużi, dinamiċi, nies virtużi, u anke qaddisin. Izda rari nistgħu jkollna dawn ir-rigali kollha f'daqqa. Il-Papa Ġwanni Pawlu II kien wiehed minn dawk li kellu dawn id-doni kollha flimkien u għalhekk nistgħu nużaw il-kelma “*greatness*” minghajr ma nkunu niżbaljaw. Għall-Kristjani u għal hafna oħrajn - Ġwanni Pawlu II kien bniedem kbir. Meta miet, fit-2 ta' April 2005, kien hemm turija straordinarja ta' mhabba u rispett għal dan il-bniedem singolari madwar id-dinja kollha.

Papa Pollakk

Matul is-26 sena ta' pontifikat Ġwanni Pawlu II kien l-evangelista, il-pellegrin u l-profeta. Meta kien elett fil-ħarifa tal-1978 l-Knisja Kattolika u d-dinja kollha staqsew kurjużi dwar x'tip ta' bniedem kien dan il-Papa Pollakk. Dan kien, wara kolloxx, l-ewwel Papa mhux Taljan mis-sena 1522, meta kien laħaq il-Papa Adrijanu VI, Olandiż.

Bħala Arcisqof ta' Krakovja, Karol Wojtyła ġie minn pajjiż okkupat minn truppi Sovjetiċi u rregolat minn tmexxija iebša Komunista. Huwa kien elett fi żmien il-Gwerra Bierda meta kien hemm hafna tensjonijiet bejn il-Lvant u l-Punent, u kien hemm ġirja għall-armi nukleari u għalhekk kien perjodu perikoluż u delikat hafna. Sa mill-bidu tal-pontifikat tiegħu ġa kien hemm pjanijiet mir-reġim komunista biex ikun eliminat. L-attentat ta' qtil seħħ fit-8 ta' Mejju fl-1981 meta Mehmet Ali Agca kien sparalu fil-Pjazza San Pietru fil-5pm xhin il-Papa ħareġ għall-appuntament tiegħu ta' kull ġimgħa biex jiltaqa' mal-poplu. Dakinhar saħħet il-Papa kienet hadet daqqa kbira.

Sa mill-bidu huwa heġġeġ mill-gallarija ta' San Pietru lill-Kattoliċi biex ma jibzghux - deher ċar li kien ser ikun hemm interazzjoni profonda bejn it-tweemmin reliġjuż ta' Ġwanni Pawlu u s-sehem tiegħu fil-politika dinjija.

Din il-hila tiegħu biex jagħmel lin-nies iħossuhom komdi li huma Kattoliċi - kif ukoll l-abbiltà li jmiss il-qalb ta' miljuni ta' nies b'mod profund u personali - kienet il-marka ta' bniedem sod li ma jikkompromettix it-tweemmin tiegħu.

Wara mewtu huwa xorta baqa' influwenti permezz tal-kitbiet tiegħu li għadhom jisfidaw il-ħażen u jipprovokaw biex isseħħ il-ġustizzja soċjali fid-dinja. Xi nsara u anke

sekulari fis-soċjetà tagħna tal-Punent, isibu t-tagħlim ċar tiegħu u minghajr kompromessi bħala skomdu u jppreferu li jgħixu bħala newtrali fi speċi ta' Svizzera spiritwali.

Minghajr kompromessi

Il-fehma ta' Ġwanni Pawlu dwar il-politika - kemm jekk ikkaratterizzata mit-tirannija komunista tal-Polonja, jew il-materjalizmu rampanti tal-Punent, jew il-faqar u n-nuqqas tad-dinjità umana tal-*favellas* tal-Brazil u l-pajjiżi foqra tad-dinja Afrikana li qed jiżviluppaw - kienet ibbażata fuq prinċipji traxxendentali universali li hu jemma li jistgħu jiggwidaw il-mod kif jitmexxa pajjiż, id-diplomazija, il-politika u l-ekonomija. **It-tweemmin tiegħu fil-valur tal-persuna umana - mill-ġuf sal-qabar - wassluh biex jiehu stand minghajr kompromessi kontra dak kollu li jiddegrada l-bniedem - mill-abort sal-ewtanasje, mill-isfruttament sal-iskjavitù.** Dan ir-rwol profetiku huwa intrinsikament differenti minn “indħil reliġjuż” fil-proċess politiku.

Il-Papa Ġwanni Pawlu wettaq ir-rwol profetiku fid-dinja moderna tagħna permezz tal-encikliċi tiegħu u d-diskorsi, bil-proklamazzjoni tiegħu tad-dinjità umana, permezz tal-evangelizzazzjoni tiegħu u permezz tas-sejha tiegħu għar-rikonċiljazzjoni.

Encikliċi

Id-dokumenti ta' tagħlim tal-pontifikat tiegħu li jinkludu *Laborem Exercens, Fides et Ratio, Sollicitudo Rei Socialis, Evangelium Vitae, Familiaris Consortio, Redemptor Hominis, Mulieris Dignitatem, Veritatis Splendor, u Centesimus Annus*, se jibqgħu magħna bħala sors ta' tagħlim għall-ġenerazzjonijiet li ġejjin. Profetikament, huwa kien afferma fil-*Fides et Ratio* li: “Il-verità u l-libertà jew imorru flimkien id f'id jew flimkien dawn jithassru fil-miżerja”, u fil-*Familiaris Consortio* huwa qal li: “**Il-futur tal-umanità jiddependi mill-familja.**”

Kitbiet tiegħu dwar dak li hu sejjaħ “it-teoloġija tal-ġisem”, fuq il-qdusija tal-ħajja umana, u fuq “li tkun” minflok “li għandek” huma partikolarment diffiċli u, paradossalment hija l-ġenerazzjoni zaġħżuġha li ħaddmithom. Din hija aktar inklinata li ċċedi xi libertà u awtonomija sabiex tikseb libertà akbar. Fl-*Evangelium Vitae* l-Papa kiteb: “Irrispetta, iproteġi, hobb u servi lill-ħajja, kull ħajja umana! Huwa biss f'din id-direzzjoni li tista' ssib il-ġustizzja, l-iżvilupp, il-libertà, il-paċi u l-hena”. Dan it-tagħlim għab bidliet radikali fiż-żgħażaġh

Kattoliċi madwar id-dinja u jibqa' għodda għal dawk il-ġenerazzjonijiet u għall-kontestazzjoni ta' dak li Ġwanni Pawlu ddeskriva bħala "l-kultura tal-mewt."

Tfulija Diffiċli

L-esperjenza personali tal-Papa ta' dik il-kultura bdieta bin-Nażiżmu u totalitarjanizmu soċjalista. Dan il-ħsieb huwa kompli żviluppah quddiem xeni ta' anti-Semitiżmu li kien jara kuljum, flimkien mal-uġiġħ personali u tbatijiet tal-hajja bikrija tiegħu. Dan kollu għen biex jifforma l-attitudnijiet tiegħu u l-karattru sod tiegħu. Dan ma jistax ikun mod ieħor, meta huwa ġej minn pajjiż li "fuq il-ġisem tiegħu kien mibni Auschwitz" li ra l-qerda ta' miljuni ta' Lhud.

Il-qdusija personali

Il-punt tat-tluq ta' Ġwanni Pawlu kienu dejjem il-qdusija personali u t-talb. B'dan il-pediment żonqri huwa kien kapaci jirbaħ l-isfidi kollha li kellu. Huwa għallim li jekk ahna niġgeddu l-fond spiritwalment fuq livell personali, dan jista' jwassal biex soċjetajiet sħaħ jistgħu jinbidlu.

Il-Papa Ġwanni Pawlu II kien jemmen li l-Knisja ma għandha jkollha l-ebda rwol partigjan fil-politika: minflok għandha "tikkombatti l-ideologiji materjalistiċi, ateji, u ripressivi permezz tal-evangelizzazzjoni" u "tistabbilixxi ekonomija bbażata fuq it-tagħlim Kristjan". Ċentrali għal dan it-tagħlim hija l-kwistjoni tal-*Imago Dei*, jiġifieri, li minħabba li ahna kollha maħluqa fi xbieha ta' Alla ahna l-koll jixriqlna rispett. Fil-kitbiet tiegħu u t-tagħlim tiegħu Ġwanni Pawlu II jipproklama l-fehma konsistenti u kumplessa tad-dinjità tal-bniedem li hu dejjem iddefenda mingħajr kompromessi.

Imago Dei

Il-kuncett ta' *Imago Dei* jista' jiġi applikat f'kull sitwazzjoni. Dan il-kuncett jista', per eżempju, jkun ir-raquni biex nasserixxu l-ġustizzja għall-foqra jew il-baži biex nirrifjutaw ir-raziżmu. Meta kien Ġerusalem hdejn il-Yad Vashem, il-monument li jfakkar l-Olokawst, il-Papa kien qal: "Il-Knisja tiċhad ir-raziżmu fi kwalunkwe forma għax ir-raziżmu huwa ċ-ċaħda tal-immagna tal-ħallieq għal kull bniedem.

Matul il-pontifikat tiegħu Ġwanni Pawlu II kien dejjem jishaq biex inkunu "sinjali ta' kontradizzjoni", immorru "kontra l-kurrent" u, fuq kollox, biex qatt ma nibzghu.

Papa Pellegrin

Huwa wettaq diversi vjaġġi biex iftejjaq feriti antikji. Vjaġġi notevoli tiegħu kienu għal Ġerusalem tal-Punent biex jitlob għall-maħfra għar-reati tal-Kristjani kontra l-Lhud, jew iż-żjara tiegħu fis-sinagoga f'Ruma, jew il-vjaġġ tiegħu lejn Atena biex ifittex fejqan u rikonċiljazzjoni bejn Ortodossi u l-Kattoliċi Insara. Kienet ukoll sinifikanti l-ewwel żjara tal-Papa għal Moskea, jew il-laqgħa f'Assisi tal-mexxejja spiritwali tad-dinja. L-iskop ta' dawn iż-żjarat u laqgħat kien biex jitlaqqgħu tradizzjonijiet differenti u biex ikun hemm ko-eżistenza ta' twemmin differenti.

Għalina l-Maltin u Għawdxin, il memorja li ser tibqa' fostna għal dejjem hija taż-żewġ żjarat li Ġwanni Pawlu kien għamel fi gżiritna f'Mejju tal-1990 u Mejju tal-2001. Naturalment l-ewwel żjara kienet iktar hajja għax kien għadu f'saħħtu, iżda fit-tieni żjara kien hemm differenza kbira fil-fiziku tiegħu u rajna Papa mgħobbi biż-żmien u bil-mard. Minkejja dan il-Maltin xorta urew entuzjażmu u ferħ kbir biż-żewġ żjarat tal-Papa.



L-ahħar jiem

L-ahħar jiem tal-hajja tiegħu kienu drammatiċi u segwiti mid-dinja kollha. Huwa baqa' jgħallimna sal-ahħar u forsi l-ahħar wirt tiegħu kien ir-rigal li tana meta uriena kif tithejja għal mewta tajba u biex niltaqgħu ma' Alla. Huwa baqa' profeta, pellegrin, u għalliem - sal-ahħar mument. Dawn il-karatteristiċi kollha jagħmlu lil Ġwanni Pawlu II bniedem kbir. Għalhekk mhix sorpriża li bil-Beatifikazzjoni tiegħu, fil-festa tal-ħniena Divina fl-1 ta' Mejju 2011 mill-Papa Benedittu XVI, ser titqanqal hegga kbira u qima xierqa lejn Papa Qaddis u Kbiri fl-istorja tad-dinja ta' żmienna.

mariosaliba@gmail.com

LETTERATURA GHAWDXIJA

Min Hu?

minn Ġanninu Cremona

Kien jagħżel xi muntanja,
xi ghalqa jew xi ġnien,
il-folla ddu madwaru
u timla' kullimkien,

biex tisma' l-Bxara t-Tajba
u tara l-gheġubijiet,
ghax kliemu kien isahhar
b'taġħlim u twissijiet.

Min kien, min hu dar-raġel
li hawwad lill-ghorrief
u qaleb wiċċ id-dinja
biex spiċċa bħal tellief?

Kien jgħid "Henjin il-foqra
li jibku u l-imnikktin,
ghax huma sabu tarag
u jkunu mxebbhin,

u hobbu lill-għedewwa
u ahfru 'l midinbin
jekk tridu li dnubietkom
ikunu mahfuri.

U min jagħtik bil-harta
fuq wahda minn haddej,
dawwarlu n-naħa l-oħra
mingħajr ma terfa' jdejk".

U qal li jhott it-tempju
u jibnieh fi tlitt ijiem,
x'hin dan ha erbghin sena
jinbena dak iż-żmien.

Min kien, min hu dar-raġel,
profeta jew saħhar,
jigġerra fost l-irhula
bla habba u bla dar?

Jarawh fit-tieg ta' Kana
jibdel l-ilma f'inbid,
ifejjaq, jagħti s-saħħa
'l imġiddem u l-marid.

Jaraw iz-zopop jimxu,
iqumu l-mifluġin,
is-smiegh jagħti lit-torox,
id-dawl f'ghajnejn l-ghamjin.

Jarawh jitma' l-miġemgħa
t'eluf b'hames hobziet
u jiġbru tnax-il qoffa
li jifdal bil-biċċiet.


Għall-kelma tiegħu jiskot
ir-riħ u l-baħar kbir,
u wiċċ l-ghadtra joqghod
bħall-ilma ta' gol-bir.

Jarawh ikeċċi x-xjaten
u jqajjem lill-mejtin,
ihaddan bl-akbar għozza
madwaru t-tfal ċkejknin.

Min kien, min hu dar-raġel,
mhux l-iben ta' Marija?
Missieru mhux Ġużepi
minn Nazaret tal-Galilija?

Min kien, min hu dar-raġel
li n-nies kienu jhobbuh,
biex wara ftit tal-granet
għajtu, "Sallbuh, sallbuh!"?

U rawh għaddej lejn l-gholja
ikarkar is-salib,
u hadd ma ta kas tiegħu,
ma sab l-ebda habib.



U rawh merfugh fil-gholi
fin-nofs bejn zewġ habsin,
minxur tuq salib ahrax
maghdud mal-hallelin.

Fejn kienu dawk li fiequ,
it-torox u l-ghamjin,
fejn kienu dawk li kielu,
fejn kienu l-imxajtnin?

Hemm wahdu, flimkien m'ommu,
ma' Gwanni u Marija,
wehidhom fuq dik l-gholja
fil-waqt ta' l-agnija.


Ix-xemx kifset u ddalmet,
l-art theżzet mis-sisien
x'hin ruhu radd lil Alla,
x'hin miet sid il-holqien.

Min kien, min hu dar-raġel
li hawwad lill-ghorrief?
Tassew li mal-mewt spiċċa?
Tassew hareġ tellief?

LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Fil-ghodu biss: 8.30am - 12.30pm



*Skont ta' 10% fuq kotba ta'
qari tajjeb għat-tfal... is-sena kollha!*



LETTERATURA GHAWDXIJA

Ghawdxi

minn Francesco Pio Attard

Irroddlok hajr, Mulej, li ġibtini Ghawdxi
u tajtni ngawdi l-hlewwa ta' dil-gzira,
dewwaqtni minn żoghriti l-għanja rzina
u l-benna li ġo l-għagna ttella' l-hmira.

Perhan li Ghawdxi jien bl-għeruoq u x-xniexel
u jiemi nghoddom nigri ġo l-għelieqi
inxomm ir-riħa tfuħ li jarmi x-xaġħri,
nitlajja mal-widien nosserva s-swieqi.

Riġlejja jhufu sielma, mingħajr biża',
fit-toroq kollha mserrpa ta' l-irhula
fejn djar mibnija b'sengħa qegħdin jgħassu
biċċiet tar-raba' bis-sejjieh magħzula.

U x'nghid għalik, ja belt! Mill-gholi thares,
tiftaħar bil-ġrajjet tal-qalbenija
u bl-isem l'issa ġgorr u biħ iżzejjen
il-ġieħ li fl-gholi jzomm din l-art Ghawdxiġa.

It-tokki, sew jekk hienja, kemm jekk kiebja,
m'hemm hadd li jzommhom jgħannu l-istess storja,
isejħu xjuħa w ċkejġna lejn l-imqades
biex 'l Alla jiżzu hajr u jaġhtuh gloriġa.

Mhux b'inqas nies dil-gzira tarmi l-hena
għax Int seddaqta b'imħabbtek u bis-sengħa,
kull ghorfa tissett grajja mill-imghoddi
fuq kif dal-gens ħabrieħ f'it f'it inbena.

Ma rridx, Mulej, li jkollni għax nitlaqha
din l-art li tant inhobb għax ommi hiġa,
ħa mmuħ mitluf jew fqir, bla hadd jaf ismi,
imbasta għadmi jdub ġo dil-ħamriġa.

Metanoia

minn Alfred Grech

La tersqax lejja
Għaliex issa li qomt u rxoxtajt
Fis-sbieħ ta' jum ġdid
Irrid negħleb it-tentazzjoni
U dak kollu li dari waqġġħani.

La tmissnix
Għaliex issa li ergajt ġejt f'tieġħi
Il-maġħmudija tas-swat u taż-żebliħ
Selfitli jiem ġodda ta' ħajja oħra
'Il bogħod mit-tingiż ta' ġismek
U s-seħer tad-deħra li tmarrad
Fit-telqa tal-waqt.

Itlaq lil hemm
'Il bogħod minn tejn twassal il-harsa
Għaliex is-silġ ta' fuq l-gholjiet
Ukoll qed jinħall
Mill-ġdid id-dawl tax-xemx haddanni
Xemx tidli f'miljietha
Qawwa iprem
Mill-ġidba moqzieħa li biħa kont issuqni
Ja xbiħa midinba
Ja ġhodda tad-dnub.

La tmissnix
Għaliex għadni dgħajjeħ
It-tbiċċir tas-swat u tat-tortura
Hallew ir-radda taġħhom fuq ruħi maġħġuna
Itlaq 'l hemm u 'l hawn le tersaq
Imkien qaddis fejn ninsab issa
Quċċata għolġa
Fejn il-qawwiet tal-ħazen ma jilħqux
Lanqas il-ġidba taż-żina ma ttabba'
Il-quċċata tal-helsien.

Esperti fis-servizzi tal-vjaġġar...




TravelServices
LIMITED

A member of the **KDM** Group

- Ġiti...
- **Cruises...**
- Titjiriet... anke tal-Low Cost
- **Lukandi... u akkomodazzjoni oħra**
- Kiri tal-karozzi u ħafna servizzi oħra

Tel: Victoria Gozo: 21561212/3 Valletta: 21235772 or info@jpetravel.net

IL-KNISJA U L-KU



1 NOBDU L-KNISJA JEW IL-KUXJENZA?

Hafna jgħidulek li l-kuxjenza għandha primat fuq l-għemejjel tal-bniedem.

Izda biex il-kuxjenza tiġġudika u tagħti parir tajjeb, hemm bżonn li tkun imdawla u ffirmata.

Il-kuxjenza tista' tkun fid-dlam u żbaljata.

Għalhekk huwa dmir tal-persuna responsabbli li qabel kolloxx iddawwal il-kuxjenza tagħha.

Biex nagħrfu t-tajjeb mill-hażin, aħna l-Kattoliċi għandna t-tagħlim ta' Kristu li huwa bħal dawl qawwi għall-kuxjenza tagħna.

Id-dawl tal-Vangelu ma jagħmilx vjolenza fuq il-kuxjenza, imma fih hemm l-eżiġenza tal-verità.

Għaliex it-tagħlim tal-Vangelu huwa verità li jiġbed lejha il-kuxjenzi tagħna u jgħinhom biex jiskopru l-verità bl-istess qawwa tal-grazzja li jagħtina Alla.

2 KRISTU U L-KNISJA

Kristu qalilna li waqqaf il-Knisja biex tkompli l-missjoni tiegħu. Huwa baġat lill-Appostli biex jgħallmu u jagħmlu dak li għalliem u għamel Hu.

Għalhekk aħna l-Kattoliċi ma nistgħux ma nagħtux kas tat-tagħlim tal-Knisja.

Il-Knisja tkompli twasslilna l-messaġġ ta' Kristu

- tffisserulna
- u taġġornah għaċ-ċirkostanzi storiċi ta' kull żmien.

In-Nisrani ma jistax jgħid li għalih biżżejjed id-dawl tal-għerf naturali jew tal-Vangelu għax jekk hu jinjora l-Knisja, ma jkunx iwettaq ir-rieda ta' Kristu.

Il-Kattoliku li ma jagħtix kas tat-tagħlim tal-Knisja, ma għandux kuxjenza mdawla biżżejjed.

3 L-GHAŻLA TAGHNA

Min ma jaċċettax it-tagħlim tal-Knisja, ma għandu l-ebda jedd jissejjah Kattoliku.

Jekk min jaġixxi kontra t-tagħlim tal-Knisja

XJENZA NISRANIJA



jahseb li hu Kattoliku, ikun jinganna lilu nnifsu, u lill-ohrajn.

Għalhekk tajjeb li nagħmlu l-għażla tagħna

- Il-Knisja mhix tisfuzana biex naċċettaw it-tagħlim tagħha
- Hija tipproponilna t-tagħlim biex aħna niflüh u bil-għajjnuna tal-grazzja naslu biex naċċettawh.

4 MA GĦANDNIEX NIPPRETENDU LI NGHAWĠU L-LIĠI T'ALLA

Imma nkunu niżbaljaw jekk naħsbu li għandna xi jedd li nbiddlu l-Liġi t'Alla.

Jekk aħna verament Kattoliċi, għandna nbaxxu rasna quddiem il-Liġi ta' Kristu kif twassalhielna l-Knisja.

Ma għandniex nippretendu li ngħawġu jew inbiddlu l-Liġi t'Alla kif jaqbel lilna...

5 ID-DAWL TAT-TAGĦLIM TAL-KNISJA

Jekk ma nifhmux dawn il-principji żgur ser niżbaljaw.

Fi żminijietna nisimghu

- b'min ifahhar id-divorzju
- jittellem favur l-abortion
- u dwar affarijiet ohra li ma jaqblux mat-tagħlim ta' Kristu u l-Knisja.

Aħna għandna d-dawl tat-tagħlim nistrani u tal-Knisja bħala għajjnuna biex niffurmaw u ndawlu l-kuxjenza tagħna.

(Il-Knisja u l-Kuxjenza Nistranija, 23 – 03 – 1999)

**“IVA” GĦAD-DIVORZJU
IFISSER “LE” LIL KRISTU**

Kif Niftakar l-Isqof Cauchi

Student u Ghalliem...

L-Isqof Cauchi pijunier fit-tixrid tal-kultura Nisranija f'pajjizna



kitba tal-Arċ. Mons. JIMMY XERRI

Meta rèvejt l-ahbar li l-Isqof Cauchi kien miet kont qieghed bil-bagalja f'idi, lest blex ftit wara mmur lejn l-ajruport halli nivvjaġġa lejn Maceio. Ma kellix inkun hawn għall-funeral tiegħu. L-ahħar li rajtu ħaj kien fl-iSptar Mater Dei. U hemmhekk rajtu mejjet ukoll, ftit ħin wara li miet. Niftakar li dik il-harsa li kien ta l-Isqof xhin kien għadu ħaj fil-ward kienet qisha ta' wiehed li kif jgħidu bl-Ingliż, "he was letting go", kien jaf li l-mument kien wasal biex iħallina. Il-proġett li Alla kien hejja għalih kien wasal biex jidhol għal fazi oħra.

Meta ġejt lura mill-Brazil mort l-Għarb għand il-familjari tal Isqof biex inrodd lura ritratt li l Isqof Nikol Cauchi kien silifni hafna snin qabel u li kien baqa' għandi. Dan ir-ritratt huwa mwahħal fuq *students' card* li hu kien juża meta kien jivvjaġġa bit-trasport pubbliku dment li kien jistudja fl-Italja. U forsi dak hu l-mument ta' ħajtu li jġbor fih, bhal fi flixkun, l-essenza, dak kollu li żvolġa wara, meta kien Ragħaj.

L-Isqof Cauchi kien "student", għax kien jistudja. U kien jistudja biex jifhem iktar lill-bniedem, biex jgħin iktar lill-bniedem. Kien "kosmopolita" fil-viżjoni tiegħu. Dak li jara jsofri bniedem f'xi art imbiegħda kien jifhmu u jagħdru bhal meta kien isir hawn, qrib tiegħu. Meta kont se mmur il-Brazil, niftakar li kien qalli: "Jien ukoll darba twebbilt bis-shiħ, biex immur nagħmel esperjenza missjunarja". Kien jinteressa ruħu hafna li jkun jaf kif qed tfendi l-Knisja f'pajjizi oħrajn.

L-Isqof Cauchi kien "student" kontinwu, dejjem lest li jifhem. Jġbor u jgħożż ideat godda mhux biex sempliċement ikollu idea ġdida fiha nfisha, sabiħa għannovità tagħha, imma biex ikun *at pace* ma' dak li qed jingħad u jsir interpretu ta' sitwazzjoni u gwida għal min ifittex is-sewwa. Ma kellux għalfejn jipprezenta xi ideat godda li joħolqu furur, minkejja li l-intelligenza tiegħu żgur li kellha ħila kbira għal dan. Iktar kien jinteressah li juri r-radikalizmu tal-Evangelju fis-sens li l-Evangelju jbidilna fir-*radix*, "l-għerq" ta' ħajjitna. L-Isqof Nikol Cauchi kien mehdi li jara li l-kultura tkun wahda Nisranija. Kien jgħid li mhux ix-xogħol tagħna li noħolqu xi kultura ġdida imma li din il-kultura li għandna, bil-mezzi medjatiċi kollha li jinsabu fiha, trid tiġi mlaqqma bil-messaġġ dejjiemi tal-Evangelju mqaddes.

Hu b'dan li qed ngħid wiehed jifhem għaliex l-Isqof Nikol Cauchi kien juża kull mezz li jiġi quddiemu



biex iwassal dak li tant kien jemmen fih, l-Evangelju. Niftakar li darba tani xogħlijiet tiegħu li kitibhom meta kien zaġhżuġh fl-Għarb, jieħu sehem fuq il-palk. Kiteb *sketches* qosra li kienu nħadmu għall-Milied mit-tfal. L-istess studji soċjali li għamel u l-persunaġġ li studja dak ta' Don Sturzo, kien wiehed li kkontribwixxa fil-kamp tal-politika u li kien wera li kuntrarjament għal dak li kien qalu għal hafna snin, in-Nisrani jbidel is-socjetà mhux billi jaħrab minnha u jhalli l-vakwu li mbagħad jimtela bil-faxxiżmi ta' kull żmien, imma billi jagħmel proposta Nisranija dwar kif għandha tkun il-politika.

Meta saret il-prezentazzjoni tal-ktieb bl-artikli tal-Isqof Cauchi, kont għedt li l-Isqof kellu sens kbir tas-sagru, u li ma kienx motivat minn l-immedjatizmu imma biss minn viżjoni li kellu ta' kif għandu jkun il-bniedem li jrid jgħix xbiha ta' min halqu. Kellu certa urġenza f'dak kollu li kien jagħmel bhal donnu li ried jasal fl-ahħar u jgħid "għamilt dak li kelli nagħmel".

L-Isqof Nikol Cauchi kiteb hafna, hadem qatigh u kif jgħidu l-Braziljani għex *despojado*, jiġifieri kien jagħmel minn kollox biex jgħin lil xi kawża ġusta, u lil min għandu bżonn xi haġa. Niftakar li meta xi hadd kien jitolbu xi ktieb biex jagħmel riċerka, kien jipprova jsib xi materjal immedjatament hekk kif konna naslu lura s-Seminarju mill-Kurja.

L-Isqof Nikol Cauchi għadda ħajtu jistudja u jfittex, jgħalliem u jmexxi l-kultura 'l quddiem sabiex ikollna soċjetà f'saħħitha. Illum l-"istudent" li fittex id-dawl mar jiltaqa' mal-Għajn, mad-Dawl innifsu.

Ghext il-Mandraġġ (7)

Mezzi ta' Trasport u Sport ...tifkiriet li jgagħluk titbissew!



kitba ta' ANTON SPITERI

Il-Mandraġġ huwa parti mid-dawra tal-purċissjon. Id-djleq johloq dffikkultà għall-istatwa ta' Santa Marija u għall-vara l-kbira tal-Gimgha l-Kbira. Karozzi ftit kienu jghaddu, imma meta kienet tghaddi xi karozza, is-sewwieq kien ikollu jistenna li n-nisa li kienu jkunu qed jahdmu l-bizzilla jqumu u jwarrbu s-siġġijiet. Minn Triq Santa Marija tghaddi karozza hażin, hażin, biss min jidhol fi Triq il-Karmnu jissogra li jinqabad f'xi sqaq u jkollu jistenna li jerfġuh bil-karozza b'kollox biex johroġ.

Fi tfuliti minn dawn l-inhawwi kienu jghaddu sewwieqa bil-muturi, xi nies bir-rotta, u oħrajn bil-karettuni. Kien hemm karettuni b'zewġ lasti biex timbotta minnhom, karettuni tat-tmun b'roti aktarx ta' xi karozza tat-trabi u karettuni miġbuda minn bhima. Sakemm il-ħmar ma kienx iġib ruħu ta' li hu kien jghaddi bla xkiel. L-akbar periklu kien il bagħal li kien jghaddi b'saħħtu kollha, kien jobrox il-ħitan u kien inaqqax il-kantunieri, u kien iġorr miegħu xi siġġu ta' dawk li kienu jahdmu l-bizzilla jew xi purtiera tal-qasab (hasira). Meta xi hadd kien iħalli l-karozza tiegħu hemm kien ikompli jdejjaq it-triq u jdejjaq ukoll lil min kien joqgħod hemm. Il-ġwież kien ikollu jinħatt u jingarr fuq l-ispalla. Allaħares kienet taqbad xi dar għaliex kien ikun diffiċli twassal l-ilma fuq il-post. Jekk tat-tifi tan-nar kienu jsibuha bi tqila, l-ambulanza kienet issibha bi tqila wkoll biex tidhol. Il-qtates biss kienu kuntenti bid-djieq tat-toroq għax kienu jaqbzu l-bjut min-naħa għal oħra.

Il-karozzi jew *prams* ta' meta konna trabi kienu jintużaw biex jingarru xkejjer tal-ħaxix, u aħna t-fal konna nużawhom biex intellqu bihom. Meta l-*prams* kienu jinkisru, konna neħdulhom ir-roti biex nagħmlu karettuni tat-tmun. Fuq quddiem konna nużaw ir-roti tal-*pushchair* u fuq wara konna nużaw roti tal-*prams*. Xi karettuni kien ikollhom roti tal-burrejs (*ball bearings*) li għalkemm ma kinux jimxu ħafna kienu jagħmlu ħoss ta' mutur. Dawn il-karettuni kienu jkunu iżgħar u aktar baxxi. Dan il-passatemp tagħna kien perikoluż għall-ġirien u kien ikun hemm min kien jaqla' xi tbengila f'saqajh għax ikun daħal xi hadd ġo fih. Kien hemm brix fil-ħitan u għad hemm boxla (antiporta) li baqgħet difettuża sallum wara li karettun minn tagħna baqa' diehel ġo fiha. Lil-bajsikils konna nagħmlulhom kartuna tas-sigaretti mal-ispuz biex jinħoloq ħoss ta' mutur x'ħin ir-rotta ddu. Id-dawl tar-rotta kien ikun bid-dajnamu u din kienet l-ewwel esperjenza tagħna ta' enerġija nadifa. Ma rridx ninsa l-iskuter li kien ikun magħmul minn zewġ roti tal-burrejs jew tal-ispuz.

Logħba perikoluża oħra kienet meta konna niġru wara xi trakk jew karozza. Il-kbar konna nwerwruhom u kellhom raġun. L-istess konna nagħmlu meta konna naraw

xi karettun, konna nippruvaw nieħdu xi magħsel (zokk tas-silla aħdar) jew xi tadama. Meta kien jghaddi xi ħmar kien ikun faċli biex nitilgħu fuq il-karettun li kien ikun baxx. Meta kien jghaddi l-karettun tal-bagħal kienet tkun storja oħra. Il-karettun kien ikun oghla u mhux lakemm kont titla' fuqu. Jekk konna niddendlu mal-karettun sidu kien jagħmel bħal ta' quddiemu u jagħtina xi daqqa ta' frosta.

Periklu ieħor li konna nfittxu kien it-taraġ. Xi wħud kienu jinżlu t-taraġ bir-rotta jew b'xi karettun. Konna nagħmlu mħatri min kien jaqbeż l-aktar turgien. Xi drabi konna nużaw tavla biex niżzerżqu t-taraġ kollu.

Il-kennies li kien inaddaf triqitna kien jiġi bil-karretta. Aħna kellna ukoll karretti żgħar b'zewġ roti u zewġ lasti biex nimbuttaw minnhom. Waqt il-logħob konna norbtu xi kelb u konna nerħulu jiġri b'kollox, aktarx imwerwer. Karettuni li nsejt insemmi qabel u li kienu jintużaw għall-kummerċ kienu dawk tal-pitrolju, tal-melħ, tal-ħaxix u dawk li jbigħu minn labar sa borom. Kien hemm karettuni bil-kaxxa li jgħorru ż-żrar, oħrajn b'gagġa għat-tjur u dawk bi grada għan-nagħaġ u l-mogħoż. Ma rridx ninsa lil tal-Mezzan li fis-sajf jiġi wara nofsinhar, kien jiġi b'karettun ibiġh il-granita mill-bezzun mdawwar fis-silġ.


Għal fuq l-art kien hemm il-vapur ukoll. Għalina dan kien karettun b'zewġ roti magħmula minn irkiekel tal-ħajt (tal-injam), u b'zewġ lasti biex timbotta minnhom. Il-vapur kien jiżzejjien b'karti kuluriti qishom bnadar jew qluġh. Konna nimpikaw min kien jagħmel l-isbaħ u l-iktar b'saħħtu. X'ħin konna nixbgħu minnhom konna nagħmlu glieda bihom u konna nagħtuhom in-nar. Fl-ilma konna nużaw dgħajjes tal-landa u tal-injam. Id-dghajsa minn weraq taċ-ċuplajs (weraq tal-Indja) konna nagħmluha billi nieħdu nofs werqa għal tulha, nifthuha u fin-nofs konna npoġġulha biċċa qasba jew zokk biex tibqa' miftuħa minn zaqqa. L-għaxxa tagħna kienet min jgħarraqhom bit-tfiġh tal-ġebel. Il-ħażin kien meta konna niġġieldu u nitfġu il-ġebel lil xulxin. Naturalment dan it-tip ta' logħob kien isir f'Wied il-I unżjata jew lejn taħt ta' Xkora fejn fix-xitwa kien ikun hemm l-ilma tax-xita għaddeġ. Dawn it-tifkiriet iġagħluk titbissew!

**FOLKLOR
GHAWDXI**

*Anton F. Attard
jirrakkonta
u jfisser...*

*drawwriet
missirijietna*

© Anton F. Attard



IS-SNAJJA' QODMA F'GHAWDEX

(Id-Disgħa u Tletin Parti)

IX-XOGHOL TAL-KARROZZIERA (2)

In-Nolijiet tal-Karrozzini

Fl-Arkivju Nazzjonali Ghawdex irnexxielna nsibu lista ta' nolijiet biex pazjenti li johorġu mill-isptarijiet ta' Ghawdex ikunu jistgħu jitwasslu fi djarhom bil-karrozzin. L-offerta kien rebahha Ġużepp Caruana, tal-Kelies, li kien joqgħod 26 Triq San Duminku, ir-Rabat, u kienet tgħodd għall-perijodu bejn is-16 ta' Marzu, 1925 u s-16 ta' Marzu, 1926.

In-nolijiet kienu dawn:

Mir-Rabat sa

Casal Caccia (ix-Xagħra): 1/- kull vjaġġ.

Ghainsielem (Għajnsielem): 1/- " "

Casal Kala (il-Qala): 1/1½ " "

Migiarro (ix-Xatt): 1/1½ " "

Casal Nadur (in-Nadur): 1/1½ " "

Casal Sceuchia (ix-Xewkija): -/9½ " "

Zebbug (iz-Żebbuġ): -/10 " "

Marsalforno (Marsalforn): -/11 " "

San Lorenzo (San Lawrenz): -/11 " "

Casal Sannat (Ta' Sannat): -/8 " "

Sta Lucia (Santa Luċija): -/8 " "

Kercem (Ta' Kerċem): -/6 " "

Fungus Rock (id-Dwejra): -/11 " "

Ghammar (Ta' Għammar): -/11 " "

Ghasri (l-Għasri): -/9½ " "

Gharbo (l-Għarb): -/10½ " "

Contagious Dis. Hospital (Lazzarett): -/6 " "

(Tifsir: 1/- = xelin; 1/1½ = xelin u sold u nofs; -/6 = sikspens; -/11 = ħdax-il sold. Sold = lewroċenteżmu; xelin = tnax-il ewroċenteżmu).

F'din il-lista narawha haġa stramba kif kien hemm nol għad-Dwejra, imma x-Xlendi lanqas biss jissemma. In-nol għal Wara Ta' Għammar kien għoli meta mqabbel ma' dak tal-Għarb,

wisq probabbli kien hemm it-triq hażina hafna I -irħas nol kien dak ta' Lazzarett, għandu mnejn għax kien isir spiss mhux hażin f'dawk iż-żminijiet.

Iżjed nolijiet

Minn Lazzarett sa

Victoria (Ir-Rabat): -/9½ kull vjaġġ.

C. Caccia (ix-Xagħra): -/9½ " "

Ghainsielem (Għajnsielem): -/9 " "

Migiarro (ix-Xatt): -/9 " "

Casal Kala (il-Qala): -/10 " "

Gharbo (l-Għarb): 1/4 " "

Fungus Rock (id-Dwejra): 1/4 " "

Ghasri (l-Għasri): 1/2 " "

Ghammar (Ta' Għammar): 1/2 " "

Kercem (Ta' Kerċem): -/10 " "

Sta Lucia (Santa Luċija): -/10 " "

Marsalforno (Marsalforn): 1/1 " "



Casal Nadur (in-Nadur): 1/- " " .
 Casal Sannat (Ta' Sannat): -/10 " " .
 San Lorenzo (San Lawrenz): -/3 " " .
 Sceuchia (ix-Xewkija): -/3 " " .
 Zebbug (iz-Żebbuġ): 1/- " " .

In-nolijiet kollha msemmija hawn fuq ma kinux dawk li kienu jhallsu l-passiġġieri normali li ta' kuljum kienu jmorru mir-Rabat għall-irfula, imma kienu l-irhas nolijiet skont l-offerta tal-Gvern. In-nolijiet tal-passiġġieri l-oħra kienu xi ftit oġhla.

B'dana kollu ma rridux ninsew li hafna nies mill-irfula Għawdxin kienu jiġu r-Rabat u jmorru lura bil-bhima u karrettun privati tagħhom li kienu jhalluhom fit-truf tar-Rabat u mbagħad jidhlu bil-mixi.

Ngħidu issa xi aneddoti marbuta ma' żmien il-karrozzini f'Ghawdex.

Suq bil-mod u doqq kemm tiflah!

Jingħad li l-Monsinjur ta' Peppu Belli f'xi festa kbira, bħal Santa Marija, kien jitla' l-Katidral bil-karrozzin. Kien iżomm ma' Tal-Ljun u jbati xi ftit bil-vanaglorja. Allura jingħad li lil tal-karrozzin kien iġidlu: Suq bil-mod u doqq kemm tiflah! Għax il-Monsinjur kien ikun liebes l-ilbies prelatizju ta' Monsinjur u allura kien jiehu gost jarawh għaddej liebes gala u bil-karrozzin! U kien jaf ukoll li mhux kulhadd kien jiehu gost bih!

Loretu Xuereb u l-ewwel karrozza

Meta Loretu Xuereb (tal-Ħarti, mill-Qala) ġieb l-ewwel karrozza tal-passiġġieri hekk imsejha "tan-nar" fis-snin għoxrin tas-seklu 20, tal-karrozzini riedu jagħmlulu gwerra u tefgħulu hafna msiemer fit-triq biex jifgħulu t-tyres għax mill-ewwel indunaw li l-karrozza tan-nar ma kintix se ddum ma tiehu post il-karrozzin. U fil-fatt hekk gara, għax wara t-Tieni Gwerra dinjija bdew jonqsu u kważi nqatgħu għal kollox hlief dawk li kienu jakkumpanjaw il-karru tal-mejtin.

Jakkumpanjaw il-Mejtin

Il-karrozziera li kienu jaħdmu mal-karrijiet tal-mejtin u li aħna niftakruhom tajjeb kienu dawn:

Wiġi Farrugia, ż-Żombor, mir-Rabat,
Ġuzepp Said, ta' Ġwann, mir-Rabat,
Ġuzepp Farrugia, it-tifel taż-Żombor.

Il-Karrijiet tal-Mejtin ma kinux jeżistu f'Ghawdex qabel is-seklu 20 għax nafu li meta nfetaħ iċ-Ċimiterju ta' Santa Marija, li kien tbierek fis-6 ta' Frar, 1895, mill-Arċipriet tal-Katidral ma kienux hemm biex jingarru mejtin minn Lazzarett għaċ-Ċimiterju.

Is-sidien tal-Karrijiet tal-Mejtin f'Ghawdex kienu dawn.
Ġuzepp Farrugia, il-Funny, mir-Rabat,
Toni Camilleri, ta' Ester, mir-Rabat,
Peppu Farrugia, iż-Żombor, mir-Rabat.

Iċ-Ċimiterju tal-Barmil hu tal-Gvern u oriġinarjament kien inbena biex fih jindifnu l-infettati b'mard li jittiehed li kienu jmutu f'Lazzarett. Minhabba li dan iċ-Ċimiterju jinsab imbiegħed sewwa mir-Rabat, għalkemm skont il-



Knisja jinsab fil-konfini tar-Rabat, il-mejtin minn din il-lokalità u minn postijiet oħra li ma kellhomx iċ-Ċimiterju tagħhom, allura kienu jittiehdu bil-karru misjuq minn żiemel wiehed jew minn parilja, jiġifieri żewġ żwiemel li xi drabi kienu jkunu mgħottija bil-faldrappa sewda. Kien hemm ukoll il-karru tal-fqar li kien bla ħgieg.

Fit-triq l-ewwel kien jimxi l-karrozzin li go fih kien ikun hemm qassis u abbati li kienu jakkumpanjaw il-mejjet, imbagħad jimxi l-karru, li hafna drabi kien ikollu fuq xi kuruni tal-ward. Kuruni oħrajn kienu jkunu ġewwa l-karru fuq it-tebut.

Karrozzin f'incident serju

Qabel ma spiċċaw għal kollox, fl-istorja tal-karrozzini f'Ghawdex niltaqgħu wkoll ma' incident xi ftit serju.

Darba, Ġuzepp Said ta' Ġwann kien ġej bil-karrozzin tiegħu min-naħa tal-Għarb. Meta wasal hdejn il-Loġoġ tal-Hammimiet iż-żiemel qabeż bih ġewwa għalqa f'dawk l-inhawwi. Raġel li ra l-incident mar jiġri għand Ġuzepp Farrugia l-Funny li kien joqgħod mhux 'il bogħod wisq, u qallu biex imur jagħti l-ġhajna. Marru hu u t-tifel. It-tifel ha ż-żiemel fl-istalla fejn kien is-soltu jqiegħdu sidu fi Strada Palma (illum il-hanut Nru. 12), u l-missier ha lil Ġuzepp l-isptar bil-karrozzin tiegħu. Imma wara xi xahrejn, ta' Ġwann miet, aktarx bil-qatgħa. Imbagħad beda johroġ bil-karrozzin it-tifel tiegħu.

Fi żmien l-aħħar gwerra (1939-1945) billi l-petrol kien skarsa kienu reġgħu bdew jaħdmu l-karrozzini.

Wara s-snin sittin kienu saru diversi tentattivi biex almenu xi karrozzin jerġa' jibda jidher fit-toroq Għawdxin, imma jidher li dawn fallelw kollha għax il-karrozzini f'Ghawdex żmienhom kien għadda.


(Hafna minn dan it-tagħrif ingħatalna minn Toni Farrugia, magħruf bħala Il-Funny, mir-Rabat, Ghawdex. Ħajr imur ukoll lil Toni Calleja, tal-Għasri).

(Nota: Nafu li baqa' iżjed tagħrif x'jingabar rigward dan is-sugġett. Xi tagħrif jista' jiġi rranġat jew miżjud. Min ikun irid jikkontribwixxi xi haġa għandu jikkuntattja lill-awtur).

Rapport

“Eko-Għawdex”...

Viżjoni li tista' titwettaq biss bis-sehem tiegħek



kitba ta' ANDREW FORMOSA mill-Ministeru għal Għawdex

Il-poeta Irlandiż Jonathan Swift darba qal li “l-viżjoni hi l-arti li tara l-invizibbli”. Bil-proġett ambizzjuż ta' *eko-Għawdex*, il-Gvern nleda viżjoni għal din il-gżira; viżjoni, imma, li ma tistax titwettaq jekk l-ewwel ma tkunx adottata bhala l-viżjoni tal-poplu Għawdexi. Mhix viżjoni li titwettaq bil-flus biss – dawn jiġu u jmorru, anki jekk bi ftit tbatija! – u lanqas bil-kliem sabiħ fuq dokumenti u strateġiji ppjanifikati sewwa, imma billi niesna trawwam fiha kultura li tirrispetta iżjed l-ambjent li fih tgħix u tixtiequ ahjar.

Bil-viżjoni *eko-Għawdex* il-Gvern m'hu jagħmel xejn iżjed hlief ilaħħam bi struttura, iffinanzjata minn fondi ċivili u Ewropej, ix-xewqat sbieħ tagħna lkoll għall-gżira Għawdexija. Allura, iktar milli kwistjoni ta' kif nistaqsu jekk dan il-pjan tal-Gvern hux biss diskors sabiħ fuq il-karta, aktar hi kwistjoni ta' x'sa nagħmlu ahna – in-nies komuni b'ix ngħinu halli jitwettaq... Trid tkun viżjoni ta' poplu din, biex dak li haddiehor mhux qed jara, għalina mhux biss isir possibbli imma reali!

L-attenzjoni lejn mentalità iktar “ekoloġika” kull ma jmur qed tikseb prijorità fid-deċiżjonijiet tal-pajjiżi tad-dinja. Għawdex, zghir fid-daqs u limitat ekonomikament, jaf li għalih m'hemmx triq oħra ta' sopravivenza

hlief dik li jsir jaf johloq soċjetà sostenibbli, mhux biss ekonomikament, imma wkoll ambjentalment u soċjalment. In-novità ta' din l-istrateġija hi li għall-ewwel darba thares lejn dawn it-tliet oqsma f'sinergija ma' xulxin, wiehed b'zonn ta' l-iehor.

Dan ma jistax isir mingħajr l-għajnuna ta' “komunità herqana” li lesta tagħmel passi ta' progress, imteirqa fuq mogħdija antika u bi storja ghanja li titlob rispettu u konservazzjoni. Illum nifhmu li l-progress ma jsirx billi neqirdu dak li għandna u nimlew postu bil-ġdid, imma billi nużaw b'mod aktar intelligenti r-riżorsi disponibbli għalina. Imma kollox idur ma' kemm ahna tassew *lesti* li dan nagħmluh! B'hekk Għawdex isir gżira li fiha ngawdu ahna, jgawdi l-ambjent tagħna b'inqas pressjoni fuqu, u jgawdu wkoll dawk li jiġu jżuruna. Il-viżjoni *eko-Għawdex* hi mmirata qabelxejn biex tistimula lill-poplu tagħna għal riflessjoni: fi żmien meta l-ġenerazzjoni Għawdexija li tielgħa kważi kollha tirraguna li Għawdexi żgur m'għandux futur fuq dil-holqa ta' gżira, nistgħu ahna nsibu mezzi effiċjenti u ta' kwalità li bihom insostnu lilna nfusna u lis-soċjetà “mikrokożmika” tagħna? It-twegiba mhix faċli... imma lanqas hi impossibbli!

Kien għalhekk li l-Ministeru għal Għawdex, fil-Baġit tal-Gvern f'Novembru 2009, bhala parti mill-wegħda elettorali ta' l-2008, ressaq quddiem is-soċjetà Maltija proposta valida, wara li kien sema' l-pariri ta' xi 130 espert, imma wkoll ta' kull min għandu interess veru fil-gżira tagħna. Hu sejjaħ lis-soċjetà ċivili kollha, lill-għaqdiet ambjentali u lill-NGOs, biex jagħtu s-sehem tagħhom fit-tiswir ta' dan il-ħsieb. Ir-rispons ma kienx zghir: iktar minn 1,500 bejn suggerimenti u kummenti, li juru kemm l-interess f'dan il-proġett tal-Gvern mhux insinifikanti! Il-proċess ta' konsultazzjoni kien u, f'ċertu sens, għadu miftuħ, biex nissoktaw nagħmlu iżjed realistiku dak li qed nipproponu, u kulhadd jista' b'xi mod jidentifika ruħu miegħu. Mhux biss irridu nħarsu dak li għandna, imma l-miri tagħna huma mitfugħa 'l quddiem, f'futur li fih nixtiequ naraw lil Għawdex iktar sostenibbli, fejn l-ambjent – l-istil ta' hajja, il-kultura, ir-riżorsi, u għalhekk l-identità Għawdexija kollha – hu rrispettat u

L-ELETTRIKU MA JIHUX VAGANZA!

Thallix dawl jixgħel għalxejn meta tkun **GĦAWDEX**

eko għawdex
għawdex ahjar

MINISTRU GĦAL GĦAWDEX

www.eco-go2o.com

**eko-Għawdex:
aktar sigar f'Għawdex**

Ġnien ġdid f'Marsalforn

eko għawdex għawdex ahjar

MINISTERU GĦAL GĦAWDEX

Kunsill Lokali Żebbuġ

sigar sponsorjat minn mego

www.eco-goza.com

mhaddem għall-ġid komuni. Kieku l-Gvern ma kienx jemmen li fil-qalb ta' dan il-poplu hemm potenzjal aqwa minn dak li kapaċi jasal għalih illum, kieku tassew kien ikun mohli tant xogħol fuq strategija bhal din!

Naturalment il-proposti huma hafna, u nafu li s-suċċess ta' l-iżvilupp ta' Għawdex jitkejjel fuq medda twila ta' żmien. Għalhekk il-Gvern kien Prattiku biżżejjed biex qassam il-pjan, mifrux bejn l-2010 u l-2015, u fuq perjodi suċċessivi. L-ewwel wieħed, imniedi f'Novembru, ikopri l-ewwel tliet snin (2010-2012). Id-dokument jipprovdi miri ċari u mhux inqas minn tmenin proposta Prattika għall-iżvilupp sostenibbli tal-gżira, li jvarjaw minn investiment ta' kwalità f'impjiegi ġodda għal bini ta' ċentri ġodda ta' riċerka; minn alternattivi għall-konsum ta' l-enerġija għal miżuri ġodda fil-qasam tat-trasport; minn reklamar iktar effettiv ta' l-agro-turiżmu Għawdexi għal għajjnuna lill-bdiewa lokali; minn żriġħ ta' sigar għal tindif ta' widien; minn promozzjoni ta' l-użu ta' l-ilma tax-xita fid-djar għat-twaqqif ta' impjanti ta' l-iskart; minn master plan għall-Isptar Ġenerali ta' Għawdex għal siti ġodda ta' l-ikkampjar fil-kampanja; mir-restawr ta' siti preistoriċi għall-appoġġ tal-hidma volontarja. Il-pjan ma jrid iħalli xejn barra mill-oqsma l-aktar importanti tas-soċjetà Għawdexija li għandhom bżonn jiġu indirizzati: l-ekonomija, l-ambjent, is-soċjetà, flimkien ma' l-identità u l-kultura.

Bla dubju, il-proposti huma sbieħ fuq il-karta, imma qegħdin hemm bhala l-ewwel pass għall-implimentazzjoni, bl-għajjnuna ta' kull ċittadin Għawdexi. Naqraw: "Hu ċar li kulhadd għandu jagħti sehmu – anki fuq livell individwali – biex il-proġett ta' *eko-Għawdex* jista' jhalli l-frott mixtieq". U, għal min għandu għajnejh miftuħa tajjeb, il-Gvern diġà beda jwettaq ftit ftit dak li d-dokument jipproponi.

Diġà bdejna naraw uħud mill-proposti jsiru realtà. ... Fost l-oħrajn ġiet immedija l-iskema għar-restawr ta' rdieden tar-riħ. F'dawn l-aħħar xhur saru wkoll xogħlijiet f'diversi

widien biex jitneħħa l-iskart u materjal żejjed u jżied il-volum għall-ħażna tal-ilma tax-xita. B'dan il-mod, id-dipendenza fuq l-ilma tal-pjan – speċjalment mis-settur tal-Agricoltura mistennija tonqos. Dan l-aħħar rajna l-Wied ta' Żejta jitnaddaf minn 18,000 tunnellata ta' materjal. Tnaddaf ukoll il-wied ta' Marsalforn. Proġett ieħor ta' tisbiħ huwa r-restawr tal-ġnien pubbliku ta' *Villa Rundle* li jkopri madwar 15.000 metru kwadru. Dan il-proġett ifisser investiment ta' kważi €2.5 miljun minn fondi Ewropej li ser iwasslu biex dan il-ġnien pubbliku

fil-qalba tar-Rabat, isir attrazzjoni kemm għall-Għawdexin kif ukoll għall-Maltin u barranin li jżuru Għawdex. F'Marsalforn ukoll qed jinbena ġnien ġdid bi spazji miftuħa għall-familji kif ukoll aktar sigar. Il-masġar *Papa Ġwanni XXIII* qrib il-port ta' l-Imġarr ukoll sa jgawdi minn proġett ieħor ta' afforestazzjoni u mistenni li dan il-bosk jirdoppja fl-art li jkopri. Fix-xhur tas-Sajf thabbret skema oħra biex tgħin aktar nies jużaw l-enerġija solari: il-Gvern ħabbar li stabbilixxa *feed-in-tariff*, u li għal Għawdex, din it-tariffa kienet se tkun oġġla minn dik applikata f'Malta. Fil-fatt, il-*feed-in-tariff* tagħti lura lil kull resident Għawdexi 28 ċenteżmu għal kull *unit* li jipproduċi minn sorsi alternattivi. Saret konferenza internazzjonali dwar l-agrikultura organika u eko-Għawdex fejn ġew diskussi *issues* kurrenti u l-iżvilupp ta' *policies* Ewropej ġodda fl-agrikultura organika. Bhalissa għaddejjin taħdidiet fid-dettall bejn l-Università ta' Malta u l-Ministeru għal Għawdex biex jitwaqqaf Ċentru għar-Riċerka, Żvilupp u Innovazzjoni fl-Agricoltura f'Għawdex. Sadanittant jinsabu għaddejjin xogħlijiet ta' ristrutturar ġewwa l-*Farm* tal-gvern fix-Xewkija fejn ser jitwaqqaf dan iċ-ċentru. Saru diversi laqgħat ta' informazzjoni u korsijiet għall-bdiewa, speċjalment dwar l-użu tal-pestiċidi kif



eko-Għawdex:
ħażna akbar għall-ilma tax-xita



Proġett ta' tindif fil-Wied ta' Marsalforn

eko-ghawdex
ghawdex ahjar

MINISTERU GHAL GħAWDEX

MEPA

www.eco-goza.com

Sadanittant qed tinghata attenzjoni speċjali lill-istudenti fl-iskejjel Għawdxin. Saru diversi attivitajiet, fosthom il-Jum Dinji favur l-Ambjent, nhar il-5 ta' Ġunju, fejn fil-Wied tal-Lunzjata saru attivitajiet apposta għat-tfal ta' l-iskejjel. Fi *Ġnien il-Familja*, fil-Qala, thawlu bosta siġar godda fil-preżenza ta' studenti mill-istess lokalità; din l-attività kienet organizzata mit-taqsimha tal-*Hands on Farming* fi ħdan il-Ministeru għal Għawdex. Tul is-sena akkademika lit-tfal ta' l-iskejjel tqassmilhom ukoll materjal

informattiv u edukattiv. Saru diversi taħdidiet dwar *heathy eating*. Tqassam pakkett ta' riżorsi lill-għalliema kollha f'Għawdex li ser jgħinhom biex jitwassal fil-klassi l-kunċett ta' żvilupp sostenibbli u ta' eko-Għawdex. Għall-ewwel darba din is-sena, il-Ministeru għal Għawdex ingħaqad mal-bqija tal-Ewropa u ha sehem fil-*European Waste Reduction Week*. Fost l-attivitajiet, tqassmu *compost bins* f'kull skola primarja Għawdxija. Dawn il-*compost bins* tqassmu biex jitnaqqas l-iskart iġġenerat mill-iskejjel.

Kif tenniet kemm-il darba l-Onor. Giovanna Debono, Ministru għal Għawdex, meta tkun qed titkellem dwar dan is-sugġett 'din hija mira diffiċli iżda fattibbli'. Is-sigriet għas-suċċess hija determinazzjoni u konvinzjoni li din hi l-aħjar triq għal futur ta' Għawdex. L-Għawdxin urew li jaqblu li naghzlu din id-direzzjoni li twassal biex naddottaw stili ta' ħajja u deċiżjonijiet marbuta mal-politika ta' żvilupp sostenibbli li madwarha hija mibnija l-viżjoni eko-Għawdex.

F' dawn l-aħħar xhur rajna tlett skemi jiġu mnedija. L-ewwel skema tittratta għajjnuna finanzjarja lill-Kunsilli Lokali biex huma wkoll ikunu parti mit-tweqqif tal-viżjoni eko-Għawdex. Il-Ministeru ser ikun qed jiffinanzja lil kull Kunsill Lokali b'massimu ta' €70.000 biex jimplementa proġetti li jrendu l-lokalitajiet aktar sostenibbli. It-tieni skema hi ndirizzata għall-Għaqdiet mhux Governattivi (NGOs), fejn bħal fil-każ tal-Kunsilli Lokali dawn qed jinghataw l-opportunità jwettqu proġetti li jsaħħu s-sostenibbiltà f'Għawdex. L-għajjnuna massima lill-NGOs ser tkun ta' €50.000. It-tielet skema hi l-iskema tal-Arti fit-Toroq t'Għawdex. Din l-iskema hi ntiża biex jiżdiedu x-xogħlijiet tal-arti f'postijiet pubbliċi f'Għawdex.

www.eco-goza.com

(Andrew Formosa huwa Information Officer fil-Ministeru għal Għawdex)

Café & Wine Bar

KAPUTA

Pizza & Local Dishes

60 St. Joseph Square Qala, Gozo,
Tel: 27201355, Mob: 99272074


GP gozo press

Offset & Letterpress Printing
Graphic Design Studio

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

Intervista

51 Sena Missjunarju fil-Brazil... anke bħala lajk



ma' SALVU DIMECH

Joseph W. Psaila jintervista lil SALVU DIMECH li fis-sena 1959 halla ż-Żebbuġ, Ghawdex, fejn twieled u trabba, biex imur missjunarju fil-Brazil. Salvu hemm għadu, fil-Brazil sal-lum.

1) Salvu, int ilek 51 sena l-Brazil. Jekk tagħti ħarsa lura, x'bidliet soċjali tara li saru matul dan in-nofs seklju?

Kienet is-sena 1959 meta ġejt il-Brazil fejn seminaristi u qassisin Għawdxin li diġà kienu jghixu u jghinu fin-Nordest tal-Brazil. Se nsemmi l-ewwel xi fatti li giebu tibdil fostna, u wara nsemmi xi tibdiliet soċjali importanti, li bihom il-hajja marret għall-aħjar.

Matul dan iż-żmien kellna l-bini u l-inawgurazzjoni tal-kapitali ġdida BRAZILIA fil-1961 fiċ-ċentru tal-Brazil. Dan ġab miegħu ftuħ ta' toroq ġodda mal-pajjiż kollu biex jintegraw il-pajjiż. Holoq ottimizmu quddiem tant arkitettura sabiħa, bini ġdid, xogħol u kobor tal-belt amministrattiva.

Imbagħad kellna l-Konċilju Vatikan II, bid-tibdiliet importanti li dahhlu spirtu ta' ferħ: lingwa vernakula fil-liturgija, speċjalment il-quddies, formazzjoni b'metodi ġodda għas-seminaristi, parteċipazzjoni aktar qrib tal-parroċċi, djakonati permanenti, waqfien ta' diversi pastorali fejn l-aspett soċjali ha l-importanza: pastorali tal-Ġustizzja u Paċi, pastorali ta' nies bla art u bla dar,

pastorali tal-liturgija tal-liberazzjoni, għajnuna tal-lajċi fit-tqarbin, pastorali tat-tfal sa 5 snin u oħrajn.

Fuq livell politiku sehh il-Kolp militari fil-1964 fejn waqqgħu l-Gvern ċivili li kien laħaq fil-1962, u mixli li kien komunista; sar bl-appoġġ tal-gvern tal-USA. Kien żmien ta' dittatura, politiċi arrestati, eżilju u anke qtil ta' ċivili mdaħħlin fil-politika, u persekuzzjoni u biża' li xi hadd jixlik mal-militari li inti Komunist; basta ssemmi l-isem Dom Helder Câmara Ġara lili u kelli nsib ħbieb biex ma jkeċċunix mill-pajjiż.

Imbagħad fil-1989 saret ir-Re-demokratizzazzjoni tal-Brazil. Il-pajjiż beda jimxi 'l quddiem f'kull aspekt tal-hajja, li għadu sal-lum.

2) Fil-parroċċa li fiha inti taħdem fl-appostolat tal-lajċi hija ddedikata lill-Madonna tad-Dehra. Għaliex din il-parroċċa nġatad dan l-isem u inti kif twettaq dan l-appostolat?

Ġejna noqogħdu dawn in-nahiet fil-1978, fejn hawn tnax-il kilometru ta' xtajta u l-populazzjoni hi kważi kollha ta' sajjieda; mqassma fi tliet irhula prinċipali fejn hawn il-parroċċa tal-Madonna u żewġ kappelli fejn kien isir quddies biss fil-Ħdud. Il-post kien għadu lura; il-biċċa l-kbira bla dawli, bla asfalt, bla drenagg, bla ilma u xi ftit triqat kemm jgħaddu l-bhejjem. Dawl u ilma kien hemm biss fl-irhula.

Fil-1983 dan il-post sar parroċċa u l-kappillan, Padre Caetano Pereira u jien konna ħbieb. Għallimna fl-istess kullegg tal-Gvern, u għaldaqstant malajr stedinna biex jien u marti, Nágela, *teacher* u katekista ukoll, nikkordinaw il-katekiżmu tal-parroċċa kollha. Hekk bdejna naghmlu lagħat ġenerali ta' kull xahar, u nghallmu l-katekiżmu fil-kappelli nhar ta' Sibta. Sadattant il-populazzjoni bdiet tikber, billi bdew jinfethu spazji ġodda għal *new building*. Malajr il-Gvern bena eluf ta' *flats* u *small houses* għall-familji li kienu jghixu f'postijiet perikolużi, u li malajr setgħu jġu meħudin minn xi għargħar.

Il-post beda ġej 'il quddiem, u l-kappillan kien dejjem jinkoraggixxi biex jinbnew knejjes tul it-tnax-il kilometru. Il-katekiżmu beda jiġi mgħalliem billi napproffittaw ruħna minn xi klabb, xi skola jew xi dar. Fil-1993 diġà kellna għaxar ċentri, fosthom wieħed fejn noqogħdu ahna. Hawn





bnejna kappella ddedikata lil San Pietru Sajjied u oħra lil San Pawl Appostlu. Ħafna minn dan ix-xogħol sar bil-ghajjnuna tal-Moviment Missjunarju Ġesù fil-Proxxmu, li tiegħu Mons. Ġorġ Ġrima huwa l'undatur-president. Dun Ġorġ ilu jibgħat għajjnuna lejn dawn in-naħiet sa mill-1993, speċjalment ikel lit-tfal żgħar u tagħmir għall-edukazzjoni fundamentali.

Kull centru tal-katekiżmu beda jagħzel il-patrun tal-qaddis tal-post. Kappella minnhom għazlet lill-Madonna Tad-Dehra bħala patruna, li hija wkoll Patruna tal-Brazil u meqjuma f'Santwarju fil-belt kbira ta' San Pawl.

3) Izda mbagħad, minn fuljett li ġie f'idejja, f'din il-parroċċa tagħmlu l-festa lil San Pietru Sajjied?

Il-kappella ta' San Pietru Sajjied hija waħda mill-hames kappelli li jagħmlu parti mill-parroċċa tal-Madonna tad-Dehra. Din il-festa ssir fid-29 ta' Ġunju. Il-patrun ġie magħżul mill-komunità fi Frar tal-1993 billi hassejna l-bżonn li nibnu kappella għaliex il-klabb fejn konna niltaqgħu għall-quddies u l-katekiżmu kien sar żgħir. Fil-laqgħa, waħda mara li kienet toqgħod fil-post qabzet u qalet: "Il-patrun tal-kappella huwa San Pietru Sajjied, b'unur għas-sajjieda kollha tal-post." Il-komunità aċċettat u l-kappillan ukoll, li mal-ewwel inkurragġiena biex nibdew il-kampanja għall-bini tal-kappella. Lili kien inkarigani biex nieħu ħsieb tal-bini, u lil Āngela, mal-grupp tal-komunità, tieħu ħsieb tal-katekiżmu u tal-kampanja għall-fondi fost il-voluntiera.


4) Mhux l-ewwel darba li smajna u assistejna minn fuq it-televiżjoni għal diżastri naturali fil-Brazil. Kif jirnexxielkom tirbħu l-qtigħ ta' qalb li diżastri bħal dawn ihallu fostkom?


In-Nordest tal-Brazil, fejn noqogħdu xi missjunarji Għawdxin, hija meqjusa bħal post fejn ix-xita mhix regulari għalhekk is-soluzzjoni hija bini ta' lqugħ żgħar fejn il-familji jzommu l-ilma għall-konsum tagħhom,

għat-tisqija tal-frott u bżonnijiet oħra. Il-Gvern jgħin ukoll jibnu ġwiebi u anke lqugħ kbar biex jaqdu il-popolazzjoni meta l-bjar u l-ġwiebi jinxfu. Min hu sinjur jagħmel id-dam tiegħu u jbiegħ it-trakkijiet tal-ilma bl-gholi. Id-dams il-kbar tal-Gvern iservu biex il-politiċi jaqdu l-ħbieb. Fil-bliet il-kbar il-periklu huma d-djar (għerejjex) mibnija tul kanali tal-ilma, jew taħt xi sies, jew fuqu, li bix-xita l-art terħi u twaqqa' d-djar ta' fuq is-sisien u tordom ta' taħt.

Ix-xitwa li għaddiet kienet waħda qalila. Faru ħafna xmajjar, waqgħu sisien fuq id-djar; kanali li jaqsmu l-bliet faru f'daqqa, imlew it-toroq u kwazi d-djar għebu taħt l-ilma. Ħaġa rari diżastru bħal dan, izda ġara. Waqgħu mijiet ta' djar, oħrajn ma ser iservu għal xejn. In-nies kulhadd twerwer, bdew jaħarbu kif jistgħu mill-periklu tal-mewt, bil-ħwejje ta' fuqhom biss u t-fal mwerwrin, mqabbdin magħhom.

L-ewwel għajjnuna tiġi mill-ġirien li jgħinu biex joħroġu xi nies li jkunu sfaw mirdumin taħt it-terrapien. Il-Council jibgħat xi dgħajjes żgħar biex jgħinu halli min ikun fil-periklu jittiehed fil-klabbs, skejjel, swali tal-knejjes u anke għand il-ħbieb u l-familji. Jiġu wkoll gruppi tas-salvataġġ u ambulanzi... Insomma fil-bidu kulhadd jgħin. Anke l-kampanji fil-knejjes, fl-istituzzjonijiet tal-karità, mhux biss tal post, anke minn barra u mill-Brazil kollu. Id-Djoċesijiet ta' Malta u ta' Għawdex għamlu kampanja kbira billi dan id-diżastru ġara fi bliet fejn hadmu l-qassisin Għawdxin, Mons Jimmy Xerri, Arcipriet tan-Nadur u Fr. Alex Cauchi. Il-Council jieħu rekord ta' kull persuna biex il-Gvern tal-istate jorganizza l-ikel u l-assistenza soċjali, mediċini u anke skola għat-tfal meta l-familji ma jsibux xi dar fejn imorru. Wara ċertu żmien, il-Gvern iħallas il-kera fejn il-familji jmorru joqogħdu. Bil-mod jagħmlu proġetti, izda dawn jieħdu s-snin sa ma jinbnew flats godda. Il-problema hi li dawn il-flats mhux dejjem jispiċċaw għand dawk li tassew għandhom bżonnhom. Nistgħu ngħidu li xi whud jirnexxilhom jerġgħu jibdew kollox mill-ġdid,





bl-ghajjnuna tal-voluntieri, tal-familji u tal-gvern, iżda oħrajn ma jurnixxihomx iqumu fuq saqajhom u jibqgħu jiddependu mill-karità.

5) X'inhuma l-isfidi li jiltaqa' magħhom il-missjunarju Malti fil-Brazil? Kemm hemm lok għall-hidma fil-missjoni?

Naturalment, tiġi hawn illum il-Brazil, mhux l-istess haġa bħal meta ġejna aħna missjunarji Għawdxin hamsin sena ilu. Konna nsibu sfidi, iżda żgur ta' natura differenti. Naturalment in-nuqqas ta' informazzjonijiet, speċjalment fuq kollox li kien jirrigwarda l-Brazil: lingwa Portugiża, kostumi ta' ikel, klima, relazzjonijiet ftit bejn l-Isqof ta' Għawdex u tal-Brazil u żjara tal-qassisin ta' kull hames snin, kienu kważi jaqtgħuna għal kollox mill-kuntatt kemm mal-familja tagħna, kemm mad-djoċesi. Hamsin sena ilu, il-missjunarju kien jinqata' għal kollox minn Għawdex u jibqa' nkardinat mad-djoċesi tal-Brazil. Dawn kienu sfidi ċirkostanzjali kbar, barra minn dawk l-isfidi naturali, ta' min ikollu jadatta ruħu, kemm bhala saċerdot u kemm bhala lajk, għad-drawwiet u l-valuri tal-poplu, komunikazzjoni bl-ilsien tal-pajjiż u speċjalment biex ma tqisx bhala hażin dak li huwa differenti.

Jien nifhem li, għalkemm illum hawn hafna informazzjoni, il-missjunarju lajk fil-Brazil dejjem għandu sfidi fil-hidma tiegħu. Halli nsemmi x'uhud minnhom:

M'għandu bl-ebda mod iqis il-kultura u l-valuri tal-Ewropa bhala superjuri, - differenti iva, iżda kull waħda għandha s-sbuħija tagħha.

Jehtieglu jagħmel kull sforz biex jitgħallem il-lingwa Portugiża, biex ikun jista' jiftiehem man-nies.

Għandu jagħti attenzjoni lin-nies, kemm fil-knisja kif wara l-laqgħat, jew wara xi ċerimonja. Jekk isellmilhom

“Bom Dia”, “Boa Tarde” “Tudo bem” jiehdu gost.

Irid ikun organizzat fix-xogħol tal-pastorali u jkun fil-hin. Mhux għax hawn in-nies thobb tkun fil-hin, iżda kulhadd jagħraf il-htieġa tal-organizzazzjoni.

Ma jridx b'għemilu jew bi kliemu jagħti x'jifhem li l-ewwel jiġu l-flus imbagħad xi obligazzjonijiet oħra. Kull xahar irid ikun lest jagħmel rendikont pubbliku.

Għandu jzomm komunikazzjoni speċjalment mal-familji b'xi membru marid, f'periklu tal-mewt. Hu mument meta l-familji kattolici jgħaddu għal xi religjon oħra, l-aktar dik “evangelika”.

Hu importanti li jzomm kuntatt mal-familja tiegħu f'Għawdex, kif ukoll ma' shabu Għawdxin.

Naturalment, għandu joqogħod attent biex ma jkunx miruż iżzejjed, jew li jagħti x'jifhem li dejjem trid tghaddi tiegħu. Għandu jkun tolleranti u jekk ikollu ideat differenti, għandu dejjem juri rispettt.

Aħna hawn dejjem “infahħru”, nagħtu stimolu lil min jagħmel xi att tajjeb, u mbagħad korrezzjoni fraterna individwali ma' min jiżbalja. Insellmilkom!

**HALLI F'IDEJN
MIN JIFHEM!**

*Għoxrin sena esperjenza
fit-tiswija ta' bjut li joqtru jew li
jimmoffaw bl-ilma tax-xita...*

GREZZJU BONELLO

lest li jiġi jagħtik parir u stima b'xejn!

Tel: 2155 7694 Mob: 9946 9102

"Ġesù Kristu hu dak li kien, fl-imghoddi, issa u għal dejjem." (Lhud 13:8)


Harsa lejn id-Divinità ta' Sidna Ġesù Kristu

minn Fr. Charles Buttigieg

Ġesù Kristu fl-Evangeli

L-istruzzjoni 'Sancta Mater Ecclesia' tal-21 t'April 1964 tikkellem dwar it-tagħrif storiku, ambjentali u topografiku ta' l-evangelji. Il-Biblista Dumnikan Joseph-Marie Langrange sahaq li għandna nistudju il-fonti ta' l-evangelji rigward l-istudju tal-persuna ta' Ġesù Kristu.

Il-Kostituzzjoni Dommatika dwar ir-Rivelazzjoni Divina 'Dei Verbum' issemmi fuq kollox il-valur storiku tal-evangelji fin-numru 19: "Ommna l-Knisja Mqaddsa zammet u żżomm bis-shih u bla heda li l-erba' evangelji, li fuqhom tistqarr bla tlaqliq ta' xejn li huma storiċi, iġhaddulna bil-fedeltà dak li Ġesù, **I-Iben ta' Alla**, matul haġtu fost il-bnedmin tassew għamel u għallem għas-salvazzjoni ta' dejjem tagħhom sa dakinhar li tela' s-sema (Atti 1:1-2). L-Appostli mbagħad wara li l-Mulej tela' s-sema, għaddew lil dawk li kienu jisimghuhom dak li Huwa kien qal u għamel. Mgħallmin mill-grajjiet glorjużi ta' Kristu u mdawlin mill-Ispirtu tal-verità, dan għamluh b'dak il-għarfien iżjed shih li huma b'hekk kienu kisbu." San Mark li kiteb l-evangelju bejn is-snin 65 u 70 W.K. jiġifieri qabel il-waqgħa ta' Ġerusalem f'idejn ir-Rumani, li grat fis-sena 70, juri lil Ġesù li hu Bin Alla.



Din hi l-istqarrija tal-fidi tiegħu sa mill-ewwel kapitlu. Fil-magħmudija ta' Ġesù jinstema' l-lehen mis-sema jghid: "**Inti Ibni l-ghaziz; fik sibt il-ghaxxa tiegħi**" (Mk 1:11). Fic-ċentru għandna l-istqarrija ta' Pietru f'Ċesarija ta' Filippi u fl-aħħar l-istqarrija tač-ċenturjun "**Dan il-bniedem kien tassew Bin Alla**" (Mk 15:39).

San Mattew li kiteb wara l-waqgħa ta' Ġerusalem bejn is-snin 70 u 80 W.K., jurina lil Ġesù li hu l-Messija, Bin David, imwiegħed minn Alla lill-poplu tiegħu Izrael. Ġesù f'San Luqa jstieden lill-midinbin biex jersqu lejha u jilqagħhom b'qalb kbira u fl-aħħarnett f'San Ġwann naraw lil Ġesù bhala Alla veru: "**Min ra lill ra lill-Missier**" (Ġw 14:9). Għalhekk nistgħu nġidu li l-erba' evangelji jagħtuna stampa tassew ċara ta' Ġesù, fejn kull evangelju jippreżenta kulur partikulari tal-wieċ ta' Kristu.

Ġesù fil-Kitbiet Pagani

Anke fonti non-kristjani jagħtuna tagħrif dwar l-istoriċità ta' Ġesù ta' Nazaret. Taċitu storiku Ruman, li miet aktarx fis-sena 116 W.K., jikteb dwar il-kundanna għall-mewt ta' Ġesù minn Ponzu Pilatu taht Tiberju kif insibu f'Annali 15:4. Dan l-Annali huwa xogħol li jagħtina hafna tagħrif dwar il-martirju ta' San Pietru u l-ewwel persekuzzjonijiet u l-krudeltà kontra l-insara. Zvetonju storiku Ruman ieħor, isemmi lil ċertu 'Krestus' li kkawża taqlib f'Ruma fis-sena 49 W.K. taht l-imperatur Klawdju, għaliex kienu bosta dawk li bdew jemmnu fi Kristu (ara Claudius 25:4). Fil-fatt l-insara ġew imkeċċija minn Ruma kif kien għalhom Akwila u Pricxilla meta kienu ltaqgħu ma' San Pawl f'Korintu. Plinju z-Żgħir li kien gvernatur tal-Bitinja fit-Turkija tal-lum mis-sena 111 sas-sena 113 W.K., f'itra li jibgħat lil Trajanu jghid dwar l-atteggament tiegħu li kellu fil-konfront ta' l-insara u li Kristu kien meqjum bhala Alla kif naraw f'Epistola 10:96.

Ġuzeppi Flavju, Lhudi li kiteb bil-Grieg, kien qassis fit-tempju ta' Ġerusalem u twieled madwar is-sena 30 u 40 W.K. u miet fis-sena 93 W.K. Dan sar famuż fil-Gwerra Ġudajka tas-sena 70 W.K., meta kienet inqerdet għal kollox Ġerusalem. Kien inqabad prigunier u ssieheb mal-parti Rumana fejn saħansitra ġie adottat minn familja imperjali bl-isem ta' Flavi u għalhekk mela Ġuzeppi Flavju. Kien fil-fatt hu li kiteb l-istorja dwar il-Palestina għall-poplu Ruman. Fil-fatt kiteb żewġ opri 'Il-Gwerra Ġudajka' u 'L-Antikitajiet Ġudajzi'. Fil-Ktieb 'L-Antikitajiet' fin-numru 18, huwa jikteb dwar bniedem



gharef bl-isem ta' Ġesù, u li wettaq ghegubijiet kbar, ghallem u kellu hafna dixxipli, u gie kkundannat ghat-tislib minn Pilatu wara li gie akkużat mil-Lhud. Izda deher lill-apostli fit-tielet jum u ghalhekk forsi kien il-Messija li fuqu l-profeti kienu kitbu. Dan it-test ta' Ġuzeppi Flavju kkonfermat mill-Isqof Gharbi u Kristjan 'Agapio' tas-seklu ghaxra jissejjah *'Testimonium Flavianum'*. Huwa ukoll jirreferi ghal Ġakbu bhala Ġesù li jsejhulu Kristu (ara Antiquities 20:200). Ghandna hawnhekk storiku Lhudi li jikteb dwar il-Messija u l-qawmien tieghu, meta rridu niftakru li l-Lhud ma acċettawx lil Kristu bhala l-Messija, tant li kienu huma li resquh ghall-kundanna Rumana.

Ġesù, it-Tieni Persuna tas-Santissima Trinità

Ġesù li tweled, ghex u mexa fuq l-art tal-Palestina huwa l-istess Kristu tal-fidi taghna. Ġesù tal-fidi taghna huwa dak li tweled tassew fil-ghar ta' Betlehem, inghata l-isem ta' Ġesù fit-tmien jum, ghaliex huwa Alla li jsalva. Trabba ma' genituri partikulari, ma' San Ġuzepp u l-Madonna u ta' tletin

sena beda jghallem u jagħmel bosta ghegubijiet kbar. Ġabar madwaru folol kbar, stieden madwaru grupp ta' rgjel li sejhilhom apostli u huwa bagħathom jghallmu. Gie kkundannat għall-mewt tas-salib, kundanna Rumana, imma qam tassew fit-tielet jum, l-ikbar ġrajja li qatt sehhet fl-istorja ta' l-umanità biex l-istess storja titqaddes u l-istess spazju jilbes il-hajja.


Ġesù Alla u bniedem, li għammar fostna tassew u fost l-istorja ta' l-umanità: "Dan m'huwiex bin il-mastrudaxxa? Ommu mhijiex dik li jisimha Marija u qrabatu Ġakbu u Ġuzeppi u Xmun u Ġuda?" (Mat 13:55). Ġesù tal-Palestina jew Ġesù ta' Nazaret huwa tassew Kristu ħaj, il-Midluk per ecċellenza tal-Missier, kif tfigħer il-kelma Griega 'Kristu' u dik Ebrajka 'Messija'. U b'dan il-mod inkunu qegħdin nagħrfu ż-żewġ naturi ta' Sidna Ġesù Kristu, n-natura tal-bniedem u n-natura ta' Alla. Izda li wiehed jtkellem minn Ġesù bhala bniedem ta' l-istorja biss, ikun qed jagħmel zball kristologiku kbir, inkunu qegħdin naffermaw biss l-umanità ta' Ġesù u nwarbu d-divinità ta' Kristu. U għalhekk irridu nħaqquq lil Ġesù ta' l-istorja, Ġesù tal-Palestina ma' Kristu tal-fidi ghaliex huwa l-istess persuna, l-persuna ta' Ġesù Kristu, it-Tieni Persuna tas-Santissima Trinità. "Ġesù Kristu hu dak li kien, fl-imghoddi, issa u għal dejjem" (Lhud 13:8); "Hu li kellu n-natura ta' Alla ma qagħadx ifttex tieghu li hu daqs Alla, izda xejjen lill-nifsu billi ha s-sura ta' Isir; sar jixbah lill-bnedmin, u deher minn barra bhala bniedem; huwa umilja ruhu billi obda sal-mewt, anzi sal-mewt tas-salib. Għalhekk Alla għolliex sas-smewwiet, u tah isem li hu fuq kull isem, biex fl-isem ta' Ġesù l-hlejjaq kollha fis-sema, fl-art u taht l-art jinzlu għarkupptejhom, u kull ilsien jistqarr li Ġesù Kristu hu l-Mulej għall-glorja ta' Alla l-Missier" (Filippin 2:6-11).

Bibliografija

- Brooke, G.J., *Qumran and the Jewish Jesus: Reading the New Testament in the Light of the Scrolls*, Grove Biblical Series 35, Cambridge 2005.
- Cousland, J. R.C., *Messiah, the Healer of the Sick: A Study of Jesus as the Son of David in the Gospel of Matthew*, *Journal of Biblical Literature* 124/4 (2005) 768-771.
- Leon-Dufour, X., *Resurrection and the Message of Easter*, New York 1975.
- Stock, K., *I racconti pasquali dei vangeli sinottici*, Pontificio Istituto Biblico, Roma 2002.

Imperial Eagle

**DAILY (from Monday to Friday)
Transport of goods between
Gozo & Malta and Malta & Gozo.**




Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

Salini, melħ u kummerċ li ma rnexxiex

F'wiehed mill-ewwel artikli ta' din is-sensjela, propju fis-sitt artiklu kont diġa tkellimt dwar is-salini maghrufa bħala ta' l-Arluġġar fl-inħawi ta' Wied il-Ghasri u kont ġibt inċiżjoni li turi l-ġrajja tat-tluġħ ta' kolonna kbira ta' l-ilma u spjegajt għaliex seħħ dan l-avveniment.

Ma' dan l-artiklu qed nippubblika l-inċiżjoni li stampa Jean Houel u li dehret fil-ktieb '*Voyage Pittoresque*' li dwaru tkellimna bosta drabi f'dawn l-artikli. L-inċiżjoni hija mqassma f'żewġ partijiet. Fil-parti ta' fuq u li hija l-akbar biċċa, Houel jagħti pjanta tas-salini li haffer dan l-arluġġar fuq il-blat wati tal-franka li hemm mal-kosta hekk kif thalli Triq is-Sagħtrija li miż-Żebbuġ twasslek lejn Wied il-Ghasri. Tidher ukoll il-forma tonda tal-bir li haffer l-arluġġar biex ikun jista' jtella' l-ilma mill-baħar li jidhol fl-ġħar li jinstab taħt is-salini. Fil-parti t'isfel, imbagħad, Houel jagħti veduta mill-bogħod tal-blat li fuqu hemm is-salini u xi nies iħarsu mistagħġbin lejn il-kolonna ta' l-ilma baħar tiela' minn ġol-blat. Fil-bogħod tidher l-ġħolja tal-Ġurdan li kienet għadha mingħajr il-fanal mibni mill-Ingliżi fl-1851.


Houel, li fit-tagħrif li ġabar qagħad hafna fuq ir-rakkonti tan-nies li ltaqa' magħhom jgħid li dawn l-avvenimenti ġraw xi tlettax jew erbatax-il sena qabel kiteb dan ir-rakkont fl-1788. Meta l-arluġġar haffer is-salini huwa mliehom billi beda jtella' l-ilma baħar mill-bir li haffer fil-blat permezz ta' mithna mdawra minn hmar. Houel jgħid li tant kien konvint minn dan il-proġett li l-arluġġar qabbad numru ta' rġiel biex f'qasir żmien qattgħulu s-salini u haffef jimliehom bl-ilma baħar biex f'qasir żmien jibda jiġbor il-melħ. Hawn ser inħalli r-rakkont għall-pinna ta' Houel innifsu li naħseb li rrakkontaha kif semagħha min-nies tal-lokal; "...*huwa mela s-salini, u minn żmien għal żmien kien imur biex jara l-effett ta' l-evaporazzjoni; għall-ewwel innota li l-ilma fis-salini kien qiegħed jonqos u għaġġel jerga' jimlihom għaliex haseb li b'hekk kien ser jirdoppja l-ammont ta' melħ li kien sejjer jiġbor. Imma immaginaw kif baqa' mibluġħ meta fl-aħħar ittenda li l-ilma kien qed jonqos mhux għaliex kien qiegħed jevapora imma għaliex kien qed jinxtorob mill-blat.....Kien wara hafna żmien li ttenda b'dak li kien qiegħed jiġri u kien biss meta pprova jiġbor il-melħ li ttenda b'dak li ġara. Fil-qiegħ tas-salini, il-blat artab tal-franka inħall bl-azzjoni tal-melħ, u rnexxielu jiġbor biss speċi ta' tajn. Dan il-falliment, mhux biss*



għaliex il-pjanijiet tiegħu sfaħxaw imma wkoll għaliex kien nafaq flusu kollha fuq din l-impriza, wassluh biex waqa' f'marda li wasslitu sal-mewt".

Biex tagħqad inqala' l-maltemp li kellu l-effetti li rrakkontajt fl-ewwel artiklu. Insomma kien proġett li falla u li falla bil-kbir. In-nies tal-lokal kienu jagħmlu minn kollox biex isoddu l-bir ta' l-arluġġar imma l-qilla tal-baħar kienet twaqqa' l-ġebel li jkunu soddewh bihom u l-kolonna ta' l-ilma kienet terġa' titla' mill-ġdid. Houel jgħid li meta kien Ghawdex fl-1777, kienu għadhom kif saddew il-bir għat-tielet darba u kien hemm biża' kbir li ma kienx ser jgħaddi wisq żmien qabel jerga' jinfetaħ.

L-inċiżjoni hija intitolata *Cases de la Saline de l'Orloger* u *Vue de la Gerbe qu' 'a produit le puis de la saline de l'orloger, dans l'Isle du Goze* u huma mmarkati bħala Pl. CCLII. L-inċiżjoni għandha qisien ta' 347 x 240 mm.



Ghawdex 400 sena ilu



Ricerca ta'

Pagna mill-Arkivju Nazzjonali - 192

Joseph Bezzina


© 2011

L-akkomodazzjoni lil Kwareżimalist tal-Matrici

Id-dokument numru mija tnejn u disghin li qeghdin nippubblikaw f'din is-sensiela ta' pagni mill-Arkivju Nazzjonali ta' Ghawdex hu hlas lil persuna li offriet li l-akkomodazzjoni ghandha lill-kwareżimalist tar-Randan fil-Matrici ta' Ghawdex. Tinsab reġistrata fit-tielet volum tal-Acta tal-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Ġwann (1530–1798) folju 36v (NAG, UG, Acta, 3/1610–1611, 36v).

Din hi t-traskrizzjoni tar-reġistrazzjoni tal-hlas:

Noi infrascritti Iurati dell'Università del Gozo per il presente nostro mandato commeteremo a voi nostro Manifico Marcello Burlò, thisorero d'ess'Università che delli suoi introiti habiate pagare al Magnifico Angelo Caxaro tari vinti di tari di per haver imprestato un letto fornito al Padre predicatore Fra Melchior Theodorino quando predicava nel advento prossimo passato la parola divina in questa Matrice Chiesa del Gozzo e a chautela nostra fecino fare la presente, datum Gaudisii 29 Martii 1611: Tari 20.



Il-kwareżimalist tal-Knisja Matrici ta' Ghawdex – kif ktibna kemm-il darba – kien jintgħazel direttament mill-Granmastru u konfermat mill-Università ta' Ghawdex. Il-kwareżimalist kien jippriedka fil-Matrici fil-erba' Hdud tal-Avvent u fil-hames Hdud tar-Randan. L-Università kienet thallas lill-kwareżimalist mill-fondi tagħha.

Dan id-dokument juri li l-Università mhux biss kienet thallsu tal-priedki, iżda kienet tohrog ukoll l-ispejjeż marbuta mal-akkomodazzjoni. Kien hemm din il-htieġa għaliex il-predikatur kważi dejjem kien jingieb minn Malta.

Fi żmien meta Ghawdex ma kienx hawn tagħlim organizzat għal dawk li jridu jsiru qassisin, il-qassisin ma kellhomx fejn jitgħallmu u allura ma kinux ikunu ta' skola kbira. Għalhekk qajla kien jinstab predikatur tajjeb minn Ghawdex. Barra dan, peress li biex wiehed jintgħazel kwareżimalist ried jibgħat rikors direttament lill-Granmastru, il-ftit qassisin li kien hawn Ghawdex kienu jarawha battikata kbira biex joqogħdu jmorru l-Belt Valletta bir-rikors. Kien żmien meta t-trasport bejn il-port tal-Imġarr, Ghawdex, u l-Port il-Kbir tal-Belt Valletta kien batuf hafna u għalhekk kienu jaqtgħu jieshom minn din it-tahbita.

Għall-istess raġuni, il-predikatur li kien jintgħazel minn Malta kien jehtieġu jiġi joqgħod Ghawdex matul l-Avvent u r-Randan kollu. Għalhekk kienet tinholoq

il-htieġa li jinstablu alloġġ bl-akkomodazzjoni b'kollox. Dak iż-żmien, Ghawdex ma kienx hawn hotels u lukandi. Il-ftit vizitaturi li kienu jiġu Ghawdex dik il-habta kienu jsibu kenn fil-kunventi tal-Patrijiet Agostinjani jew Frangiskani, it-tnejn ir-Rabat.

Erba' mit sena ilu, instabet soluzzjoni oħra. Lill-kwareżimalist instabitlu akkomodazzjoni għand il-Manifku Anġlu Caxaro – li kif nafu minn dokumenti oħrajn kien joqgħod fiċ-Ċittadella ta' Ghawdex. F'Marzu ta' erba' mit sena ilu, il-Manifku Marcell Burlò, it-teżorier tal-Università, kien awtorizzat iħallas lil Caxaro s-somma ta' għoxrin irbiegħi bhala hlas ta' din l-akkomodazzjoni. Dawn jiġu biss €0.32 tal-lum, iżda dak iż-żmien kienu flus.

Fra Melchior Theodorino – il-kwareżimalist tas-sena 1600-1611 – kien patri tal-Ordni ta' San Duminku. Kien thallas is-somma tajba hafna ta' hames skuti; li jiġu €0.97.

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

XHIEDA NISRANIJA FL-ISTORJA TAL-KNISJA GHAWDXIJA**Br. Indrija Cassar S.J.**
(1917 - 2001)

Alla ma jridx minna hwejjeġ kbar iżda li nghixu l-hajja ta' kuljum bi spirtu ta' fidi u li mbagħad dan jiġi qisu biċċa mużajk sabih. Dan narawh ċar fil-hajja ta' Br. Indrija Cassar.

Twieled fir-raħal tal-Qala, Ghawdex, fis-6 ta' Diċembru 1917. Kien it-tmien wild ta' Nerik u Carmela mwielda Mizzi. Studja fl-iskola primarja tal-Qala u mhajjar mill-eżempju ta' Patri Ġużeppi Portelli u Br. Mikiel Buttigieg, li rahom jidhlu Ġiżwiti fi žmien, fl-età ta' 18-il sena daħal bħalhom Ġiżwita fil-Provinċja ta' Sqallija. Dak iż-żmien Malta u l-Greċja kienu jagħmlu wkoll parti minn din il-provinċja.

Beda n-Novizzjat f'Bagheria fi Sqallija, fis-7 ta' Ġunju 1935. Għamel l-ewwel voti religjużi fis-7 ta' Ġunju, 1937. Issa kien Brother Ġiżwita. Is-superjuri tiegħu assenjawlu l-ewwel xogħol li kellu jagħmel fir-residenza tal-istess Soċjetà f'Sirakuza fi Sqallija. Wara sena hawnhekk intbagħat f'Modica Alta, f'Ragusa, fi Sqallija wkoll. Fl-10 ta' Ġunju 1940 Mussolini ddikjara gwerri lil Franza u l-Ingilterra. Billi kellu passaport Ingliż bħal kull Malti ta' dak iż-żmien beza' li jintbagħat f'xi kamp ta' koncentrament. Imma l-Mulej għenu u għadda l-gwerri kollha fil-kwiet f'Ragusa.


Fi tmiem il-gwerri ntbagħat fir-residenza tal-Ġiżwiti f'Alcamo, fi Sqallija. U l-aħħar sentejn għaddiehom f'Catania. F'dawn il-postijiet kollha wettaq b'dedikazzjoni kbira l-missjoni li giet fdata lilu. Kien jaf imidd idejha għal kollox. Fi Sqallija hadem l-aktar ta' kok fil-kċina filwaqt li kien jixtri dak kollu li kien meħtieġ għad-dar. Ġie li kien isib hin jgħin lill-hajja ta' jiehu hsieb il-ħasil u l-mogħdija tal-hwejjeġ.

Bħal San Alfonz Rodriguez, li huwa patrun tal-Brothers Ġiżwiti, Br. Indrija kien ukoll jiehu hsieb il-bieb u jilqa' n-nies li kienu jmorru għal xi haġa. Dan ix-xogħol ma kienx dejjem hafif għalih minħabba l-lingwa.

Fis-sena 1948 intbagħat lura lejha Malta u l-ewwel hidma tiegħu kienet fid-dar ta' Sarria, il-Furjana. Barra li kien jiehu hsieb id-dar u l-knisja kien jgħin ukoll lill-EDITOR tal-*Messaggier Malti tal-Qalb ta' Ġesù*. Din kienet rivista li kienu johorġu l-Ġiżwiti Maltin u Br. Indrija kien jiehu hsieb it-tqassim jew jimpustaha. Fit-2 ta' Frar, 1948 għamel l-aħħar voti fil-Kumpanija ta' Ġesù magħrufa bħala dik tal-Ġiżwiti.

Fit-23 ta' Ottubru, 1953, Mons. Ġużeppi Pace, dakinhar Isqof ta' Ghawdex, sejjah lill-Ġiżwiti biex jiehdu hsieb it-tmexxija d-dar tal-Irtiri magħrufa bħala ta' San Kalċedonju. Din kienet infetħet fl-1822 fl-inħawi ta' Santa Duminka fir-Rabat. Meta l-Ġiżwiti bdew jiehdu hsiebha bdiet tissejjah Dar Manresa. Għalhekk fl-1953 Br. Indrija ntbagħat f'din id-dar fejn kellu jgħatta' 48 sena, jigiġifieri sal-aħħar ta' hajtu.

Għamel kull ma seta' biex izejjen lil din id-dar. Żejjen



il-passaġġi tad-dar permezz ta' gebel irqiq imwahħal mal-ħitan permezz tas-siment, ikkultiva hafna qsari u għamel in-niċċ tal-Qalb ta' Ġesù, tal-Madonna u San Ġużeppi. Dan kien frott ta' hidma ta' hafna xhur shaħ. Hawwel ukoll hafna sigar fil-buskett tad-Dar ta' Manresa, ta' ewkaliptus, ċipress u prinjoli. Kien jiehu hsieb ukoll il-Landrover tad-dar filwaqt li jagħmel ix-xirja ta' kuljum.

Ta' min isemmi li l-harġiet tiegħu kienu biss żjajjar lil tal-familja u darba fis-sena kien imur jagħmel l-irtir Dar Loyola, in-Naxxar, jew *Mount St. Joseph*, il-Mosta.


Fl-aħħar għaxar snin saħħtu bdiet tmajna iżda Br. Indrija ma kienx jaf joqgħod idejha fuq zaqqu. Komplu jgħin biex ikabbar u jsebbah il-gnien. Fl-aħħar erba' snin spiċċa fuq sigġu tar-roti iżda garrab id-diżabbiltà tiegħu b'rassenjazzjoni kbira. Ġimgħa qabel ma miet hassu ma jiflaħx u t-tabib ordnalu biex jidhul l-Isptar Ġenerali ta' Ghawdex. Għadda għall-eternità fit-28 ta' Ottubru 2001 f'dan l-isptar, jumejn biss qabel il-festa ta' San Alfonz Rodriguez li kif għedna qabel huwa l-patrun tal-Brothers Ġiżwiti.

Il-funeral sar fil-knisja parrokkjali tal-Qala u ċ-ċelebrant ewlieni kien l-Isqof ta' Ghawdex ta' dakinhar, Mons. Nikol Ġ. Cauchi, flimkien ma' 22 konċelebrant. L-Isqof fil-prietka qal: "Jien lil Br. Indri Cassar nafu bħala religjuż li habb hafna u għex bis-sħiħ il-vokazzjoni tiegħu ta' Brother Ġiżwita u kien religjuż ta' hajja eżemplari. Kulmeta ahna s-sacerdoti konna ningabru ta' kull sena għall-irtir f'Dar Manresa, Br. Indri Cassar nafu bħala religjuż fidil li dejjem qdiena bl-ikbar imħabba f'kulma konna neħtieġu sew jekk fil-kċina sew jekk fir-refettorju."


Br. Indrija gie midfun fi-Ċimiterju tan-Naxxar.

(Dan l-artiklu huwa bbażat fuq l-artiklu ta' Fr. Ġiġi Camilleri, "Br. Indri Cassar", li deher fir-rivista "Lil Hbiebna" fil-harġa ta' Diċembru 2001 u fuq is-Santa tal-mewt tiegħu).

Angelo Xuereb



Il-Kuluri Vera ta' Għawdex




riċerka u kitba ta' SALVU FELICE PACE, sfelicep@go.net.mt

Għalija r ritratt huwa minnu nnifsu miraklu. Bla dubju ta'xejn li r ritratt għadda minn rivoluzzjoni kbira bl iżviluppi kbar li saru fit-teknoloġija, speċjalment fl-aħħar snin bl-użu tal-*mobiles*, bil-faċilità ta' ritratti instantanji u bl-użu tal-internet.

Illum ma tidholx f'websajt dwar lokalitajiet jew avvenimenti li ma ssibx gallerija ta' ritratti. Wahda mill-galleriji li tassew juru s-sbuħija fotogenika ta' Għawdex tinsab fil-websajt tal-Ministeru għal Għawdex bl-indirizz www.gozo.gov.mt. Taqsima tal-websajt ġgib l-isem 'Skopri l-kuluri vera ta' Għawdex'. Naqbel hafna mal-idea ta' kuluri, għax Għawdex bil-kultura tiegħu, bit-topografija tiegħu, speċjalment f'dan iż-żmien tas-sena, bl-arkitettura tiegħu u bil-karattru tiegħu jirrapprezenta qawsalla ta' kuluri varji hafna. Il-gallerija tikkonsisti f'215 il-ritratt bil-kulur.

Ha nsemmi dak li nnutajt dwar kif dawn ir-ritratti jipprovaw inxenqu l-viżitatur biex jesplora aktar. Ir-ritratti mhumiex organizzati f'taqsimiet iżda huma mħallta. Hija din it-taħlita li twassal biex int u jien inkunu aktar kurjużi dwar Għawdex. Smajt hafna kummentaturi fil-passat jgħidu fi programmi dwar Malta fuq it-televiżjoni Inġliż kif iżjara f'Għawdex tħallik b'kurżita li tara iżjed. Niftakar lis-Sinjura Anne Monserrat tgħid f'wieħed minn dawn il-programmi li l-Għawdxin johorġu bil-lejl u jzidu xi haġa ġdida!

Ir-ritratti f'din is-sit jipprogettaw l-artiġanat fil-forom kollha tiegħu bħax-xoġhol tal-bizzilla, fil-ġebel, fl-injam u l-hadid. Hemm ritratti dwar ikel tipikament Għawdx, b'vażuni tas-salmura, fran u l-produzzjoni tal-melħ. Ohrajn dwar l-arkitettura rikka fil-ġebel b'galleriji antiki, bi sqaqien uniċi u toroq bil-galleriji tradizzjonali tal-injam. Knejjes u kappelli fil-kampanja li juru l-kapaċità tal-bennej Għawdx matul is-sekli u fl-istess hin iwasslu l-messaġġ li din hija gżira mgħarrqa fir-religjon Kristjana.



Il-veduti tal-baħar li jsaħħru, speċjalment dawk fl-inhawi tad-Dwejra u x-Xlendi u dawk tal-bajja tar-Ramla. Il-hajja ta' kuljum f'Għawdex bil-ġabra ta' tlieta jew erba' rgieł anzjani fuq bank fil-pjazza. U meta Għawdex jiċċelebra l-festi tiegħu. Idhlu fis-sit u gawdu s-sbuħija ta' Għawdex u għidu grazzi lir-ritratt.




Magie de Beauté

- ☆ Facials ☆ Makeup ☆ Manicure ☆ Pedicure ☆
- ☆ Nail Extensions ☆ Electrolysis ☆ Waxing ☆
- ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568

Irina Xerri
Beauty Therapist
C.I.B.T.A.C. C.I.D.E.S.C.O.

L-iSpanjulett



(Dan huwa s-sbatax-il artiklu minn sensiela dwar l-għasafar li jbejtu f'Ghawdex)

kitba u ritratti ta' JOE SULTANA



Spanjulett raġel

L-iSpanjulett ipassi minn fuq pajjiżna kemm fir-rebbiegħa, meta l-għasafar ikunu telghin lejn l-Ewropa, kif ukoll fil-ħarifa meta jkunu neżlin lejn l-Afrika. Numru żgħir iqatta' wkoll ix-xhur tax-xitwa fil-kampanja Għawdxija fejn wiehed spiss jarah jissaqqar, kull tant wieqaf fuq ir-riħ, iġharrex fl-ghelieqi ta' tahtu għal xi far jew gurdien, u jinżel fuq b'heffa kbira.

L-iSpanjulett, jew kif inhu magħruf ukoll bħala **Seqer Ahmar**, huwa fost l-aktar komuni mit-tajr tal-priża li naraw f'pajjiżna. **It-tajr tal-priża** huma għasafar li jgħixu billi jaqdbu hlejjaq oħra għall-ikel, ġeneralment mammiferi, rettili, speċi t'għasafar oħrajn, kif ukoll insetti kbar. Għandhom titjira ħafifa u b'saħħitha, vista tajba ħafna li biha kapaċi jiffukaw mill-bogħod, munqar b'saħħtu milwi l-isfel forma ta' ganċ, u saqajn bi dwiefer b'saħħithom, bil-ponta kemxejn milwija. Dawn il-fattizzi kollha jgħinuhom biex ikunu superjuri fuq hlejjaq oħra u biex bihom, b'ħila kbira, jaqdbu l-priża biex jgħixu. **L-ajkli, l-astuni, l-kuċċard, il-bagħadan, il-falkuni, l-bisien, l-isqra, l-iSpanjuletti, l-isparvieri, iż-żumbrelli u l-Arpa** huma kollha tajr tal-priża.

L-iSpanjulett fih tul ta' minn 31 sa 37 ċentimetru u l-fetħa ta' ġwinħajh fiha minn 68 sa 78 ċentimetru. Ir-raġel u l-mara għalkemm jixxiebħu fl-għamla, għandhom kuluri kemxejn differenti. Ir-raġel kannella ħamrani minn fuq,

b'tikek skuri, Rasu griża fl-ikħal u l-pinen ta' ġwinħajh suwed. Denbu kemxejn tawwali, griż kaħlani bi strixxa sewda fit-tarf. Sidru u zaqqu lewn il-krema b'daqqiet skuri rqaq. Il-mara għandha rasha u denbha kannella ħamrani u fuq daharha u denbha għandha strixxi rqaq skuri.

Ibejjet ġeneralment minn April sa Lulju. Il-mara tbid minn tlieta sa erba bajdiet, xi drabi anke sa sitta, fuq ftit rix, huxliet u zkuk irqaq, f'xaqq wiesa' jew toqba kbira f'xi sies fejn ma tintlaħaqx. Il-bajd ikun kulur il-krema skur bi dbabar kannella skuri fl-aħmar, u jfaqqsu wara xi erba' ġimghat. Meta jfaqqsu l-frieh ikunu miksiġja b'rix fin abjad qisu tajjar. Fi żmien li jqattgħu fil-bejta dan jinbidel f'rix normali u meta jtajru, madwar erba' ġimghat oħra, jkunu jixbħu lill-ommhom.

L-iSpanjulett għandu ismijiet vernakulari oħrajn bil-Malti, bħal **Seqer mill-Homor** jew **Sperwiell**. Dari fix-Xagħra kien magħruf minn x'uħud bħala **Spluvier**. L-isem xjentifiku tiegħu huwa **Falco tinnunculus**. Il-kelma *falco* ġejja mill-Latin *falx* (ġenittiv *falcis*) li tfisser mingel, x'aktarx minħabba il-munqar jew id-dwiefer li għandhom għamla ta' mingel. Il-kelma l-oħra *tinnunculus* tfisser tip ta' spanjulett, imsemmi hekk minn mir-Ruman Pliny fil-ktieb numru X, iddedikat lill-għasafar, fis-sensiela ta' volume antiki "Storja Naturali". *Tinnunculus* x'aktarx ġejja mill-Latin *tinnulus* li tfisser hoss ta' twerzieq,



Spanjulett ferħ li għadu kif tajjar - Ta' Ċenċ




Frieh ta' Spanjulett ghadhom kif tajru mill-bejta

b'riferenza għall-ghajta tiegħu.

F'Ghawdex l-iSpanjulett ibejjet f'xi sies jew f'xi barriera mwarrba. Fl-Imghoddi ġieli bejjet fi swar. F'dawn l-ahħat tlett snin bejjet f'Wied Hanzha u f'Ta' Ċenċ. F'Ghawdex għandu kemm postijiet b'habitat tajjeb fejn ibejjet kif ukoll ikel kemm irid. Minna jonqos li ma jbejjitx regolari u f'numru akbar.

L-iSpanjulett, bħal kull speċi tat-tajr tal-priża, ilu mħares bil-liġi sa mill-1980. Izda sfortunatament għad fadal xi kaċċaturi, speċjalment żgħażaġh, li m'għandhomx rispejt, la lejn il-liġijiet tal-kaċċa u lanqas lejn l-għasafar ħajjin fil-kampanja. Il-ftit pari ta' l-iSpanjulett li jibqgħu magħna u jippruvaw ibejtu jispiċċaw vittmi ta' kaċċa illegali. F'dawn l-ahħar tlett snin par jew tnejn irnexxielhom ibejtu f'Ghawdex u jtajru l-frieh. Li kieku hadd ma jispara



Is-Sisten għolja Ta' Ċenċ fejn ġieli jbejjet l-iSpanjulett

fuqhom ikun hawn iżjed pari ta' l-iSpanjulett li jbejtu f'din il-gżira u dawn ikunu ta' benefiċċju kbir, għax l-ikel tagħhom jikkonsisti l-iżjed fi ġrieden u firien, li jagħmlu hafna hsara fir-raba'.

AVVIŻ IMPORTANTI

Jekk għadek ma ġeddidtx l-abbonament tiegħek għas-sena 2011, titlifx aktar żmien... Ibghat €10 illum lill-Amministratur "Il-Hajja f'Ghawdex", Lumen Christi Media Centre, Victoria, Ghawdex

Book your wedding with CVC...

because we are different !

Digital Photography Guest Book
Traditional Album Digital Wedding Album
Broadcast Video Production

CVC

citadel video communications

audiovisual productions

www.gozotv.com

BY THE BASTION ROAD, VICTORIA GOZO MALTA
TEL: 21 551 936 - 27 551 936



CVCmarketing



HILITE

HARDWARE STORE

FRANCO - BELGE

FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

APPREZZAMENT (1)

Kan. Anton Buttigieg

1921 - 2011

Nhar il-Hadd, 16 ta' Jannar 2011, wara diversi xhur irtirat fid-dar tieghu, imdawwar b'ghozza u mhabba kbira minn neputijiet u pro neputijiet tieghu, Il-Kanonku Dun Anton Buttigieg, Dekan mhux biss tal-Kolleggjata tan-Nadur, imma dekan tas-Sacerdoti shabu, ghax proprju nhar is-Sibt, 15 ta' Jannar 2011, lejlet it-tluq tieghu lejn l-Eternita' lahaq l-eta' ta' 90 sena, erbgha u sittin minnhom bhala Sacerdot, halla dan il-wied tad-dmugh, biex ghal dejjem jinghaqad mal-Mulej li sejjahlu biex jimxi warajh bhala Sacerdot fil-ghalqa Tieghu, il-Knisja.


Il-Kanoniku Dun Anton Buttigieg, sa minn ckunitu, zamm l-gheruq tieghu fil-valuri nsara li twieled u trabba fihom fi hdan il-familja tieghu, u kompla jissoda fihom fil-formazzjoni tieghu fis-Seminarju Djoċesan, principji u valuri nsara li baqghu jiddistingwuh tul hajtu kollha.

Kien dak is-Sacerdot iddedikat 'l Alla u lill-Knisja, li ma kienx joqghod jikkalkula x'jaqbel jew ma jaqbilx lilu, imma sakemm wasal ghall-eta' tax-xjuhija, xehet lilu nnifsu ghas-servizz tal-Knisja. Ghadni narah fil-konfessjunarju tieghu, fis-Sibtijiet, lejliet u nhar l-ewwel Gimghat tax-xahar, ghal hin twil, jisma' u jahfer id-dnubiet, jikkonsla tant erwieh li kienu jersqu ghandu, u jaghti l-pariri.

Bhala nistrani, u izjed minn hekk, bhala Sacerdot, Dun Anton kien dejjem lest biex jghix u jiddefendi t-tagħlim tal-Knisja. Qalbu dejjem miftuha ghal dawk li mimli esperjenza, kienu jitolbuh xi parir. Kien hemm ghal kulhadd. Min jaf kemm sigħat qattajna ma' xulxin, fil-kumpanija ta' sacerdoti, kbar u zghar mill-parroċċa tagħna, nitghallmu mill-esperjenza tal-hajja twila sacerdotali tieghu. Kien bniedem intelligenti, jaqra u jsegwi dak kollu li jkun għaddej fil-Knisja u fid-dinja.

Dun Anton twieled fil-15 ta' Jannar 1921 fi hdan familja numeruza ta' mhux inqas minn tmien ulied. Kif kien jirrakkonta hu stess, għex it-tfulija tieghu fil-faqar

tal-gwerra. Daħal fis-Seminarju, fejn kompla tiela' targa wahda wara l-ohra, sakemm fil-31 ta' Mejju tas-sena 1947, flimkien ma' tliet Sacerdoti ohra wlied il-parroċċa tagħna, li kienu, il-mejtin Kanonici Onorarji, Dun Gwann Mejlak u l-ahwa Dun Pietru u Dun Pawl Zerafa, gie ordnat Sacerdot mill-E.T. Mons. Isqof Guzeppi Pace, Isqof ta' Ghawdex, fil-Kolleggjata tagħna.



Fl-ewwel erba' snin wara l-ordinazzjoni sacerdotali tieghu, Dun Anton ta servizz pastorali fil-knisja tal-lokal, u bhala Direttur tal-Azzjoni Kattolika, kien ta' ghajnuna kbira lill-Arcipriet il-Kan. Dun Guzepp Cassar, speċjalment fit-tagħlim tad-duttrina lit-tfal tal-Parroċċa. Ha l-pussess ta' Kanonku fl-10 ta' Gunju tas-sena 1951. Fi hdan il-Kapitlu matul is-sittin sena li dam kanonku, l-Kanoniku Buttigieg serva lill-Kolleggjata, l-ewwel bhala Segretarju Kapitulari għal 15-il sena shaħ, imbagħad beda tiela', sakemm okkupa d-dinjita' ta' Tezorier, Kantur u fl-ahhar, Dekan tal-istess Kapitlu.

Matul dawn is-snin kollha, avolja lahaq l-eta' ta' gubilat, Dun Anton wettaq dmiru lejn il-Kolleggjata. Dejjem kien jassisti flimkien ma' shabu l-ohra fil-kor, jiehu sehem attiv fil-funzjonijiet kollha, u b'ċerta skrupolozita', kien jassisti għas-siegha tal-Adorazzjoni ta' kull nhar ta' Hamis.

Fuq kollox, Dun Anton kien bniedem ta' talb. Ta' kull fil-ghaxija, anke' meta beda jhoss it-toqol tas-snin, kont tarah iterraq dejjem lejn il-knisja, biex flimkien mas-sacerdoti shabu jingabar u jirreċitaw flimkien l-Uffizzju u r-Ruzarju, li kien jghidu b'devozzjoni kbira. Il-Quddiesa, kienet għalih dik it-talba l-iktar ghaziza tal-gurnata.

L-ghaziz huna fis-Sacerdozju l-Kan. Dun Anton Buttigieg, obda l-ahhar sejha tal-Mulej, meta nhar il-Hadd, 16 ta' Jannar 2011, fil-ghaxija, sejjahlu għal ghandu, biex jagħtih il-premjju tant misthoqq għall-hidma twila tieghu bhala sacerdot. Is-sacerdot ma jmut qatt, il-gid u l-opri kollha li jkun wettaq natul il-hajja sacerdotali tieghu jibqgħu għal dejjem. Hu mhux mejjet, imma dejjem haj fi' hdan il-Mulej u fil-qalb, il-mohħ u fuq kollox it-talb ta' qrabatu u tagħna hutu fis-Sacerdozju.

Ċerti mit-talb tieghu għalina, ahna nwegħduh li nibqgħu niftakru fih u nitolbu għalih, sakemm gurnata nerggħu niltaqgħu f'Gerusalem tas-Sema. Nagħti l-ghomor lin-neputijiet ta' Dun Anton, b'mod speċjali lil Kan. Penitenzier Karm Buttigieg u lill-familjari l-ohra tieghu.

Mons. Guzeppi Cauchi

APPREZZAMENT (2)

Patri Serafin Borg

1932 - 2011

Nhar il-Gimgha 11 ta' Frar sar il-funeral ta' Patri Serafin Borg OSA, Storiku Agostinjan fil-knisja tal-Patrijiet Agostinjani Victoria li tmexxa mill-Provinċjal tal-Ordni fil-preżenza ta' Mons Isqof Mario Grech.

Patri Serafin tweiled ix-Xewkija fit-23 ta' Awwissu 1932 u halla dan il-Wied tad-Dmugh nhar t-Tlieta 8 ta' Frar 2011 fl-età ta' 79 sena wara li matul dan l-aħħar żmien kien rikoverat fl-Arka f'Għajnsielem. Sa minn tfulitu wera gibda kbira għat-tagħlim u wara l-iskola primarja għadda għas-Seminarju fejn f'it wara, fit-28 ta' Novembru 1947, haddan l-Ordni Agostinjan. Wara li kompli l-istudji tiegħu fil-kulleġġ ta' Sant Wistin fir-Rabat Malta, huwa ordna saċerdot fis-17 ta' Marzu 1956. F'din l-istess sena kien intbagħat għall-Missjoni fl-Afrika ta' Fuq u sentejn wara kien ġie msejjah lura lejn art twelidu. Kien għamel ukoll xi żmien f'Katanja.

Patri Serafin kien magħruf sew għall-imħabba li kellu lejn l-Istorja ta' dawn il-gżejjer iżda kien isib l-hena tiegħu meta jkun jaqra u jikteb dwar l-Istorja tal-Ordni Agostinjan u speċjalment dwar il-Provinċja Agostinjana Maltija. Infatti dan ir-raheb Xewki huwa l-kittieb ta' għadd ta' artikli sbieħ u storiċi


dwar reliġjużi Agostinjani Maltin u Għawdxin magħrufa. Dawn kienu dehru fil-perjodiku Agostinjan "Santa Rita", fil-Berqa, fl-Orizzont u f'Lehen is-Sewwa.

Fl-1969 Patri Serafin Borg qaleb għall-Malti mit-Taljan l-Istorja tal-Ordni Agostinjan li kien

kiteb Agostinjan iehor, l-istoriku Taljan Patri Balbino Rano u sena wara, wara hafna tiftix u giri, kiteb il-hajja tal-Beatu Stiefnu Bellesini, Kappillan Agostinjan tas-Santwarju tal-Madonna tal-Bon Kunsill f'Gennazzano. Sentejn biss wara huwa klen li nexxlelu l-ippubblika l-hajja ta' Patri Martinu Cullen, Agostinjan Irlandiż li huwa msejjah l-Appostlu tas-Soldati u l-Bahrin Ingliżi f'Malta. Bil-hidma tiegħu hargu wkoll għad-dawl tal-istampa l-istorja ta' raħal twelidu, "Ix-Xewkija tul iż-Żminijiet" kif ukoll studju profund dwar il-hajja tal-Isqof Agostinjan Giovanni Marija Camilleri li mexxa d-Djoċesi Għawdxija għal 35 sena.


Kien għal xi żmien id-Direttur tal-Perjodiku 'Santa Rita' u hareġ fi ktieb ukoll il-hajja tal-Battista fl-Arti, Storja u Poezija. Tana wkoll pubblikazzjoni interessanti dwar in-ničē li nsibu mferrxa mat-toroq ta' raħlu u kien ukoll qrib hafna tal-Parroċċa Bażilika ta' San Gorg tant li kien ġie mahtur Kanonku Onorarju tal-Kapitlu Gorgjan.

Kav. Joe M. Attard



RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



"RayRita", Triq it-Tempju, Qala, Gozo.
Tel: 2155 7847, 2156 2532 Mob: 9949 3169

APPREZZAMENT (3)

Dun Manwel Spiteri

1933 - 2011

Sacerdot-Emigrant ghal 16-il sena, Kappillan fl-Awstralja, President tal-Legjun ta' Marija f'ta' Sannat, Direttur Spiritwali tal-Friends of Australia Association - Gozo

Il-Fergħa Ghawdxija tal-Assoċjazzjoni tal-Hbieb tal-Awstralja (F.O.A.A.G.) thabbar il-mewt ta' Dun Manwel Spiteri, 50 sena sacerdot, 16-il sena emigrant fl-Awstralja, 34 sacerdot f'Ghawdex u tlett snin id-Direttur Spiritwali tal-F.O.A.A.G..

Dun Manwel Spiteri twieled ta' Sannat, Ghawdex, nhar is-26 ta' Diċembru 1933. Attenda l-iskola primarja ta' Sannat, minn hemm għadda għal Liċeo tar-Rabat, u fl-1953 daħal is-Seminarju tal-Qalb ta' Ġesu', ir-Rabat, fejn kompli l-istudji sa meta ġie ordnat sacerdot fil-Katidral, nhar it-2 t'April 1960 mill-Isqof Ġuzeppi Pace. Wara li sar qassis, Dun Manwel għamel sentejn is-Seminarju Minuri f'Ghawdex bħala għalliem u prefett tal-interni.


F'Lulju 1962, Dun Manwel siefer għall-Awstralja fuq il-vapur 'Aurelia' bħala kappillan u *Welfare Officer* ta' l-Emigranti fuq il-vapur. Mal-Wasla tiegħu l-Awstralja, ddeċieda li jibqa' jahdem ta' qassis f'dak il-kontinent, u fi ftit żmien, ingħaqad mal-Isqof Patrick Lyons tad-Djoċesi ta' Sale fil-lvant ta' l-Istat ta' Victoria fejn serva l-parroċċi, l-ewwel bħala viċi u mbagħad

bħala kappillan. B'kollox għamel hemm 16 sena. F'Awwissu tal-1977 reġa' lura ta' Sannat, f'Ghawdex minn fejn ser va lid-Djoċesi fil-kapaċità tiegħu ta' sacerdot għal 34 sena oħra.

Huwa sar membru tal-F.O.A.A.G. fl-2007 u sena wara ġie appuntat id-Direttur Spiritwali tal-istess assoċjazzjoni. Propju f'Lulju li għadda, Dun Manwel Spiteri ċelebra għeluq il-Hamsin sena tal-ordinazzjoni tiegħu bħala qassis. Dakinhar il-President-Fundatur tal-F.O.A.A.G. Dr Raymond C. Xerri u l-Kummissarju Għoli Awstraljan għal Malta, E.T. Anne Quinane attendew għal din l-okkażjoni memorabbli.

Il-Fergħa Ghawdxija tal-Hbieb tal-Awstralja hegġet l-1900 Ghawdexi-Awstraljan li jghixu f'Ghawdex juru r-rispett tagħhom lejn persuna li għamlet hafna f'hajjitha b'risq l-emigranti Maltin u Ghawdxin. Il-funeral ta' Dun Manwel Spiteri sar nhar it-Tlieta, 22 ta' Frar 2011, fl-4.00pm fil-knisja ta' Santa Margerita u ndifen fiċ-Ċimiterju ta' Santa Margerita, ta' Sannat, Ghawdex.

Il-Fergħa Ghawdxija tal-Hbieb tal-Awstralja ser tagħti tiqlima speċjali lil Dun Manwel Spiteri fl-avveniment annwali, *Queen's Birthday Event* li ser torganizza l-Assoċjazzjoni f'Ġunju li ġej.



Dr Raymond C. XERRI

Il-President-Fundatur tal-Friends of Australia Association - Gozo



57, MAIN GATE STREET, VICTORIA, GOZO.

Prop.: Mario P. Grech F.A.D.O. (Lond.).

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

A Whole New Look

Sharmain's Styling Salon

Our Lady of Victory
Crt/1

Triq ta' Kassia
Qala, Gozo

Tel: 2156 6236



Jason Vassallo jiddefendi b'suċċess il-Gozo Snooker Cup 2011

Reġa' kien Jason Vassallo li għal hames sena konsekuttiva għolla 'l fuq it-Tazza tal-i-Snooker Għawdxija wara li għeleb liż-żagħżuġ internazzjonali Shaun Sultana f'finali mill-iktar eċċitanti. Fil-fatt Vassallo hareġ rebbieh bil-punteġġ ta' 7-5 f'finali fuq l-aħjar minn 13-il frejtn. Il-finali kienet ikkontrollata minn Kevin Cassar mgħejjun minn Jason Portelli bhala *marker*.


Għal darb'ohra l-Gozo Billiards & Snooker Club fi hdan is-Soċjetà Filarmonika Leone kien il-moħħ wara l-organizzazzjoni ta' edizzjoni oħra tal-Gozo Snooker Cup. Din il-kompetizzjoni 2010-2011li kienet ilha għaddejja sa minn tard f'Novembru 2010 fil-każin tal-Banda Leone, rat il-partecipazzjoni ta' aktar minn 70 plejer tas-Snooker, fil-parti l-kbira tagħhom Għawdxin. Ma' dawn kien hemm kemm Maltin kif ukoll barranin residenti fil-gżira Għawdxija.

Wara l-finali li kienet segwita minn għadd ta' dilettanti Maltin u Għawdxin ta' dan l-isport, saret iċ-ċerimonja tal-ghoti tat-trofej lir-rebbieha tad-diviżjonijiet kollha. Il-prezentazzjonijiet saru minn Tony Borg, Segretarju tal-Ministru għal Għawdex, Dr. Michael Caruana, President tas-Soċjetà Filarmonika Leone u minn Mario Apap, President tal-Gozo Billiards & Snooker Club. Apparti din ir-rebħa ta' 7-5 li wettaq Jason Vassallo fuq Shaun Sultana fid-Diviżjoni Premier, kienu ppremjati r-rebbieha tad-Diviżjonijiet l-oħra fejn l-Ewwel Diviżjoni ntrebhet minn James Sultana li fil-finali għeleb 5-2 lil Daniel Bowker. It-Tieni Diviżjoni ntrebhet f'finali mill-iktar akkanita minn Joshua Zammit li għeleb bi skor strett ta' 4-3 lil Oliver Farrugia, mentri Chris Muscat rebaħ bl-iskor ta' 3-1 lil Joseph Grech għat-tielet u r-raba' post. Finalment id-Diviżjoni Plate ntrebhet minn Joe Pisani li għeleb 4-2 fil-finali lil Stephen Vassallo.

Din il-kompetizzjoni mifruxa fuq erba' diviżjonijiet damet għaddejja erba' xhur, fejn issa tagħmel il-wisa' għall-Kampjonati tal-Billiards u tal-i-Snooker 2011. Dan il-logħob qed isir ta' kuljum bil-logħob ta' dan l-istaġun

mistenni li jiġi fi tmiem tiegħu f'Ġunju fl-istess Teatru Aurora.

Il-Gozo Snooker Cup taf il-bidu tagħha fl-1988 fejn l-ewwel rebbieh kien Charles Bonnici. Fis-sena ta' wara din il-kompetizzjoni ntrebhet minn Raymond Sammut, imbagħad insibu lil Joc Pisani li kellu żewġ suċċessi konsekuttivi. Fl-1992 Joseph Vella hareġ rebbieh, bis-sena ta' wara Peter Pace jniżżel ismu fuq it-Tazza għall-ewwel darba. Joseph Vella mbagħad rebaħ tliet edizzjonijiet infila, b'Simon Vella johroġ rebbieh fl-1997 u 1998. Dennis Bowker rebaħ fis-sena ta' wara, biex is-sena tal-millenium reġghet rat lil Joseph Vella jirbaħ dan



l-unur għal hames darba. Fl-2001 kien spicċa rebbieh għal darb'ohra Simon Vella, b'Joseph Farrugia jirbaħ fis-sena ta' wara. Simon Vella jirbaħ għar-raba' darba l-i-Snooker Gozo Cup fl-2003 segwit minn Jason Vassallo li rebaħ din il-kompetizzjoni għall-ewwel darba fl-2004. Fis-sena ta' wara Peter Pace rebaħ dan l-unur għat-tieni darba biex imbagħad mill-2006 sa issa dejjem hareġ rebbieh Jason Vassallo għas-sitt suċċess tiegħu f'din il-kompetizzjoni biex sar l-iktar wiehed li rebaħ dan l-unur.

Intant, fil-btala pubblika tad-19 ta' Marzu 2011, il-Gozo Billiards & Snooker Club se jkun qiegħed jonora t-tradizzjoni annwali li jorganizza l-Kampjonat ta' ġurnata mal-Anglo-Maltese League Club li din is-sena jmiss lilhom jospitaw il-logħob fis-sede tagħhom fil-Belt Valletta.

Qaddisin u Festi f'Ghawdex



Versi ta' Dun Geoffrey G. Attard
Ritratti tal-Parroċċa tax-Xewkija

4. L-IRXOXT U L-GĦID IL-KBIR





April ix-xahar tar-rebħa
Ia' Ġesu' Kristu s-Sid
Li mewt qerrieda rebħa
Ġab b'demmu barka u ġid.

April ix-xahar ta' Kristu
Li l-ħażen għaffegħ sħiħ
U bil-qawmien ġab fidwa
Tal-bniedem għolla l-ġieħ.

Fuq dnub u mewt u ħażen
Ġesu' dejjem rebbieħ
Irxoxta u qam għall-ħajja
Biex kulħadd jemmen fih.

U nhar il-Għid fil-għodu
L-istatwa tal-Mulej
Iddur mat-toroq tagħna
Ġesu' gloriżuż, feddej!





Djamanti ta' Għawdex

Ritratt ta' Dun Dumink Camilleri

IL-KAPPELLINA TAL-ĦNIENA DIVINA FIN-NADUR





flimkien fl-imhabba



festafamilja



Il-Ħadd 15 ta' Meju
JUM DINJI TAL-FAMILJA

Gozo Sports Complex
6pm - 8pm